



# வலம்புரி

**RAMCO**  
MADRAS CEMENTS LTD  
SLS 107 தரம் கொண்டதும்  
100 வீத சாதாரண போடலான்  
சீமெந்து (O.P.C.) ராம்கோ சீமெந்து

பக்கங்கள்: இருபது Valampurii


பிப்ரவரி 13 வள்ளுவர் ஆண்டு 2043 ஜப்பசி 14 செவ்வாய்க்கிழமை (30.10.2012) தொலைபேசி 222 3378, 222 7829 ஒலி 316

**பாணின் விலை 2 ரூபாயால் அதிகரிப்பு**  
(கொழும்பு)  
இன்று முதல் 450 கிராம் பாணின் விலை இரண்டு ரூபாயால் அதிகரிக்கப்படுமென பேக்கரி உரிமையாளர்கள் சங்கம் அறிவித்துள்ளது.  
கோதுமை மாவின் விலையேற்றத்தைத் தொடர்ந்து பாணின் விலை உள்ளடங்கலாக அனைத்து பேக்கரி உணவு உற்பத்திகளின் விலையையும் அதிகரிப்பது தொடர்பில் தீர்மானம் மேற்கொள்ளப்பட்டு வருவதாக அகில இலங்கை பேக்கரி உரிமையாளர்கள் சங்கத் தலைவர் (20ஆம் பக்கம் பார்க்க)

**நாடு பூராகவும் கடும் மழை மீள்குடியேற்றப்பட 4000 குடும்பங்கள் முல்லையில் நேற்று அந்தரிப்பு**  
(கொழும்பு)  
வடக்கில் கூந்த இரண்டுதினங்களாக பெய்து வரும் அடையாள காரணமாக இயல்புநிலை பாதிக்கப்பட்டுள்ளது. வங்காள விரிகுடாவில் ஏற்பட்டுள்ள தாழ்முகத் தாக்கத்தைத் தடுக்க முல்லைத்தீவு மாவட்டத்தில் காற்றுடன் கூடிய மழை பெய்து வருகின்றது. காற்று மழையுடன் கூடிய சீரற்ற காலநிலை காரணமாக வடக்கு மற்றும் ஏனைய பகுதி மீனவர்கள் கடல் தொழிலுக்கு செல்லவில்லை. தாழ்முகம் காரணமாக கடலிலும் காற்று வீசும் என்றும் மீனவர்கள் கடலுக்கு (20ஆம் பக்கம் பார்க்க)



# இந்தியா ஒத்துழைத்தால் இலங்கைக்குத் தண்டனை



**ஐ.நா. விசாரணை குறித்து ராமதாஸ்**  
(டில்லி)  
இலங்கைப் போரின் போது போர்க்குற்றங்கள் இழைக்கப்பட்டதற்கு பல்வேறு புதிய ஆதாரங்கள் வெளிவந்திருப்பதால் ஐ.நா. மனிதவரிமை ஆணையத்தில் நடைபெறும் இலங்கைக்கு எதிரான விசாரணையின் போது இந்தியா நடு நிலையுடன் செயல்பட்டால் இலங்கைக்கு நிச்சயமாக தண்டனை வழங்க முடியும் என பா.ம.க. நிறுவுனர் ராமதாஸ் தெரிவித்துள்ளார். (19ஆம் பக்கம் பார்க்க)

**புயல் எச்சரிக்கை**  
(முல்லைத்தீவு)  
முல்லைத்தீவிலிருந்து தற்போது 100 கிலோ மீற்றர் தொலைவில் நிலைகொண்டுள்ள புயலானது இன்று அதிகாலை இலங்கையின் வடகரையை கடக்கும் என்று அறிவிக்கப்பட்டுள்ளது.  
இதனால் முல்லைத்தீவு மாவட்டத்தின் கரையோர பிரதேசங்களில் வசிப்பவர்கள் மற்றும் யாழ்.மாவட்டத்தின் கரையோரப் பிரதேசங்களான வெற்றிலைகேணி, ஆழிவளை, பருத்தித்துறை, கீரிமலை, கடற்கரை பிரதேசம் (20ஆம் பக்கம் பார்க்க)

## எமது நாட்டை கடடியெழுப்ப எல்லோரும் ஒன்றிணைய வேண்டும்!

**யாழ்.வந்த கே.பி.அழைப்பு**  
(யாழ்ப்பாணம்)  
நீண்டகாலப் போரினால் பாதிக்கப்பட்ட எமது நாட்டை மீளவும் கட்டியெழுப்ப எல்லோரும் ஒன்றிணைய வேண்டும் என வடக்கு கிழக்கு புனர்வாழ்வு, புனரமைப்பு கழகத்தின் செயலாளரும் தமிழீழ விடுதலைப் புலிகளின் சர்வதேச விவகாரங்களுக்குப் பொறுப்பாளராயிருந்த வருமான கே.பி. என அழைக்கப்படும் குமரன் பத்மநாதன் தெரிவித்துள்ளார்.  
ஐடியல் நிறுவனத்தின் பிராந்திய சேவை நிலையம் யாழ்ப்பாணத்தின் கண்டி வீதியில் நேற்றுக்காலை திறந்து வைக்கப்பட்டது. இதில் பிரதம விருந்தினராகக் கலந்துகொண்டு உரையாற்றும் போதே (20ஆம் பக்கம் பார்க்க)



**குடியுரிமை வழங்குவதில் கல்விக்கே முதலிடம்**  
(கான்பரர்)  
கல்வித்தகைமை அடிப்படையில் இலங்கையர்களுக்கு குடியுரிமை வழங்குவதற்கு அவுஸ்திரேலியா திட்டமிட்டுள்ளது. சிறந்த கல்விப் பின்புலம் மற்றும் தொழில்சார் தகைமைகளை உடையவர்களுக்கு அவுஸ்திரேலியாவில் குடியுரிமை வழங்கப்பட உள்ளது.  
நாட்டின் பொருளாதார வளர்ச்சியை கருத்திற் கொண்டு இந்தத்தீர்மானம் எடுக்கப்பட்டுள்ளதாகத் தெரிவிக்கப்படுகிறது. ஆசிய பிராந்திய வலய நாடுகளுடன் மிக நெருங்கிய (20ஆம் பக்கம் பார்க்க)

**80 கிராணுவத்தினர் வைத்தியசாலையில்**  
(யாழ்ப்பாணம்)  
ஒவ்வாமை காரணமாக 80 கிராணுவ சிப்பாய்கள் பலாலி வைத்தியசாலையில் அனுமதிக்கப்பட்டுள்ளனர். பயிற்சியில் ஈடுபட்டுக் கொண்டிருந்த படையினருக்கே இவ்வாறு நிகழ்ந்துள்ளதாக தெரிவிக்கப்படுகின்றது.  
இதற்கு தற்போது பெய்கின்ற அடையாள காரணமாக இருக்கலாம் எனவும் சுவைப்படுகின்றது. இவ் 80 கிராணுவத்தினரும் கடந்த இரண்டு நாட்களாக பலாலி வைத்திய சாலையில் சிகிச்சை பெற்று வருகின்றமை குறிப்பிடத்தக்கது. (ந-4)

**மின்சாரம் தாக்கியதில் ஹாட்லி மாணவன் பலி**  
**பருத்தித்துறையில் நேற்று பரிதாபம்**  
(கரவெட்டி)  
வீதியால் சென்ற மாணவன் மின் தாக்குதலுக்கு இலக்கானதில் சம்பவ இடத்திலேயே துடிதுடித்து இறந்துள்ளான். இப்பரிதாப சம்பவம் நேற்று மாலை 6 மணியளவில் பருத்தித்துறை தம்பசிட்டு வீதிப்பகுதியில் இடம்பெற்றிருக்கிறது.  
இதில் அதே இடத்தைச் சேர்ந்த பருத்தித்துறை ஹாட்லிக் கல்லூரி உயிரியல் பிரிவு மாணவனான முஸ்தபா கலாதரன் (வயது 17) என்பவரே உயிரிழந்தவராவார். இச்சம்பவம் தொடர்பில் மேலும் தெரியவருவதாவது, நேற்று முன்தினமே பெய்த அடையாள மழையினால் (20ஆம் பக்கம் பார்க்க)

**கிளிநொச்சியில் குண்டுகள் மீட்பு**  
(கிளிநொச்சி)  
கிளிநொச்சியில் மோட்டார் குண்டுகள் நான்கை சிவில் பாதுகாப்புப் படையினர் மீட்டுள்ளனர். கிளிநொச்சி அம்பாள் நகர் பகுதியிலேயே படையினர் இக்குண்டுகளை நேற்று மீட்டுள்ளனர்.  
கிளிநொச்சி அம்பாள் நகர் பகுதியில் உள்ள விவசாய நிலத்திலிருந்தே 80 மில்லி மீற்றர் ரகத்தைச் சேர்ந்த நான்கு மோட்டார் குண்டுகள் மீட்கப்பட்டுள்ளன. மீட்கப்பட்ட (20ஆம் பக்கம் பார்க்க)

# உலக நாடுகளின் மனநிலை மாற்றத்தை இலங்கை அரசு புரிந்து கொள்ள வேண்டும்

## கடந்த காலத்தை சுட்டிக்காட்டுகிறார் பாஸ்கரா

13வது சட்ட மூலம் தொடர்பான சர்ச்சை நீடிக்குமானால் பாகிஸ்தான் சிறுமி மலாலா தலிபான்களால் சுடப்பட்டபின் தலிபான் ஆதரவு நாடுகள் தலிபான் மீது கொண்ட வெறுப்பையே இலங்கைக்கும் ஏற்படும் என ஜனநாயக மக்கள் முன்னணி உடகச் செயலாளரும், கொழும்பு மாநகர சபை உறுப்பினருமான சி. பாஸ்கரா தெரிவித்தார். இது தொடர்பில் அவர் வெளியிட்டுள்ள அறிக்கையில் மேலும் தெரிவிக்கப்பட்டிருப்பதாவது,

உலகில் அண்மைக்கால நிகழ்வுகளை உற்றுநோக்கும் போது காலத்துக்குக் காலம் உலக நாடுகளில் நிகழ்ச்சி நிரல் மாறுபடுவதை காணலாம். உதாரணமாக அமெரிக்காவில் நடத்தப்பட்ட கோபுரத் தாக்குதலின் பின் சகல விடுதலைப் போராளிகளையும் பயங்கரவாதப் பட்டியலில் சேர்ப்பதை தாக்குதலின் பின் உலக நாடுகள் தீவிரம் காட்டியதையும் அதே பாணியில் இலங்கையில் புலிகளும் தடை செய்யப்பட்டதையும் அரசு சாராத சகல போராட்டங்களும் நசுக்கப்பட்டதையும் காணக் கூடியதாக இருந்தது.

இதேவேளை தொடர்ந்து வந்த பிற்காலத்தில் முன்னைய போக்குகள் மாற்றமடைந்தது. அராஜக ஆட்சியாளரின் கீழ் மனித உரிமைகள் மீறப்படுவதையும் பொதுமக்கள் கொல்லப்படுவதையும் எதிர்க்கும் போக்கு உருவாகி உள்ளதை உலக நாடுகளிடையே காணக்கூடியதாக இருந்தது. இதற்கமைய இரகசியமான முறையில் தலிபான்களுக்கு உதவிய சவுதி அரேபிய அரசு அண்மையில் தலிபான்களினால் சுடப்பட்ட பாகிஸ்தான் மலாலா சிறுமி நிகழ்வுக்குப்பின் சிறுமிக்கு உதவுவதாக சவுதி அரேபியாவும் மருத்துவத்திற்கு உதவுவதாக பிரிட்டனும் தெரிவித்த கருத்துக்கள் மிக முக்கியமானவை. உலக நாடுகளில் மாற்றம் பெறும் நிகழ்ச்சித்திட்ட நிகழ்வுகளை காணக்கூடியதாக உள்ளது.

இவ்வேளையில் 13ஆவது திருத்தச் சட்டத்தை நீக்க முயலும் இலங்கை அரசாங்கம் மேலும் சிறுபான்மை சமுதாயத்தை சிறுமைப்படுத்தி பலவீனப்படுத்தி நசுக்க முயற்சிக்குமானால் அசாதாரண கழிநிலைகள் உருவாவது தடுக்க முடியாது போய்

விடும். இதனை படம் போட்டுக் காட்டுவதாக இந்தியாவின் பிரபல பத்திரிகையான ரைம்ஸ் ஒப் இந்தியாவில் வெளிவந்த செய்தியை நாம் உற்று நோக்கவேண்டும். ரப்பர் நாடாவை இழுப்பதற்கு ஓர் எல்லையுண்டு. அந்த எல்லையை மீறி இழுத்தால் அது அறுந்து விடும். அதேபோல் உலக நாடுகளும் ஒடுங்கப்படும் சமுதாயத்தின் துன்பங்களை ஓர் எல்லை வரையுமே பார்த்துக் கொண்டு இருக்கும் என்பதை இலங்கை அரசு சரியாகப் புரிந்து கொள்ள வேண்டும் என அந்த அறிக்கையில் சுட்டிக்காட்டப்பட்டிருந்தது. (ந-8)

## கரைத்துறைப்பற்றில் நாளை மீள்குடியேற்றம்

(முல்லைத்தீவு)

முல்லைத்தீவு கரைத்துறைப்பற்று பிரதேச செயலகத்தின் கீழ் உள்ள 46 கிராம சேவகர் பிரிவுகளைச் சேர்ந்த இடம் பெயர்ந்த மக்களுக்கான மீள்குடியேற்றம் நாளை இடம்பெறவுள்ளது.

போரினால் இடம்பெயர்ந்து நண்பர்கள், உறவினர் வீடுகளில் தங்கி வாழும் இம் மக்களுக்கான மீள்குடியேற்றப் பதிவுகளை நாளை காலை 9 மணி தொடக்கம் மாலை 4 மணிவரை கரைத்துறைப்பற்று பிரதேச செயலகத்தில் பதிவு செய்யலாம் என பிரதேச செயலகம் அறிவித்துள்ளது.

மேலும் இப் பதிவுக்காக வருகின்ற மக்கள் தற்போது வசிக்கும் பிரதேசத்தின் கிராம சேவையாளர் ஒப்பமிட்ட பதிவு நீக்கக் கடிதத்தையும் தவறாது கொண்டு வருமாறு அறிவுறுத்தப்பட்டுள்ளது. (ந-267)

## சர்வதேச கடத்தல்காரனுக்கு அரசு பாலுட்கூறியது!

கே.பி குறித்து ஐ.தே.க காரம்

விடுதலைப் புலிகளின் முக்கியஸ்தர்களில் ஒருவரான கே.பி என்று அழைக்கப்படும் குமரன் பத்மநாதன் சர்வதேச ஆயுதக் கடத்தல்களுடன் தொடர்புடையவர். பயங்கரவாதத் தலைவரான அவரை இராணுவ புலனாய்வுப் பிரிவினர் கைது செய்துள்ள போதிலும் கே.பிக்கு எதிராக அரசாங்கம் எவ்விதமான சட்ட நடவடிக்கைகளையும் எடுக்காது அவருக்கு புட்டிப் பாலுட்கூறிக் கொண்டு இருக்கிறது என்று பிரதான எதிர்க்கட்சியான ஜக்கிய

தேசியக் கட்சி குற்றம் சாட்டியுள்ளது.

எதிர்க்கட்சி அலுவலகத்தில் நேற்று நடைபெற்ற உடகவியலாளர் மகாநாட்டில் கலந்துகொண்டு உரையாற்றும் போதே அக்கட்சியின் உடகப் பேச்சாளரும் நாடாளுமன்ற உறுப்பினருமான கஜந்த கருணாதிலக தெரிவித்தார்.

அங்கு அவர் தொடர்ந்து தெரிவிக்கையில்,

கே.பிக்கு எதிராக குற்றவியல் சட்டத்தின் கீழ் நடவடிக்கை எடுப்பதாக அரசாங்கம் உத்தரவாதம் அளித்திருந்தது. அவரை இராணுவப் புலனாய்வுப் பிரிவினர் கைது செய்துள்ள போதிலும் உத்தரவாதம் அளித்தது போல் அவருக்கு எதிராக அரசாங்கம் எவ்விதமான நடவடிக்கைகளையும் மேற்கொள்ளவில்லை.

கே.பிக்கு எதிராக நடவடிக்கை எடுக்கப்படும் என்று படையினரும் மக்களும் எதிர்பார்த்துக் கொண்டிருக்கின்றனர். அதே போல் அவர் இந்தியாவுக்கு கையளிக்கப்பட வேண்டியவர். அவ்வாறானதொரு பயங்கரவாதத் தலைவருக்கு அரசாங்கம் புட்டிப் பால் உண்டி கொண்டிருக்கிறது. அவர் கிளிநொச்சியில் அரசு சார்பற்ற நிறுவனம் ஒன்றை நடத்திக் கொண்டிருக்கிறார். இவரது விடயத்தில் அரசாங்கம் சட்டத்தை மீறி இருக்கிறது.

13ஆவது திருத்த விவகாரத்திலும் அரசாங்கம் நாடகமாடி கொண்டிருக்கிறது. சில அரசியல் பிரிவுகளே இவ்விடயத்தில் அரசாங்கத்துக்கு பின் நின்று அழுத்தம் கொடுத்து கொண்டிருக்கின்றன. அதன் மூலம் அரசாங்கம் சந்தோசத்தை அனுபவித்துக் கொண்டிருக்கிறது. இவ்வாறான நிலையில் வாழ்க்கை செலவு ஏவுகணை போல் வானளவு உயர்ந்து செல்கின்றது. அதற்கு எதிர்ப்பு தெரிவித்து வீதியில் இறங்கி போராடுவோம் என்றார் கஜந்த கருணாதிலக. (ந-11)

## மண்டைதீவு பொதுமண்டபக் கரை காற்றில் தூக்கி வீசப்படலது

(மண்டைதீவு)

மண்டைதீவில் நேற்று அதிகாலை வீசிய காற்றினால் மண்டைதீவு பொது மண்டபத்தின் மேற்கரைகள் தூக்கி வீசப்பட்டன.

இதனால் இம்மண்டபத்தில் இயங்கிய மதினா பாலர் பாடசாலை மற்றும் தாய்சேய் நல அலுவலக உடைமைகள் பாதிப்படைந்தன.

நேற்று அதிகாலைவேளையில் இவ் அனர்த்தம் ஏற்பட்டதன் காரணமாக அங்கு கல்வி கற்கின்ற சிறுவர்கள் தெய்வாதீனமாகத் தப்பித்துக் கொண்டனர்.

இதேவேளை இச்சம்பவம் நடைபெற்ற செய்தி அறிந்ததும் யாழ்ப்பிராந்திய தொற்று நோய்த் தடுப்பு வைத்திய அதிகாரி டாக்டர் சிவகணேஷ், தெல்லிப்பழை சுகாதார வைத்திய அதிகாரி டாக்டர் நந்தகுமார் ஆகியோர் நேரில் சென்று நிலைமைகளை ஆராய்ந்ததுடன் தாய்சேய் நல நிலையத்தின் ஆவணங்களைப் பாதுகாப்பாக இடமாற்றும் ஏற்பாட்டையும் செய்தனர்.

இதன்போது மண்டைதீவு குடும்பநல சேவையாளர், முன்பள்ளி ஆசிரியர், சுகாதாரத் தொண்டர்கள் கரும் பிரயத்தனத்துடன் ஆவணங்களை பாதுகாப்பான இடத்திற்கு மாற்றினர்.

கடந்த 2003 ஆம் ஆண்டு யு.என்.எச்.சி.

**செல்லா சினிமா - யாழ்ப்பாணம்**

சமுத்திரக்கனி  
யுவன், மகிமா  
மற்றும் பலர் நடிப்பில்

10.30  
2.30  
6.30

30.10.2012 இன்று முதல் A/C D.T.S

ஆரின் உதவியுடன் நிர்மாணிக்கப்பட்ட இக் கட்டிடத்தின் நிர்மாணப்பு வேலையில் உள்ள குறைபாடு காரணமாகவே இத்தகைய அனர்த்தம் ஏற்பட்டதாகக் கூறப்படுகின்றது. (ந)

## இராணுவ வாகனம் யாழ்ப்பிளில் விபத்து 10 சிப்பாய்கள் காயம்

(வட்டுக்கோட்டை)

இராணுவ ரக் வாகனம் ஒன்று விபத்துக்குள்ளாகியதில் 10 இராணுவத்தினர் காயமடைந்துள்ளதாக பலாலி இராணுவப் படைத் தலைமையகம் அறிவித்துள்ளது.

இவ்விபத்துச் சம்பவம் நேற்று மதியம் 1 மணியளவில் யாழ்ப்பாணம் மூளாய் கூட்டுறவு வைத்தியசாலைக்கு அருகாமையில் இடம்பெற்றுள்ளது. வேகக்கட்டுப்பாட்டை இழந்த ரக் வாகனம் மின்சாரக் கம்பத்துடன் மோதியே விபத்து இடம்பெற்றுள்ளதாக தெரிவிக்கப்படுகின்றது.

இவ்விபத்தில் காயமடைந்த இராணுவத்தினர் மூளாய் கூட்டுறவு வைத்தியசாலையில் அனுமதிக்கப்பட்டு மேலதிக சிகிச்சைக்காக யாழ்ப்போதனா வைத்தியசாலைக்கு மாற்றப்பட்டுள்ளனர்.

காயமடைந்த இராணுவத்தினரில் இருவரின் நிலை கவலைக்கிடமாக உள்ளதாகவும் சம்பவம் தொடர்பில் வட்டுக்கோட்டைப் பலாலி லாரர் மேலதிக விசாரணைகளை மேற்கொண்டு வருவதாகவும் தெரிவிக்கப்படுகிறது. (ந-11)

கொண்டு வருவதாகவும் தெரிவிக்கப்படுகிறது. (ந-11)

## உருவச் சிலை திறப்பு

கிளிநொச்சி ஜெயந்திநகர் குருகுலம் சிறுவர் இல்ல பிதாவும் உற்றுப்புலம் கிராமத்தின் தபகருமான வேலுப்பிள்ளை கதிரவேலுவின் (அப் பூஜி) 25வது நினைவுதினத்தை முன்னிட்டு அவரது உருவச்சிலை இன்று உற்றுப்புலம் வித்தியாலயத்தில் திறந்து வைக்கப்பட்டவுள்ளது.

பாராளுமன்ற உறுப்பினரும் குழுக்களின் பிரதித்தலைவருமான முருகேசு சந்திரகுமாரினால் இவ் உருவச்சிலை திறந்து வைக்கப்பட்டவுள்ளது. அத்தோடு புதிதாக ஐம்பது இலட்சம் ரூபா செலவில் அமைக்கப்பட்ட வகுப்பறைக் கட்டடமும் திறந்து வைக்கப்பட்டவுள்ளது.

இந்நிகழ்வில் மாவட்ட அரசு அதிபர் திருமதி றாபவதி கேதீஸ்வரன், கரைச்சி பிரதேச செயலர் நாகேஸ்வரன் உள்ளிட்ட பலர் கலந்துகொள்ளவுள்ளனர். (ந-8)

## மரண அறிவித்தல்

### கந்தசாமி கதிரவேலு

(நீர்ப்பாசனத் திணைக்கள இயந்திர பொறியியல்பகுதி, மாங்குளம்)

மாவிட்டபுரத்தைப் பிறப்பிடமாகவும் புளியங்கண்டு பிள்ளையார் கோவிலடி, ஆனைக்கோட்டையை வசிப்பிடமாகவும் கொண்ட கந்தசாமி கதிரவேலு கடந்த 28.10.2012 ஞாயிற்றுக்கிழமை காலமானார்.

அன்னார் காலஞ்சென்றவர்களான கந்தசாமி நல்லம்மாவின் அன்பு மகனும், இராமலிங்கம் இராசலட்சுமியின் பெறாமகனும், விசுவலிங்கம் மாரிமுத்து அவர்களின் அன்பு மருமகனும், சின்னத்தங்கத்தின் அன்புக்கண வரும், பாக்கியம், ஆச்சிப்பிள்ளை, இரத்தினம், காலஞ்சென்ற மார்க்கண்டு ஆகியோரின் சகோதரரும், பாலமுருகேசன்(பாலா), விசுவநாதன்(பிரான்ஸ்), முருகதாஸ்(சேகர்) ஆகியோரின் பெரிய தந்தையும், சுகந்தினியின் (உப தபாலகம், ஆனைக்கோட்டை) மாமனாரும், நிருபா நிதாசனின் பேரனும் ஆவார்.

அன்னாரின் பூதவுடல் 29.10.2012 திங்கட்கிழமை அன்று கரையாம்பிட்டி இந்து மயானத்தில் தகனம் செய்யப்பட்டது.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

புளியங்கண்டு பிள்ளையார் கோவிலடி, கரையாம்பிட்டி

தகவல்: குடும்பத்தினர்

(C-1407)

## குவைத் நாட்டில் உடனடி வேலைவாய்ப்பு ஆலோசனை

**குவைத்:-** பெற்றோலியக் கூட்டுத்தாபனத்தில் வேலை பார்ப்பதற்கு உடனடி வேலை வாய்ப்பு வசதிகள் இருக்கின்றன. விரும்புவோர் தொடர்பு கொள்ளவும்.

**பொய்/அபுதாபி:-** Security Gurd, Hotel, Hospital ஆகிய இடங்களில் துப்புரவு தொழிலாளர்கள் Hotel இல் சகல விதமான வேலைகளுக்கும் Salesmen, Cook, Cook Helper, Cashier போன்ற வேலைகளுக்கு உடனடி வேலைவாய்ப்பு உள்ளது.

**தொடர்புகளுக்கு:**

Head Office

**Rainbow Travels**

113, Chatham st.

Colombo 01

011-221074, 0778-980652

Branch Office

**Rainbow Travels**

30/2, Third Lane,

Power House Road, Jaffna.

T.P.: 02122-9596, 0778-980652



(855)

# இன்று ஒரு தகவல்

## படித்த முட்டாள்

“அந்த நபர் அதிகம் படித்திருக்கிறார். இருந்தாலும் அவனுக்கு புத்தி இல்லை” என்று சில பேரைப்பார்த்து நாம் சொல்வதுண்டு.

இதேநேரம் “அவன் ஒரு முட்டாள்” என்று சொல்வதுண்டு.

சிலபேருக்கு அதிகமாக படிக்கப் படிக்க புத்திசாலித்தனம் மங்கிப் போய் விடுகிறது.

இதற்கு ஒரு உதாரணமும் சொல்லப்படுகிறது.

“ரோஜா ஒரு அழகிய மலர்” என்று சொல்லிக் கொடுக்கிறோம். குழந்தைகள் அதை நம்ப ஆரம்பித்து விடுவார்கள்.

சாதாரண குழந்தையிடம் சில அழகான ரோஜா பூக்களையும் சில அழகில்லாத ரோஜா பூக்களையும் கொடுத்து .....இதில் அழகாக வள்ள ரோஜா பூக்களையெல்லாம் பொறுக்கி யெடு என்று சொன்னால் .....நன்றாக இருக்கும் ரோஜா பூக்களை தேர்ந்தெடுத்து கொடுக்கும்.

இன்று பாடசாலைகளில் ஆசிரியர்கள் செய்வது என்ன? ஏற்கனவே, தயாரிக்கப்பட்ட அறிவை பிள்ளைகளுக்கு சொல்லிக் கொடுக்கிறார்கள். மாணவர்களை சுயமாக யோசிக்க விடுவதில்லை. அறிவு என்பது வேறு, புத்திசாலித்தனம் என்பது வேறு. அதிகம் படித்து விட்டு ஒருவன் வெளியே வருகிறான். நடைமுறை வாழ்க்கையிலே அவன் தடுமாறுகிறான்.

உலகத்தை அனுசரித்து நடந்து கொள்வதற்கு அவன் பெற்றுக்கொண்ட பட்டம் உதவி செய்வதில்லை.

பார்ப்பவர்களுக்கு படித்த முட்டாளாக அவன் காட்சியளிக்கிறான். அதாவது அவனிடம் மற்றவர்கள் தயாரித்து திணித்த அறிவு ஏராளமாக இருக்கிறது. ஆனால், புத்தி மத்திமம்.

படிக்கிற மாணவர்கள் மற்றவர்கள் தயாரித்து திணிக்கிற அறிவை மட்டும் நம்பி அது போதும் என்று இருந்து விடக்கூடாது. சொந்தமாக அறிவை வளர்த்து கொள்ள வேண்டும். அதுதான் புத்திசாலித்தனம்.

வீட்டிலே நமது குழந்தைகளை வளர்க்கும் போது, அதனுடைய சுய வளர்ச்சிக்குத் தடைகள் இல்லாத வகையிலே வளர்க்க வேண்டும்.

நாம் ஒவ்வொன்றாகச் சொல்லிக் கொடுத்து கொண்டு இருப்பதைவிட அவர்கள் தானாகவே தெரிந்து கொள்ளும் சந்தர்ப்பத்தையும் ஏற்படுத்தி கொடுக்க வேண்டும்.

இப்படியாகச் செய்வதால் குழந்தைகள் புத்திசாலிகளாக வளரும்.

இதனால் பரீட்சையிலே... சித்தியடையும்... பட்டங்கள் பல பெறும். வாழ்க்கையென்னும் படகில் அவர்கள் தத்தளிக்க மாட்டார்கள்.

தென்கச்சி கோ சுவாமிநாதன்

# வவு.வடக்கு பிரதேச செயலக பிரிவில் 13 ஆயிரத்து 195 பேர் மீள்க்குடியமர்வு

(பூந்தோட்டம்) வவுனியா வடக்கு பிரதேச செயலகத்திற்குட்பட்ட 20 கிராம சேவகர் பிரிவினும் இதுவரை மூவாயிரத்து தொளாயிரத்து ஐம்பத்தொன்பது குடும்பங்களை சேர்ந்த 13 ஆயிரத்து 195 பேர் மீள்க்குடியேற்றம் செய்யப்பட்டுள்ளதாக பிரதேச செயலக பதிவு தகவல்கள் தெரிவிக்கின்றன. புளியங்குளம் கிராமசேவகர் பிரிவில் 312 குடும்பங்களை சேர்ந்த ஆயிரத்து 12 பேரும் புளியங்குளம் வடக்கு கிராம சேவகர் பிரிவில் 317 குடும்பங்களை சேர்ந்த ஆயிரத்து 34 பேரும் கனகராயங்குளம் தெற்கில் 391 குடும்பங்களை சேர்ந்த ஆயிரத்து 336 பேரும் கனகராயங்குளம் வடக்கில் 283 குடும்பங்களை சேர்ந்த 976 பேரும் மன்ன குளத்தில் 173 குடும்பங்களை சேர்ந்த 592 பேரும் சின்னடம்பனில் 187 குடும்பங்களை சேர்ந்த 628 பேரும் நைநாமடுவில் 224 குடும்பங்களை சேர்ந்த 771 பேரும் ஒலுமடுவில் 275 குடும்பங்களை சேர்ந்த 973 பேரும் குளவிசுட்டானில் 191 குடும்பங்களை சேர்ந்த 636 பேரும் அனந்தர் புளியங்குளத்தில் 87 குடும்பங்களை சேர்ந்த 304 பேரும் பட்டிக்குடியிருப்பில் 117 குடும்பங்களை சேர்ந்த 423 பேரும் கற்குளத்தில் 177 குடும்பங்களை சேர்ந்த 609 பேரும் மாறாவிலும்பையில் 202 குடும்பங்களை சேர்ந்த 623 பேரும் ஊஞ்சல்கட்டியில் 18 குடும்பங்களை சேர்ந்த 56 பேரும் நெடுங்கேணி வடக்கில் 222 குடும்பங்களை சேர்ந்த 697 பேரும் நெடுங்கேணி தெற்கில் 263 குடும்பங்களை சேர்ந்த 821 பேரும் வெடி வைத்தகல்லில் 14 குடும்பங்களை சேர்ந்த 29 பேரும் மருதோடையில் 64 குடும்பங்களை சேர்ந்த 204 பேரும் மாமடுவில் 199 குடும்பங்களை சேர்ந்த 633 பேரும் மீள்க்குடியேற்றம் செய்யப்பட்டுள்ளனர். (அ-5 266)

# காலநிலை சீற்றத்தால் மீளவத் தொழில் பாதிப்பு

(யாழ்ப்பாணம்) கடலின் சீற்றம் எப்போது நிகழுமோ என்ற பயப்பீதியில் மீளவத் தொழிலாளிகள், கரையோர மக்கள் உள்ளதாக யாழ்ப்பாணம் மாவட்ட சட்டமன்றவு சங்கங்களின் சமாசத்தலைவர் அ.எம்.லியாம்பிள்ளை தெரிவித்தார். அவர் இது தொடர்பில் மேலும் தெரிவிக்கையில், தற்போது வடக்கில் காலநிலையின் சீற்றம் அதிகமாக காணப்படுகிறது. குறிப்பாக கடல் பகுதியில் காலநிலையில் திடீர் மாற்றம் ஏற்பட்டுள்ளதாக வளிமண்டலவியல் தகவல்கள் தெரிவிக்கின்றன. மீளவத் தொழிலாளிகள் கடலுக்கு செல்ல வேண்டாம் எனவும் அவர்கள் எச்சரிக்கின்றனர். எனினும் இவ்எச்சரிக்கையினை அலட்சியப்படுத்தி சில மீளவர்கள் கடலுக்கு சென்றபோதிலும் அவர்கள் கடலின் அடித்தீர்ச்சி சீற்றத்தினால் திருப்பி வருவதனை அவதானிக்க முடிகிறது. இதனைவிட கடலில் தரித்து நின்ற சில கப்பல்கள் காற்றும் மழையும் காரணமாக கரைகளில் தூக்கியெறியப்பட்டும் உள்ளதை சங்க தகவல்கள் மூலம் உறுதிப்படுத்த முடிகின்றது. எனவே, மறு அறிவித்தல் வரும்வரை கடலுக்கு செல்ல வேண்டாம் என அவர் தெரிவித்தார். மேலும் வடமராட்சி கடற்கரையில் நேற்றைய தினம் கடல் கொந்தளிப்பு அதிகம் காணப்பட்டது. கரையோரப்பகுதி மக்கள் சனாமி அச்சத்தில் உள்ளனர். மீளவர்கள் எவரும் தொழிலுக்கு செல்லவில்லை. கடலில் அனர்த்தம் ஏற்பட்டால் செய்ய வேண்டிய முன்னேற்பாடுகளுடன் அவர்கள் உள்ளனர். எனினும் கடலின் காலநிலை அச்சம் அவர்களை பீடித்துள்ளது என்றும் வடமராட்சி கடற்கொழில் சங்க தலைவர் கே.சிவசாமி தெரிவித்தார். (அ-4)

# சந்தைகளில் நேற்றைய விலை விபரம்

மரக்கறி வகைகள்	நெல்லியடி		திருநெல்வேலி		சாவகச்சேரி		கிளிநொச்சி	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	110	130	70	100				
உருளைக்கிழங்கு	80	80-120	70	90				
பச்சையிளகாய்	60	50	50	70				
தக்காளி	70	90	35	90				
மரவள்ளிக்கிழங்கு	60	30	30	40				
கோவா	120	90	50	80				
கரட்	100	80	80	170				
பூசணி	50	40	35	50				
புடோல்	40	100	40	60				
வாழைக்காய்	50	90	40	60				
சின்ன வெங்காயம்	60	50	60	80				
பெரிய வெங்காயம்	100	40	70	70				
பாகற்காய்	120	110	120	100				
வெண்டிக்காய்	50	40	35	60				
கருணைக்கிழங்கு	70	70	50	70				
பயற்றங்காய்	120	160	120	150				
லீக்ஸ்	100	110	70	100				
பீற்றூட்	60	40	40	60				
கறிமீளகாய்	80	90	80	160				
முருங்கைக்காய்	70	120	35	80				
போஞ்சி	110	140	70	200				
கத்தரிதம்புள்ள	90	100	70	--				
கீரை - 1 பிடி	15	20	20	20				
தேசிக்காய்	300	350	250	280				
தேங்காய் (ஒன்று)	40	40	35	30-35				

**கிராசி பலன்**  
30.10.2012  
(ஐப்பசி 14, செவ்வாய்க்கிழமை)  
சூரிய உதயம் காலை 6.03 மணிக்கு  
பிரதமை பின்னிரவு 3.31 மணிவரை  
பரணி பின்னிரவு 5.43 மணிவரை  
கிராகுசாலம் 3.03-4.33 மணிவரை  
சுபநேரம் 10.33-12.03 மணிவரை  
ஐப்பசிப் பரணி.

**மேடம்** நல்லவர்களைச் சந்தித்து நலம் காணும் நாள், கொடுக்கல்- வாங்கல் களை ஒழுங்குபடுத்திக் கொள்வீர்கள், சிலர் மீது காரணமில்லாமல் கோபம் ஏற்படலாம், வழிபாட்டால் சிறப்பினைக் காண வேண்டிய நாள்.

**இடம்** சிந்தித்து செயற்பட வேண்டிய நாள், பொறுப்பாக வேலைகளைச் செய்தாலும் ஏதாவது குறை கேட்கும் நிலை ஏற்படலாம், பிரியமான சிலருக்காக செலவுகள் ஏற்படும் சூழ்நிலையுண்டு.

**மிதுனம்** பெரிய மனிதர்களின் சந்திப்புண்டு, பொதுவாழ்வில் மதிப்பும் மரியாதையும் உயரும், பயணங்கள் செல்ல போட்ட திட்டங்கள் கைகூடும், பணவரவு எதிர்பார்த்தபடியே கிடைக்கும்.

**கடகம்** உற்சாகத்துடன் பணி புரிவீர்கள், நண்பர்கள் மத்தியில் பாராட்டும் புகழும் அதிகரிக்கும், கொடுத்த வாக்குறுதியைக் காப்பாற்றி மகிழ்வீர்கள், போசன சுகமுண்டு.

**சிங்கம்** சிக்கல்கள் விலகி சிறப்புகள் ஏற்படலாம், வியாபார விரும்பியுண்டு, சாமர்த்தியமாகப் பேசி காரியம் சாதிப்பீர்கள், ஆன்றோர் சந்திப்புண்டு, பயணங்களால் பலனுண்டு.

**கன்னி** கவலைகள் தீர கந்தனை வழிபட வேண்டிய நாள், மனதில் இனம்புரியாத கவலைகள் தோன்றி மறையும், ஒரு வகையில் வந்த வரவுகள் மற்றொரு வகையில் செலவாகலாம்.

**துலாம்** பிற இனத்தவரால் பெருமை சேரும் நாள், தொழில் வளர்ச்சிக்கு மாற்றினத்தவர்கள் ஒத்துழைப்பு வழங்குவர், பொதுநல ஈடுபாடு அதிகரிக்கும், புதிய திருப்பங்கள் ஏற்படலாம்.

**விருச்சிகம்** நேற்று குறையில் இருந்த பணியை மீதியும் செய்து முடிப்பீர்கள், உறவினர்கள் உதவி செய்ய முன்வருவர், பணவரவு திருப்தி தரும், ஆரோக்கியம் சீராகும்.

**தனுசு** எதிர்பார்ப்புகள் நிறைவேறி ஏற்றம் பெறும் நாள், புத்தி சாதாரியமாக செயற்பட்டு பொருள் வரவைப் பெருக்கிக் கொள்வீர்கள், உறவினர் வழியில் அன்புத் தொல்லைகள் ஏற்படலாம்.

**மகரம்** பொருளாதார நிலையில் முன்னேற்றம் காணும் நாள், உறவினர் ஒருவர் உங்களுக்கு நல்ல யோசனைகளைச் சொல்லலாம், இயல்பான வாழ்க்கையில் இன்பங்கள் சேரும் நாள்.

**கும்பம்** உடன் பிறப்புக்கள் உங்கள் முன்னேற்றத்தில் அதிக அக்கறை காட்டுவர், பக்குவமாகப் பேசி காரியம் சாதிப்பீர்கள், பயணங்களால் பலனுண்டு, போசன சுகமுண்டு.

**மீனம்** விலையுயர்ந்த பொருட்களை வாங்கி மகிழ்வீர்கள், பொதுநல ஈடுபாடு அதிகரிக்கும், சுப காரியப் பேச்சுக்கள் முடிவாகலாம், மதிப்பும் மரியாதையும் உயர்வடையும்.

வளவன்

# நவக்கிரி-சிறுப்பிட்டி வீதியை

## புனரமைக்க கோரிக்கை

(சுவாமிநாதர்)

அச்சுவேலியில் இருந்து நவக்கிரி ஊடாக சிறுப்பிட்டி செல்லும் வீதி நீண்டகாலமாக புனரமைக்கப்படாமையால் குன்றும் குழியுமாக காணப்படுகின்றது.


இதனால் மழை காலங்களில் மக்கள் போக்குவரத்து செய்ய முடியாத அவல நிலையும் உள்ளது.

அச்சுவேலி-நவக்கிரி பகுதியில் உள்ள வீதி மிகவும் குன்றும் குழியுமாக பாரிய கிடங்குடன்

காணப்படுகின்றது.

இதனால் மழை நீர்கள் தேங்கி நின்று மக்கள் போக்குவரத்து செய்ய முடியாத அவல நிலை உள்ளதுடன் பாதுகாக்க மீதும் சேறுகள் தெளிக்கப்படுகின்றது. இதனால் மக்கள் தினம் பல அசௌகரியங்களை எதிர்கொள்கின்றனர்.

எனவே, உரிய தரப்பினர் இதனைக் கருத்திற்கொண்டு உடன் நடவடிக்கை எடுக்க முன்வர வேண்டுமென பயணிகள் வேண்டுகோள் விடுத்துள்ளனர். (அ-3-24)



## முதியோர் தினமும் சிறுவர் கௌரவிப்பும்

(சாவகச்சேரி)

சாவகச்சேரி நகரசபையின் உள்ளூராட்சி தின நிகழ்வில் இன்று செவ்வாய்க்கிழமை காலை 8.30 மணிக்கு முதியோர் கௌரவிப்பும் சிறுவர் தின நிகழ்வும் நகராட்சி மன்ற மண்டபத்தில் நடைபெறவுள்ளது.

இதில் சபையில் கடமையாற்றி ஓய்வு பெற்ற உத்தியோகத்தர்கள், ஊழியர்கள் கௌரவிக்கப்படவுள்ளனர். (அ-3-29)

## விழிப்புணர்வு கருத்தரங்கு

(சாவகச்சேரி)

தென்மராட்சி கல்வி வலய பாடசாலைகளின் சுகாதார குழு உறுப்பினர்கள் மற்றும் பொறுப்பாசிரியர்களுக்கான விழிப்புணர்வு கருத்தரங்கு எதிர்வரும் நவம்பர் மாதம் முதலாம், இரண்டாம் திகதிகளில் சாவகச்சேரி சுகாதார வைத்திய அதிகாரிபணிமனையில் நடைபெறும் என அறிவிக்கப்பட்டுள்ளது. (அ-3-29)

## தீபாவளி முன்னிட்டு வர்த்தக நிலையங்கள் திறப்பு

(சாவகச்சேரி)

தீபாவளி திருநாளை முன்னிட்டு சாவகச்சேரி கைத்தொழில் வணிகர் மன்றம் தமது எல்லைக்குட்பட்ட வர்த்தக நிலையங்களை எதிர்வரும் நவம்பர் மாதம் 4 ஆம் திகதி ஞாயிற்றுக்கிழமை திறந்து வியாபாரம் செய்வதற்கு அனுமதி வழங்கப்பட்டுள்ளதாக கைத்தொழில் வணிகர் மன்றத் தலைவர் வ.ஸ்ரீபிரகாஷ் அறிவித்துள்ளார். (அ-3-29)

## தொண்டைமானாறு பகுதிக்கு சீரான மின்சாரம் இல்லை

(பருத்தித்துறை)

தொண்டைமானாறு பகுதிக்கு கடந்த சில மாதங்களாக சீரான மின்சாரம் வழங்கப்படுவதில்லை என அப்பகுதி மக்கள் கவலை தெரிவித்துள்ளனர்.

இச்சீரற்ற மின்சாரத்தினால் மக்களின் மின்சாரத்தின் ஊடான தொழிற்பாடுகள் யாவும் பாதிப்படைந்துள்ளதாகவும் மாணவர்களின் கல்வியும் பாதிக்கப்படுவதாகவும் தெரிவிக்கின்றனர். இது விடயமாக மின்சார சபையினருக்கு பல தடவைகள் தெரியப்படுத்திய போதிலும் எவ்வித நடவடிக்கையும் எடுக்கப்

படவில்லை எனவும் தெரிவிக்கின்றனர் எனவே, இவ்விடயத்தில் உரியவர்கள் உடனடி நடவடிக்கை எடுக்க வேண்டும் எனவும் அப்பகுதி மக்களும் பாடசாலை மாணவர்களும் வேண்டுகோள் விடுத்துள்ளனர். (அ-3-10)



## 5 கோரிக்கைகளை முன்வைத்து இன்று தாதியர்கள் போராட்டம்

தரதிச்சேவையின் உரிமைகளை வென்றெடுப்பதற்காகவும் புதிய வர்த்தமானியை தோல்வியுறச் செய்வதற்காகவும் 5 கோரிக்கைகளை வலியுறுத்தி இன்று செவ்வாய்க்கிழமை முற்பகல் 11 மணி தொடக்கம் பிற்பகல் ஒரு மணி வரை நாளாவிட ரீதியில் பணிப்புறக்கணிப்பு போராட்டத்தை நடத்தவுள்ளதாக அரசு தாதியர்கள் அறிவித்துள்ளனர்.

அத்துடன் கோரிக்கைகளுக்கான தீர்வுகள் வழங்குவதில் தாமதம் ஏற்பட்டால் சுகவீன விடுமுறையை அறிக்கையிட்டு எதிர்வரும் நவம்பர் மாதம் 6 ஆம் திகதி மாபெரும் பாதயாத்திரையில் ஈடுபடவுள்ளதாகவும் தெரிவித்துள்ளனர்.

கூந்த மாதம் 5 ஆம் திகதி வெளியிடப்பட்ட இல.1779 வர்த்தமானிப் பத்திரிகையை செல்லுபடியற்றதாகக் குறிப்பிட்டு, தாதிச் சேவை மேலதிக நேரக் கொடுப்பனவை அதிகரிக்க, மேலதிகக் கொடுப்பனவுகள், இன்வென்ட்ரி கொடுப்பனவுகளை அதிகரிக்க, பழைய சட்டத்திற்குள் வகுப்பு வாரி பதவி உயர்வுகளை

உடனே பெற்றுக் கொடுக்க, வாரத்தில் 5 நாட்களை வேலை நாட்களாகச் செயற்படுத்து ஆகிய 5 கோரிக்கைகளை வலியுறுத்தியே பணிப்புறக்கணிப்பு நடைபெறவுள்ளமை குறிப்பிடத்தக்கது. (அ-9)

## மாணவர்களுக்கு தையல் பயிற்சி

பாடசாலை கல்வியுடன் முறைசாராக கல்வி எனும் திட்டத்தின் கீழ் தையல் பயிற்சி வகுப்பு பனை நோமன் கத்தோலிக்க தமிழ்க் கலவன் பாடசாலையில் நடைபெறவுள்ளது.

இதற்கான தையல் உபகரணங்களை இப்பாடசாலை அதிபர், ஆசிரியர்கள் கொள்வனவு செய்து வழங்கியுள்ளனர். பாடசாலை கல்வியை பூர்த்தி செய்து வெளியேறும் வேளையில் தாம் பெற்ற தையல் பயிற்சி மூலம் மாணவிகள் பயன் பெற வேண்டும் என்ற நலநோக்கிலேயே மேற்படி திட்டம் ஆரம்பிக்கப்பட்டுள்ளது. மாலை வேளைகளில் மாணவிகள் பாடசாலையில் தையல் பயிற்சிகளை பெற ஏற்பாடு செய்யப்பட்டுள்ளதால் பாடசாலை அதிபர் ப.சுவரத்தினம் தெரிவித்துள்ளார். (அ-3-29)

## சுயதொழில் கருத்தரங்கு

(நல்லூர்)

யாழ்ப்பெண்சுயதொழில் இளைஞர் சேவை மன்றத்தின் நிஸ்கோ பிரிவினால் பாடசாலையில் கல்வி பயிலும் மாணவர்கள் தமது கல்வியை தொடர முடியாதுள்ளவர்களுக்கு எதிர் காலத்தில் அவர்களது சுயதொழிலில் ஈடுபடுவதற்கான கருத்தரங்கு இன்று செவ்வாய்க்கிழமை காலை 10.30 மணிக்கு புத்தூர் சோமஸ்கந்தா கல்லூரி மண்டபத்தில் யாழ்ப்பெண்சுயதொழில் இளைஞர் சேவை மன்றம் நிஸ்கோ பிரிவு பொதுமுகாமையாளர் பி.பஞ்சலிங்கம் தலைமையில் நடைபெறவுள்ளது. இந்நிகழ்விற்கு பிரதம விருந்தினராக வலி.கிழக்கு கோப்பாய் பிரதேச செயலக உதவிப் பிரதேச செயலர் எஸ். பிரேமினி கலந்து சிறப்பிக்கவுள்ளார். (அ-3-134)

## தோல் சிகிச்சை பெற அதிகமானோர் வருகை

(சாவகச்சேரி)

சாவகச்சேரி ஆதார வைத்தியசாலையில் நடைபெறும் தோல் கிளிளிக்கிற்கு சிகிச்சை பெற வரும் நோயாளிகள் எண்ணிக்கை அதிகரித்து வருகிறது. வாரத்தில் திங்கள், வெள்ளி ஆகிய தினங்களில் நடைபெறும் கிளிளிக்கில் தென்மராட்சி, பச்சிலைப்பள்ளி, வடமராட்சி கிழக்கு, புநகரி போன்ற பிரதேசங்களில் இருந்து பெருந்தொகையான நோயாளிகள் சிகிச்சை பெற்று வருகின்றனர்.

இக்கிளிளிக் தொடர்பாக நோயாளர் ஒருவர் கூறும் போது போரின் பின்னர் மீளக் குடியமர்ந்த மக்களில் பலர் தோல் நோய்களால் பாதிக்கப்பட்டுள்ளதாகவும் சாவகச்சேரி வைத்தியசாலையில் இக்கிளிளிக் நடத்தப்படுவதால் தாம் பெரும் நன்மையடைந்துள்ளதாகவும் தெரிவித்துள்ளார். (அ-3-29)

## வெடிபொருட்களை அகற்ற நடவடிக்கை இராணுவத்தினர் உறுதியளிப்பு

(மிருசவில்)

மிருசவில்லைச் சூழவுள்ள சில பிரதேசங்களில் வெடிபொருட்கள் தென்படுவதாக அப்பகுதி மக்கள் அச்சம் வெளியிட்டதை அடுத்து நேற்றைய தினம் அப்பகுதிக்கு விரைந்த இராணுவத்தினர் தாம் விரைந்து நடவடிக்கை எடுப்பதாக மக்களிடம் தெரிவித்தனர்.



மிதிவெடி மற்றும் வெடிபொருட்கள் அகற்றப்பட்ட மேற்படி பிரதேசத்தில் அண்மையில் பெய்த கனமழை காரணமாக மணலில் புதைந்திருந்த பல வெடிபொருட்கள் வெளிக்கிளம்பிக் காணப்படுகின்றன என மக்களால் அச்சம் வெளியிடப்பட்டதை அடுத்து அப்பகுதிக்கு விரைந்த இராணுவத்தினர் குறித்த பிரதேசத்திற்கு செல்ல வேண்டாம் என தெரிவித்ததுடன் அப்பகுதியை சுற்றி பாதுகாப்பு நடவடிக்கை மேற்கொண்டனர்.

அத்துடன் அவ் வெடிபொருட்களை வெகுவிரைவில் அகற்றுவதாகவும் மக்களிடம் தெரிவித்தனர். குறித்த பிரதேசத்தில் வெடிபொருட்கள் மழை காரணமாக வெளிக்கிளம்பிக் காணப்படுகின்றன என நேற்றைய வலம்புரிப் பத்திரிகையில் சுட்டிக்காட்டியமை குறிப்பிடத்தக்கது. (அ-3-85)

## பதவி உயர்வுக்கடிதம் கிடைக்காதவர்கள் தொடர்பு கொள்ளவும்

(காரைநகர்)

யாழ்ப்பெண்சுயதொழில் சமுர்த்தி அபிவிருத்தி உத்தியோகத்தர்களினால் இவ்வருடம் தரம் 1 பதவியுயர்வுக்கான நேர்முகப் பரீட்சைக்கு தோற்றியவர்களுக்கான பதவி உயர்வுக் கடிதங்கள் சமுர்த்தி அதிகார சபையினால் அனுப்பி வைக்கப்பட்டுள்ளன.

இப்பதவி உயர்வுக்கான கடிதம் கிடைக்கப்பெறாதவர்கள் எமது மேலதிக நடவடிக்கைக்காக உடனடியாக யாழ்ப்பெண்சுயதொழில் சமுர்த்தி அபிவிருத்தி உத்தியோகத்தர் சங்க செயலாளர் அலுவலகம் அல்லது யாழ்ப்பெண்சுயதொழில் சமுர்த்தி அபிவிருத்தி உத்தியோகத்தர் சங்க செயலர் கேட்டுள்ளார். (அ-3-246)

## யாழ். முஸ்லிம்கள் வெளியேற்ற நினைவு

(யாழ்ப்பாணம்)

வடபுல முஸ்லிம்களின் பலவந்தமாக வெளியேற்றப்பட்ட 22 ஆம் ஆண்டுநினைவு நாள் இன்று செவ்வாய்க்கிழமை பிற்பகல் 4 மணிக்கு யாழ். ஒஸ்மானியா கல்லூரியில் நடைபெறவுள்ளது.

இதில் பிரதம பேச்சாளர்களாக யாழ். பல்கலைக்கழக முன்னாள் நாள் பீடாதிபதி பேராசிரியர் இரா. சிவச்சந்திரன், பேராதனைப் பல்கலைக் கழக புவியியல் பீட பேராசிரியர் எச்.எல். ஹிஸ் டுல்லாஹ் ஆகியோர் கலந்து கொள்ளவுள்ளனர்.

யாழ்.மண்ணில் இருந்து முஸ்லிம்கள் வெளியேற்றப்பட்டு 22 வருடங்கள் நிறைவு காணும் இவ்வேளையில் அவர்களது துரித மீள் குடியேற்றத்தையும் சகஜ வாழ்வையும் உறுதிப்படுத்தும் வகையில் தமிழ்-முஸ்லிம் புத்திஜீவிகள் பங்கெடுக்கும் இப்பொதுக்கூட்டத்தில் கலந்துகொள்ளுமாறு யாழ்.- கிளிநொச்சி முஸ்லிம் சம்மேளனம் கேட்டுள்ளது. (அ-9)

# 13 உம் வேண்டாம் 18 உம் வேண்டாம்

## ஜே.வி.பி.தெரிவிப்பு

அரசியலைப்பின் 13 ஆவது திருத்தமும் வேண்டாம் 18 ஆவது திருத்தமும் வேண்டாம் என்று மக்கள் விடுதலை முன்னணி தெரிவித்துள்ளது.

மக்கள் விடுதலை முன்னணி காரியாலயத்தில் நேற்று நடைபெற்ற உட்கவியலாளர் மாநாட்டில் அவர் மேற்கண்டவாறு தெரிவித்தார்.

அவர் அங்கு தொடர்ந்து உரையாற்றுகையில்,

மாகாண சபைகளை அமைப்பதற்காகவும் அதிகாரத்தை பரவலாக்குவதற்காகவும் உருவாக்கப்பட்ட அரசியலைப்பின் 13 ஆவது திருத்தம் மட்டுமன்றி சுயாதீன ஆணைக்குழுக்களை இல்லாதொழித்து ஜனாதிபதிக்கு சகல அதிகாரங்களையும் கொடுத்த அரசியலைமைப்பின் 18 ஆவது திருத்தமும் இரத்து

செய்யப்பட வேண்டும்.

இவ்விர திருத்தங்கள் மட்டுமன்றி நிறைவேற்று அதிகாரம் கொண்ட ஜனாதிபதி முறையையும் இல்லாதொழிக்க வேண்டும். மொத்தத்தில் 13 ஆவது திருத்தம், 18 ஆவது மற்றும் நிறைவேற்று ஜனாதிபதி முறைமை இம் மூன்றும் இல்லாதொழிக்கப்படல் என்பதே ஜே.வி. பியின் நிலைப்பாடாகும் என்றார். (அ-2)

### YARL Taxi

யாழ் குடநாட்டின் எப்பகுதியில் இருந்தும் முச்சக்கர வண்டிகள், வான் சேவைகளுக்கு அழைக்க வேண்டிய ஓரே தொலைபேசி இலக்கம்  
**021 2221919/0759751919**

(முச்சக்கரவண்டிகளுக்கு மட்டும் முதல் Km-60/= அடுத்து ஒவ்வொரு Km-40/=)

**இங்கு முச்சக்கரம் மற்றும் கார்களுக்கு Win Win Lanka வினாள் கட்டண மீற்றர் பொருத்திக் கொடுக்கப்படும்**

**36, கச்சேரி நல்லூர் வீதி**  
யாழ்ப்பாணம்.  
E-Mail - Yarlaxi@gmail.com

## கந்தளாய்குளத்தைச் சுற்றி மாணிக்கக்கல் தேடும் பணி

நாட்டில் நிலவுகின்ற சீரற்ற காலநிலையை அடுத்து ஆறுகள், குளங்கள் மற்றும் ஏரிகள் நிரம்பி வழிகின்ற நிலையில் கந்தளாயைச் சேர்ந்த ஆயிரம் கணக்கானோர் கந்தளாய்குளத்தைச் சுற்றி இருந்து மாணிக்கக்கல் கற்களை தேடும் பணியில் ஈடுபட்டுள்ளனர்.

கந்தளாய்குளத்தின் நீர் மட்டம் உயர்ந்ததை அடுத்து கரையில் சில மாணிக்கக்கல் கற்கள் நேற்று முன்தினம் கண்டெடுக்கப்பட்டன.

இதனையடுத்து அந்தத் தகவல் குளத்தை அண்மித்துள்ள கிராமங்களுக்கு பரவி

யதை அடுத்து கரும் மழையையும் பொருட்படுத்தாத கிராம வாசிகள் கந்தளாய்குளத்தை சுற்றி நின்று மாணிக்கக்கல் தேடும் பணியில் ஈடுபட்டுள்ளனர்.

பொதுமக்களுக்கு சில மாணிக்கக்கற்கள் கிடைத்துள்ளதாக தெரிவித்த பொலிஸார் குளத்தைச் சுற்றி சட்டவிரோத மாணிக்கக்கல் அகழ்வில் ஈடுபடாத வகையில் பாதுகாப்பு பலப்படுத்தப்பட்டுள்ளதாகவும் இராணுவத்தினரும் பாதுகாப்பில் ஈடுபடுத்தப்பட்டுள்ளதாகவும் தெரிவித்தனர். (அ-2)

## கரையோரில் சேவை பாதிப்பு

கடும் மழையை அடுத்து பாரிய மரமொன்று முறிந்து புகையிரதத் தண்டவாளத்தின் மீது விழுந்தமையினால் கரையோர புகையிரதச் சேவைகள் பாதிக்கப்பட்டுள்ளதாக புகையிரதத் திணைக்களம் அறிவித்துள்ளது.

பாணந்துறைக்கும் பிளவத்தைக்கும் இடையிலேயே மரம்முறிந்து தண்டவாளத்தின் மீது விழுந்துள்ளது. அத்துடன் அப்பிரதேசத்தில் சில மரக்கிளைகள் முறிந்து மின் கம்பிகளின் மீது விழுந்தமையினால் மின்சார தூண்கள் சிலவற்றுக்கு சேதம் ஏற்பட்டுள்ளதாகவும் அப்பகுதியில் மின் தடை நிலுவைதாகவும் பொலிஸார் தெரிவித்தனர். (அ-2)

## கடலில் குளிக்கச் சென்ற இருவர் சடலமாக மீட்பு

(கற்பிட்டி)

கற்பிட்டி கண்டக்குடா கடலில் குளிக்கச் சென்ற இரு இளைஞர்கள் சடலமாக மீட்கப்பட்டுள்ளதாக கற்பிட்டி பொலிஸார் தெரிவித்தனர்.

நேற்று முன்தினம் மாலை வேளையில் சிலர் கடலுக்கு குளிக்கச் சென்றதாகவும் அவர்களை காணவில்லையென்று கற்பிட்டி பொலிஸாருக்கு கிடைத்த தகவலையடுத்து கடற்படையின் உதவியுடன் தேடுதல் மேற்கொண்ட போது அன்றைய தினம் மாலையே ஒருவரின் சடலம் கண்டுபிடிக்கப்பட்டது.

மற்றொருவரை தேடும் பணிகள் இடம்

பெறுவதாக கற்பிட்டி பொலிஸ் நிலைய பொறுப்பதிகாரி உடுமல்கல தெரிவித்தார்.

இவ்வாறு கடலில் குளிக்கச் சென்று பரிதாபமாக நீரில் மூழ்கி மரணமானவர்கள் முஹம்மத் அஸ்கான் (வயது 17), முஹம்மத் அஸான் (வயது 19) என பொலிஸார் மேலும் தெரிவித்தனர்.

இதேவேளை, கடலில் காணாமல் போனதாக கூறப்படும் முஹம்மத் அஸான் நேற்றுக் காலை சடலமாக மீட்கப்பட்டதாகவும் அவர்களது சடலங்கள் உரியவர்களிடம் கையளிக்கப்பட்டதாகவும் கற்பிட்டி பொலிஸார் தெரிவித்தனர். (அ-2)

## கடலில் தத்தளித்த 5 மீனவர்கள் மீட்பு

(பொந்துவில்)

கிழக்கு கடலில் தத்தளித்த மீனவர்கள் ஐவரை நேற்றைய தினம் பிற்பகல் கடற்படையினர் காப்பாற்றியுள்ளனர். பாணம் பொத்துவில் இருந்து 150 கடல் மைல் தொலைவில் மீன்பிடியில் ஈடுபட்டுக் கொண்டிருந்த படகொன்றே சீரற்ற காலநிலை காரணமாக கவிழ்ந்து விபத்துக்குள்ளாகியுள்ளது.

மேற்படி மீன்பிடி படகிலிருந்து மீனவர்கள் ஐவரும் கடலில் தத்தளித்துக் கொண்டிருந்த நிலையில் படையினரினால் மீட்கப்பட்டுள்ளனர். இந்த மீன்பிடி படக தெவிடுவரவிலிருந்து மீன்பிடிப்பதற்காக சென்றுள்ளதாக தெரிவிக்கப்படுகின்றது. (அ-2)

# மலேசியாவிற்குள் நுழைய பயோ விசா முறைமையாம்

### மலேசியா அறிவிப்பு

மலேசியாவுக்குள் நுழைவதற்கு இலங்கையர்களுக்கும் பயோ விசா முறைமை தேவை என அந்நாட்டு குடிவரவு திணைக்களம் அறிவித்துள்ளது.

விசா மோசடிகளைத் தடுக்கும் வகையிலேயே இந்த முறைமையினை தூதரகங்கள் அறிமுகப்படுத்தியுள்ளதாக குடிவரவுத் திணைக்களம் அறிவித்துள்ளது.

உலகளாவியரீதியில் பயோவிசா முறைமை அறிமுகப்படுத்தப்பட்டுள்ளது. வெளிநாட்டவர்களின் கைவிரல் அடையாளம் தூதரகங்களினால் உறுதிப்படுத்தப்படும். அத்துடன் மலேசியாவுக்குள் நுழையும் போதும் அந்த கைவிரல் அடையாளம் உறுதிப்படுத்தப்படும்.

பாதுகாப்பு முறைமைகளுக்கு அமைவாக பெற்றுக் கொள்ளப்படும் கைவிரல் அடையாளமானது கடவுச் சீட்டிலுள்ள தரவு

கள் மற்றும் தனிப்பட்ட தரவுகளுடன் ஒத்துப்போக வேண்டும்.

இந்தத்திட்டமானது எதிர்வரும் டிசம்பர் முதலாம் திகதி முதல் நடைமுறைக்கு கொண்டு வரப்படும் என்று தெரிவித்த மலேசியாசின் குடிவரவு திணைக்களம் பணிப்பாளர் நாயகம் அலைஸ் அஹமட், சீனா, இந்தியா, பங்களாதேஷ், பாகிஸ்தான், நைஜீரியா மற்றும் மியன்மார் உள்ளிட்ட நாடுகளும் இந்தப் பயோ- விசா முறைமைக்குள் உள்ளடக்கப்பட்டுள்ளன.

மலேசியாவுக்கு சீனா, இந்தியா உள்ளிட்ட நாடுகளிலிருந்து பெருந்தொகையானோர் சுற்றுலாப் பயணிகளாக வருகை தருவதை அடுத்தே இந்த பயோ விசா முறைமை அறிமுகப்படுத்தப்பட்டுள்ளதாகவும் அவர் குறிப்பிட்டார். (அ-2)

மணமகள் தேவை	கல்யாண மாலை	மணமகள் தேவை
பிறப்பு:-1971 இந்து வேளாளர் நட்சத்திரம்:-பூரட்டாதி 2 உயரம்:-5'7" கி.பா:-31, 12 இல் செவ். தொழில்:- கனடா PR B/550		பிறப்பு:- 1978 இந்து நட்சத்திரம்:- பரணி 1 உயரம்: 5'4" கி.பா:10.75 தகைமை:-B.M.A.தபால் அதிபர் G/306
பிறப்பு:- 1985 இந்து வேளாளர் நட்சத்திரம்:-அச்சுவினி 4 உயரம்:-5'2" கி.பா:-47 தொழில்:- கணக்காளர் ஓமான் B/473		பிறப்பு:- 1987 இந்து வேளாளர் நட்சத்திரம்:- அத்தம் 2 உயரம்: 5'4" கி.பா:-61.25, 8 இல் செவ் தொழில்:-அரச பட்டதாரி பயிலுநர் G/586
பிறப்பு:-1979 இந்து வேளாளர் நட்சத்திரம்:-ரோகினி 2 உயரம்:-6'2" கி.பா:-112, 7 இல் செவ். தொழில்:-பிரான்ஸ் P.R B/528		பிறப்பு:- 1969 நோ.க. நட்சத்திரம்: உத்தராடம் 3 உயரம்: 5' கி.பா: 53 எ.பா:- சாதகம், சாதி, சமயம் பார்க்க காமலும் செய்யலாம். G/040
பிறப்பு:- 1977 இந்து வேளாளர் நட்சத்திரம்:-கேட்டை 4 உயரம்:-5'1" கி.பா:-15, 8 இல் செவ் தொழில்:- UK பிரஜை எதிர்பார்ப்பு: சைவ போசண பெண் முக்கியம் B/515		பிறப்பு:- 1977 இந்து வேளாளர் நட்சத்திரம்:- திருவோணம் 1 உயரம்: 5'1" கி.பா:- 61.25, 1 இல் செவ்வாய் தொழில்:-அரச நிதி உதவியாளர் (BA) G/032

**சகல தொடர்புகளுக்கும்:-**  
**கல்யாண மாலை**  
 (சர்வதேச இலவச திருமண சேவை)  
**இல.144, பிறவுண் வீதி,**  
**யாழ்ப்பாணம்**  
**தொடர்பு:- 021 720 1005**  
**E.mail:-kalyanamalai.jaffna@gmail.com**

# நகைக்கடையில் திருட்டு முயற்சி முறியடிக்கப்பட்டது

(பூந்தோட்டம்)

வவுனியா பொலிஸ் நிலையத்திற்கு அருகாமையில் கந்தசாமி கோவில் வீதியில் அமைந்துள்ள நகைக்கடையொன்றில் நேற்று முன்தினம் இரவு திருடர்கள் தமது கைவரிசையை காட்டியபோதிலும் அது பயனளிக்காமல் சென்ற சம்பவம் ஒன்று இடம்பெற்றுள்ளது.

இது தொடர்பில் தெரிய வருவதாவது, வவுனியா பொலிஸ் நிலையத்திற்கு பின் புறமாக சுமார் 75 மீற்றர் தூரத்தில் கந்தசாமி கோவில் வீதியில் உள்ள நகைக்கடையினுள் நகைகள் வைக்கப்பட்டிருந்த பாரிய இரும்பு

பெட்டகத்தினை திருடுவதற்கு முற்பட்டவர்கள் கடையினை உடைத்து அங்கு அமைக்கப்பட்டிருந்த பாரிய இரும்பு பெட்டகத்தினை எடுத்து செல்ல முற்பட்டுள்ளனர். அதனை கடையின் வாயில் வரை கொண்டு வந்திருந்த நிலையில் அவ்விடத்திலேயே அதனை விட்டு சென்றுள்ளனர். எனினும் அதனுள் இருந்த பல இலட்சம் பெறுமதியான நகைகள் காப்பாற்றப்பட்டுள்ளதாக மேற்படி வந்தக நிலையத்தினர் தெரிவித்தனர்.

இது தொடர்பாக வவுனியா பொலிஸார் விசாரணைகளை மேற்கொண்டு வருகின்றனர். (அ-9-266)

# வன்னி குளங்களின் நீர்மட்டம் உயர்வு

(மல்லாவி)

துணுக்காய் பாண்டியன்குளம் பிரதேச செயலர் பிரிவில் ஏற்பட்டிருந்த கடும் வரட்சிக்கு பின்னால் தற்போது பெய்துவரும் மழை காரணமாக குளங்களின் நீர்மட்டம் அதிகரித்து செல்கின்றது.

வவுனிக்குளத்தில் நேற்று திங்கட்கிழமை அதிகாலை வரை பெய்த 87 மில்லிமீற்றர் மழை காரணமாக குளத்தின் நீர்மட்டம் 12 அரை அடியாக உயர்ந்துள்ளதாக வவுனிக்குள நீர்ப்பாசன தகவல்கள் தெரிவிக்கின்றன.

இதேவேளை, வவுனிக்குள நீர்ப்பாசன திணைக்களத்தின் கீழுள்ள சிறுகுளங்களான

பனங்காமம் 5 அடியாகவும் மல்லாவிக்குளம் 5.9 அடியாகவும் கொல்லவிளாங்குளம் 5.6 அடியாகவும் கல்விளாங்குளம் 4.6 அடியாகவும் தென்னியங்குளம் 2.9 அடியாகவும் கோட்டைகட்டிய குளம் 6.10 அடியாகவும் அம்பலப் பெருமாள் குளம் 5.2 அடியாகவும் பழையமுறிகண்டிக்குளம் 6.5 அடியாகவும் ஐயங்கன்குளம் 6.9 அடியாகவும் தேறாங்கண்டல் குளம் 8 அடியாகவும் மருதங்குளம் 10.6 அடியாகவும் நீர்மட்டம் உயர்ந்து செல்கின்றது.

இதேவேளை, மருதங்குளம் தற்போது அரைஅடி உயரத்தில் வான்பாய்ந்து கொண்டிருப்பதை காணமுடிகின்றது. (அ-3-15)



மகளிர் விவகார அமைப்புகளின் கண்காட்சியும் விற்பனையும் அண்மையில் யாழ். வண்ணை ஸ்ரீ வேங்கடேசு வரதராஜ பெருமாள் ஆலய முன்றலில் நடைபெற்றது. இந்நிகழ்வில் யாழ். பிரதேச செயலர் திருமதி சுகுணரதி தெய்வேந்திரம் ஜே/80 மகளிர் விவகாரக்குழு உறுப்பினர் ஒருவருக்கு சுயதொழில் முயற்சி கடனுக்கான காசோலை வழங்குவதையும் அருகில் யாழ். பிரதேச செயலக பெண்கள் அபிவிருத்தி உத்தியோகத்தர் செல்வி உதயானி நவரட்ணம் மற்றும் யாழ். பிரதேச செயலக மகளிர் விவகார அமைப்புகளில் (புலமண்டலய) தலைவி திருமதி சசிரேகா வரதராஜன் ஆகியோர் நிற்பதையும் படத்தில் காணலாம்.

# சட்ட உதவி ஆணைக்குழுவிடம் சட்ட ஆவணங்கள் பெறலாம்

(மல்லாவி)

யாழ்ப்பாணம் சட்ட உதவி ஆணைக்குழுவினால் மக்கள் மத்தியில் விழிப்புணர்வு கருத்தரங்குகளும் இலவச சட்ட உதவிகளும் மேற்கொள்ளப்பட்டு வருவதாக அறிவிக்கப்பட்டுள்ளது.

இதன் பிரகாரம் மக்கள் மத்தியில் ஏற்படுகின்ற குடும்ப வன்முறை, தாயரிப்பு விவாகரத்து பிரச்சினைகள் உட்பட பிறப்பு, விவாக, இறப்பு சான்றிதழ்கள் உட்பட காணி தொடர்பான இலவச சட்ட உதவிகளுக்கும் பிறசட்ட உதவி ஆலோசனைகளுக்கும் பொதுமக்கள் 0212224545 என்ற தொலைபேசி இலக்கத்துடனோ அல்லது சட்ட உதவி ஆணைக்குழு முதலாம்மாடி யாழ். நீதிமன்ற வளாகம் யாழ்ப்பாணம் என்ற முகவரியுடனோ தொடர்பு கொள்ளுமாறு மேலும் அறிவிக்கப்பட்டுள்ளது. (அ-3-15)

# புதுச்சேரியை புயல் தாக்குமா?

கனமழை பெய்துவருவதையடுத்து கடலூர், புதுச்சேரியில் முதலாம் எண் புயல் எச்சரிக்கைக்கூண்டு ஏற்பட்டுள்ளது. தொடர்மழை காரணமாக புதுச்சேரியில் பாடசாலைகளுக்கு விடுமுறை அளிக்கப்பட்டது. காற்றழுத்தப் பகுதி தாழ் மண்டலமாக மாறவும் வாய்ப்புள்ளதாக சென்னை வானிலை ஆய்வு மையம் தெரிவித்துள்ளது. இதனால் தமிழகம் மற்றும் புதுச்சேரியில் பல்வேறு பகுதிகளில் தொடர்மழை பெய்து வருகின்றது. இதன்காரணமாக புதுச்சேரியில் இயல்பு வாழ்க்கை முடங்கியுள்ளது. (அ)

# பவல் வாகனம் தடம்புரண்டதில் ஓன்பது சிப்பாய்கள் படுகாயம்

இராணுவத்தினரின் பவல் வாகனம் தடம்புரண்டதில் 9 இராணுவச் சிப்பாய்கள் படுகாயமடைந்துள்ளனர். இவ் விபத்துச் சம்பவம் நேற்று பி.ப. 2.45 மணியளவில் மூளாய் பகுதியில் இடம்பெற்றுள்ளது.

இதில் பொன்னாலை இராணுவ முகாமைச் சேர்ந்த இராணுவச் சிப்பாய்களே படுகாயமடைந்துள்ளனர். குறித்த பவல் வாகனத்தில் 10 இராணுவத்தினர் பயணித்திருந்த போதிலும் அதில் பயணம் செய்த 9 பேரே படுகாயமடைந்துள்ளனர்.

இதில் இராணுவச் சிப்பாய்களான ஆர். எம். எஸ். பிரகீத், ஆர். பி. நிஸங்க, பி. எம். டபி

ள்யூ. முனசிங்க, கே. எ. என். எஸ். பிரியந்த, ஏ. எம். எஸ். சமரக்கோன், ஜே. சே. நிகாஸ், என். ஏ. பிரிளாகே உட்பட 9 பேர் படுகாயமடைந்துள்ளனர்.

இவர்களில் இருவர் அதி தீவிர சிகிச்சைப் பிரிவில் அனுமதிக்கப்பட்டுள்ளதாகவும் இவர்களின் நிலை கவலைக்கிடமாகவுள்ளதாகவும் போதனா வைத்தியசாலை வட்டாரங்கள் தெரிவிக்கின்றன. குறித்த விபத்து சம்பவமானது தமது கடமையின் பொருட்டு சென்று கொண்டிருக்கையில் வீதியில் இருந்து தடம்புரண்ட போதே குறித்த விபத்து இடம்பெற்றுள்ளதாக தெரிவிக்கப்படுகின்றது. (அ-4)

# இரு வாரங்களே அரசுக்கு காலக்கிரம வழங்கினோம் தீர்வு கூன்றேறல் பேராட்சம்; கூலங்கை ஆசிரியர் சங்கம்

(யாழ்ப்பாணம்)

எமது பலத்தை காட்டினால்தான் அரசு எமக்குரிய தீர்வினை தருமாகவிருந்தால் எதற்கும் நாம் தயார் என இலங்கை ஆசிரியர் சங்க பொதுச் செயலாளர் ஜோசப் ஸ்ராலின் சவால் விடுத்துள்ளார்.

ஆசிரியர்கள் அரசிடம் முன்வைத்துள்ள கோரிக்கைகள் தொடர்பில் முன்னேற்றம் ஏதாவது தென்படுகின்றதா? என அவரிடம் கேட்டபோதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், 12 தொழிற்சங்கங்கள் இணைந்து கடந்த 24 ஆம் திகதி கொழும்பில் பாத யாத்திரைப் பேரணியை நடத்தியிருந்தன. இதில் அதிபர், ஆசிரியர்களின் சம்பளப்பிரச்சினை, கல்விக்கான நிதியொதுக்கீடு, கல்வியில் அரசியல் தலையீடு உட்பட 5 கோரிக்கைகளை முன் வைத்திருந்தன.

பாடசாலை அதிபர்கள், ஆசிரியர்கள், பல் கலைக்கழக ஆசிரியர்களின் இப் போராட்

டத்திற்கு கல்வியமைச்சர் மதிப்புக் கொடுக்கவில்லை. மனுவைக் கையளிப்பதற்காக அவரிடம் சென்றபோது அவர் அங்கு இல்லை. இது கல்விமான்களை அவமதிக்கும் செயலாகும்.

எனினும் இப்போராட்டம் நடைபெற்று நாட்கள் ஆகின்ற நிலையில் எமது கோரிக்கைகள் தொடர்பில் அரசு பரிசீலனை செய்வதாக தெரியவில்லை. இனியும் அது நடக்குமா என புரியவில்லை. எனினும் நாம் அரசிற்கு கொடுத்த காலக்கிரம இரு வாரங்களேயாகும்.

இவ்விரு வாரகாலத்திற்குள் எமக்கு அரசு தீர்வினை பெற்றுத் தராவிட்டால் நாட்டிலுள்ள அனைத்து பாடசாலைகளின் செயற்பாடுகளும் ஸ்தம்பிதமடையும். நான் அனைத்து பாடசாலைகளின் அதிபர், ஆசிரியர்களின் ஒன்றிணைத்து மிகப்பெரும் தொழிற்சங்க போராட்டத்தை முன்னெடுப்பேன். இதுவே எமது இறுதி முடிவாகும். எமது பலத்தினை காட்டினால்தான் அரசு பணியும் என்றால் அதற்கும் நாம் தயார் என்றார். (அ-4)

# புலிகள் குறித்த தீர்ப்பாயம் விசாரணை ஒத்திவைப்பு

(கொழும்பு)

விடுதலைப்புலிகள் இயக்கத்துக்கு தடை விதிப்பது தொடர்பான சட்டவிரோத நடவடிக்கைகள் தடுப்பு தீர்ப்பாயத்தின் விசாரணை மதுரையில் நேற்று நடைபெற்றது.

விடுதலைப்புலிகள் இயக்கத்துக்கு தடை விதிப்பது தொடர்பாக இந்த தீர்ப்பாயம் பல்வேறு இடங்களிலும் விசாரணை நடத்தி வருகிறது. ம.தி.மு.க. சார்பில் விடுதலைப்புலிகள் இயக்கத்துக்கு தடை விதிக்கக்கூடாது என இந்த தீர்ப்பாயத்தில் மனு செய்யப்பட்டுள்ளது.

இந்நிலையில் திண்டுக்கல் மாவட்டம்

கொடைக்கானலில் கடந்த இரண்டு நாட்களாக தீர்ப்பாயத்தின் நீதிபதி வி.கே.ஜெயின் முன்னிலையில் பல்வேறு வழக்குகள் விசாரிக்கப்பட்டன.

இதன் தொடர்ச்சியாக மதுரையில் நேறயைதினம் விசாரணை நடைபெற்றது.

இதில் சென்னையை சேர்ந்த பொலிஸ் ஆய்வாளர் வெங்கடேஸ்வரன். துணை ஆய்வாளர் செல்வராணி, திருச்சியை சேர்ந்த ஆய்வாளர் சீனிவாசன் ஆகியோர் விசாரிக்கப்பட்டனர். இந்த வழக்கின் இறுதி விசாரணை எதிர்வரும் நவம்பர் 3 ஆம் திகதிக்கு ஒத்திவைக்கப்பட்டது. (அ-2)

# திருமலை - மன்னார் பேருந்து விபத்தில் 40 பேர் படுகாயம்

திருகோணமலைக்கும் மன்னாருக்கும் இடையில் சேவையில் ஈடுபடும் பேருந்து மரத்தில் மோதி விபத்துக்குள்ளாகியதில் பேருந்தில் பயணித்த 40 பேர் படுகாயமடைந்துள்ளதாக தெரிவிக்கப்படுகிறது.

கெபுத்கொலாவ புதவிய வீதியில் நேற்றைய தினம் இவ்விபத்து இடம்பெற்றுள்ளது. இவ்விபத்தில் படுகாயமடைந்தவர்கள் கெபுத்கொலாவ வைத்தியசாலையில் அனுமதிக்கப்பட்டுள்ளனர்.

சுப நிகழ்வொன்றிற்காக பேருந்தில் பயணித்த 40 பேரே காயமடைந்துள்ளதாக தெரிவிக்கப்படுகிறது. அதிக மழை காரணமாக பேருந்து சாரதியினால் பஸ்ஸை கட்டுப்பாட்டிற்குள் கொண்டுவரமுடியாத வேளை பஸ் வழக்கிச் சென்று சரிந்ததனால் இவ் விபத்து ஏற்பட்டுள்ளது.

திருகோணமலையை சேர்ந்தவர்கள் மன்னாரில் சுப நிகழ்வொன்றிற்காக செல்லும் போது இவ்விபத்து ஏற்பட்டுள்ளது. (அ-2)

## முதுபர் படுகொலை வழக்கு இவ்வருட இறுதிக்குள் நிறைவு அமுத்தங்களை அடுத்து நடவடிக்கை

திருகோணமலையில் கடந்த 2006 ஆம் ஆண்டு படுகொலை செய்யப்பட்ட ஜந்து மாணவர்கள் மற்றும் மூதூரில் தொண்டு நிறுவன பணியாளர்கள் 17 பேரின் கொலை தொடர்பான வழக்கு விசாரணைகள் இவ்வருட இறுதிக்குள் நிறைவு செய்யப்படுமென சட்டமா அதிபர் திணைக்களம் தெரிவித்துள்ளது.

சர்வதேச அமுத்தங்களுக்கு மத்தியில் இந்த விசாரணைகள் இவ்வருட இறுதிக்குள் நிறைவுக்குக் கொண்டு வரப்படும் என உத்தியோகபூர்வ தகவல்கள் தெரிவித்தன.

கடந்த மார்ச் மாதம் ஜ.நா. மனித உரிமைகள் பேரவைக் கூட்டத்தொடரில் சர்வதேச மன்னிப்பு சபை இந்த விவகாரத்தை எடுத்துக் கொண்டது. மேலும் சர்வதேச மன்னிப்பு சபை மற்றும் சர்வதேச மனித உரிமை கண்காணிப்பகம் ஆகிய இந்த வழக்குகளை மீளவும் ஆரம்பித்து உரிய நடவடிக்கை எடுக்குமாறு இலங்கைக்கு அழுத்தம் கொடுத்து வந்தன.

இதேவேளை இந்த வழக்குக

ளுக்கு பொறுப்பான மேலதிக சொலி ஷிப்டர் ஜெனரல் சுஹத் கலத் சுறு கையில்,

இந்த இரண்டு சம்பவங்கள் தொடர்பிலான ஆதாரங்களை தனித் தனியாக ஆராய்ந்து வருவதாகவும் இந்த சம்பவங்களோடு தொடர்புடையவர்களுக்கு எதிராக மிக விரைவாக நடவடிக்கை எடுக்கப்படும் என்று நம்புவதாகவும் கூறினார்.

இது தொடர்பில் சட்டமா அதிபர் பாலித்த பர்னாண்டோ கூறுகையில்,

சட்டமா அதிபர் திணைக்களம் மேற்படி வழக்குகளை இவ்வருட இறுதிக்குள் நிறைவுக்கு கொண்டு வரும் என்றார்.

கடந்த 2006 ஆம் ஆண்டு ஜனவரி இரண்டாம் திகதி திருகோணமலையில் ஜந்து மாணவர்கள் படுகொலை செய்யப்பட்டனர். அத்துடன் பிரான்ஸ் நாட்டின் தொண்டு நிறுவனமொன்றை சேர்ந்த 17 பணியாளர்கள் 2006 ஆம் ஆண்டு ஓகஸ்ட் மாதம் படுகொலை செய்யப்பட்டமை குறிப்பிடத்தக்கது. (அ-2)

## ரிசானா விடுதலைக்காக சவுதி செல்கிறார் சட்டமா அதிபர்

(கொழும்பு)

சவுதி அரேபியாவில் மரண தண்டனை விதிக்கப்பட்டுள்ள மூதுரை சேர்ந்த பணிப்பெண்ணான ரிசானா நபீக்கை விடுதலை செய்வதற்காக இலங்கை சட்டமா அதிபர் சவுதிக்கு செல்லவிருப்பதாக அமைச்சர் டிலான் பெரேரா தெரிவித்துள்ளார்.

ரிசானா நபீக்கின் விடுதலை குறித்து பேச்சுவார்த்தை நடத்துவதற்கு சட்டமா அதிபர் அங்கு வர

வேண்டும் என்று ஏற்கனவே சவுதி அரசாங்கம் அழைப்பு விடுத்திருந்தது.

அண்மையில் ஜனாதிபதி மகிந்த ராஜபக்ஷ குவைத் சென்றிருந்த போது சவுதி அரசாங்க பிரதிநிதிகளை சந்தித்து இது தொடர்பில் பேசியதாக கூறப்படுகிறது.

இதன் அடிப்படையிலேயே சட்டமா அதிபர் சவுதிக்கு செல்வார் என்று அமைச்சர் குறிப்பிட்டுள்ளார். (அ-2)

## கூடங்குள அணுமின் நிலையத்தை நேரடியாக கண்காணிக்க வேண்டும் இந்தியாவிடம் அனுமதி கோருகிறது இலங்கை

தமிழகத்தில் நிர்மாணிக்கப்பட்டு வரும் கூடங்குளம் அணுமின் உற்பத்தி நிலையத்தை நேரடியாக கண்காணிக்க அனுமதிக்க வேண்டும் என்று இலங்கை கோரியுள்ளது.

வெளியுறவுகள் துறை அமைச்சின் செயலாளர் கருணாதிலக அமுதுகம இந்த கோரிக்கையை முன் வைத்துள்ளார்.

ஏற்கனவே கூடங்குளம் அணு

மின் நிலையத்தினால் இலங்கைக்கு ஏற்படக்கூடிய அபாயங்கள் குறித்து இலங்கைக்கும் இந்தியாவுக்கும் இடையில் பேச்சுவார்த்தைகள் இடம்பெற்றிருந்தன.

இந்த நிலையில் தற்போது அவர் இந்த கோரிக்கையை முன் வைத்துள்ளமை இதற்கான இராஜதந்திர முன்னெடுப்புகளை மேற்கொள்வதாகவும் அவர் தெரிவித்துள்ளார். (அ-2)

## பேச்சுக்கள் தோல்வியடைந்தால் மீண்டும் போராட்டம் வெடிக்கும் விரிவுரையாளர்கள் எச்சரிக்கை

(கொழும்பு)

பல்கலைக்கழக விரிவுரையாளர்கள் முன்னெடுத்த போராட்டத்தை அவர்கள் கைவிடுவதற்காக அரசாங்கம் வழங்கிய உறுதி மொழிகள் எவையும் இதுவரையில் நிறைவேற்றப்படவில்லை. இந்த நிலையில் நாளை புதன்கிழமை இது தொடர்பில் நிதி அமைச்சின் அதிகாரிகளுடன் விசேட சந்திப்பு ஒன்று இடபெறவிருப்பதாக

விரிவுரையாளர்கள் சங்கம் தெரிவித்துள்ளது.

அரசாங்கம் தமது உறுதிமொழிகளை மீறியுள்ளது. இந்த நிலையில் நிதி அமைச்சின் உறுப்பினர்களுடான பேச்சுவார்த்தை தோல்வியடையும் பட்சத்தில் மீண்டும் தங்களது தொழிற்சங்க நடவடிக்கைகளை ஆரம்பிக்கவிருப்பதாக சங்கத்தின் பேச்சாளர் ஒருவர் தெரிவித்துள்ளார். (அ-2)



★ 1485-ஏழாம் ஹென்றி இங்கிலாந்தின் மன்னனாக முடிசூடினான்.

★ 1502-வாஸ்கொடகாமா இரண்டாவது தடவையாக கோழிக்கோடு வந்தான்.

★ 1831-ஐக்கிய அமெரிக்காவில் அடிமை கிளர்ச்சி செய்த நாட்டர்னர் வேர்ஜீனியாவில் கைது செய்யப்பட்டான்.

★ 1905-ரஷ்ய மன்னன் இரண்டாம் நிக்கலஸ் ரஷ்யாவின் முதலாவது அரசியலமைப்பை அறிவித்து பிரதிநிதிகள் அவையை நிறுவினான்.

★ 1918-ஓட்டோமான் பேரரசு கூட்டுப் படைகளுடன் உடன்பாட்டுக்கு வந்ததில் மத்திய கிழக்கில் முதலாம் உலகப்போர் முடிவுக்கு வந்தது.

★ 1920-அவுஸ்திரேலியக் கம்யூனிஸ்ட் கட்சி சிட்னியில் அமைக்கப்பட்டது.

★ 1922- முசோலினி இத்தாலியின் பிரதமர் ஆனார்.

★ 1925-ஜோன் லோகி பயர்ட் பிரித்தானியாவின் முதலாவது தொலைக்காட்சி ஒளிபரப்பியை அமைத்தார்.

★ 1941- மேற்கு உக்ரைனில் ஆயிரத்து 500 யூதர்கள் நாசிகளினால் பெல்செக் வதைமுகாமிற்கு அனுப்பப்பட்டனர்.

★ 1945- இந்தியா ஐநாவில் இணைந்தது.

★ 1961- சோவியத் ஒன்றியம் 50 மெகா தொன் அளவுள்ள சார் பொம்பா என்ற அணுகுண்டை வெடிக்க வைத்தது. இதுவே இந்நாள் வரை வெடிக்கப்பட்ட மிகப்பெரிய அணுகுண்டாகும்.

★ 1961-யோசப் ஸ்டாலினின் உடல் மொஸ்கோவின் கிரெம்லினில் லெனின் நினைவகத்தில் இருந்து அகற்றுவதற்கு முடிவெடுக்கப்பட்டது.

★ 1964- இலங்கையின் மலையகத் தமிழர்களை நாடு கடத்த உதவிய சிறி-சாஸ்திரி உடன்படிக்கை கைச்சாத்திடப்பட்டது.

★ 1970- வியட்நாமில் இடம்பெற்ற பெரும் வெள்ளம் காரணமாக 293 பேர் உயிரிழந்தும் 2 இலட்சம் பேர் வீடுகளை இழந்தனர்.

★ 1972- சிக்காகோவில் இரண்டு பயணிகள் தொடருந்துகள் மோதியதில் 45 பேர் உயிரிழந்தனர்.

★ 1973- ஐரோப்பாவையும் ஆசியாவையும் இணைக்கும் பொஸ்பரஸ் பாலம் துருக்கியின் இஸ்தான் புல் நகரில் அமைக்கப்பட்டது.

★ 1985- சலேஞ்சர் விண்ணோடம் தனது

கடைசி வெற்றிகரமான பயணத்தை ஆரம்பித்தது.

★ 1991-மத்திய கிழக்கு அமைதி மாநாடு மாட்ரிட் நகரில் ஆரம்பமானது.

★ 1995-கனடாவில் இருந்து பிரிந்து செல்ல கியூபெக் மாநிலத்தில் எடுக்கப்பட்ட மக்கள் வாக்கெடுப்பு 50.6% இலிருந்து 49.4% என்ற கணக்கில் தோற்கடிக்கப்பட்டது.

★ 2001- இலங்கைப் பிரதமர் பேசவிருந்த தேர்தல் பிரசாரக் கூட்டம் அருகே வெடிகுண்டு வெடித்ததில் 4 பேர் உயிரிழந்தனர். 15 பேர் வரை காயமடைந்தனர்.

**பிறப்புகள்**

★ 1735- ஜான் ஆடம்ஸ், ஐக்கிய அமெரிக்காவின் இரண்டாவது குடியரசுத் தலைவர் (இ.1826)

★ 1821-ஃபியோடார் டாஸ்டோவ்ஸ்கி, ரஷ்ய எழுத்தாளர் (இ.1881)

★ 1909-ஹோமி பாபா, இந்திய அணிவியல் இயற்பியல் ஆராய்ச்சியாளர் (இ.1966)

★ 1962-கொட்னி வோல்ஷ், மேற்கிந்தியத் தீவுகள் துடுப்பாட்ட பந்து வீச்சாளர்

★ 1977- டிமிட்ரி மாஸ்கரேனாஸ், இங்கிலாந்து துடுப்பாட்டக்காரர்

**இறப்புகள்**

★ 1910- ஹென்றி டியூனாண்ட், செஞ்சிலுவைச் சங்கத்தை ஆரம்பித்தவர். நோபல் பரிசு பெற்றவர் (பி.1828)

★ 1963-முத்துராமலிங்கத் தேவர், இந்திய விடுதலைப் போராட்ட வீரர் (பி.1908)

★ 1973-ரா.கிருஷ்ணசாமி நாயுடு, தமிழக அரசியல்வாதி (பி. 1902)

★ 1975-குஸ்டாவ் லுட்விக், ஹோர்ட்ஸ் ஜேர்மனிய இயற்பியலாளர் நோபல் பரிசு பெற்றவர் (பி.1887)

★ 1979-சுபத்திரன், இலங்கையின் முற்போக்கு இலக்கிய கவிஞர் (பி. 1935)

★ 1999- செளமியமூர்த்தி தொண்டமான், இலங்கையின் மலையகத் தமிழர்களின் அரசியல் தலைவர் (பி.1913)

ஹென்றி டியூனாண்ட்

முதியவராக னோந்த ஜீன் ஹென்றி னோந் செஞ்சிலுவைச் சங்கத்தைத் திறுவிய சுவீஸ் நாட்டவர். 1863 இல் போரில் காயமடைந்தவர்களுக்கு உதவ செஞ்சிலுவைச் சங்கத்தைத் தொடங்கினார். 1901 இல் அமைதிக்கான முதல் நோபல் பரிசை இன்னொருவருடன் பகிர்ந்து பெற்றார்.





265

தன் அன்னையின் மடியில் அவள் வந்துதித்த பொழுதில் இவ்வலகில் பெரும் அதிசயங்கள் எதுவும் நிகழ்ந்து விடவில்லை.

அவள் வரவு பற்றியதான எதிர்வுகூறல்கள் எதனையும் தேவதூதர்கள் வானில் தோன்றி அறிவிக்கவுமில்லை.

நல்லதோர் குடும்பத்தில் ஒரு நற்குணப் பெற்றோருக்கு நடுமகளாக வந்து பிறந்தாள். அவள்தான் நடுநிலை தவறாத நல்ல பெண்மகளான பாமினி.

புத்தம் புது மலரே குறுநகைபுரியும் வெண்ணிலவே அவள் வரவில் மகிழ்ந்து அன்னையவள் அவளுக்காய் பாடிய தாலாட்டு இது. பாமினி வளரவளர அவளது அன்னையின் தாலாட்டின் வடிவங்களும் மாறுபட்டன.

தேவாரமாக, திருவாசகமாக, கிறிஸ்தவ கீதங்களாக, நாட்டுப்பாடல்களாக பல வழிகளிலும் அவளுடன் இசையால் மொழி பேசினாள் அவள் அன்னை.

பாமினி குழந்தைப் பருவத்தைக் கடந்தாள். அச்சமயத்தில் அம்மாவின் இசையுடன் கதையும் வந்து இணைந்து கொண்டது.

கதைகள் மூலம் நல்லுணர்வுகளையும் உணவுடன் சேர்த்து ஊட்டினாள் அம்மா. புராண இதிகாசங்கள், மகான்களின் வாழ்க்கை வரலாறு எல்லாம் அவளுக்குப் பாடங்களாகப் போதிக்கப்பட்டன.

உபகதைகள், உலகநீதிக் கதைகள் பல அவளுக்கு உபதேசங்கள் ஆயின. பழங்கதைகள், பஞ்ச தந்திரக் கதைகள் என்பன அவளது நெஞ்சில் பதியப்பட்டன.

நிழல் போல் எந்நேரமும் தன்னையே சுற்றி வந்த தன் பிரதிப் பெண்குழந்தைக்கு அவள் அன்னையால் உவந்த ளிக்கப்பட்ட நற்பிரசாதங்கள் அவையாகும்.

அதன் காரணமாக மொட்டாக இருந்த அவளது அறிவுத் தாமரையானது அழகாக மலர்ந்து மணம் வீசியது.

அவள் வளர்ந்தாள். அவளது அறிவும் வளர்ந்தது.

அ-ம்-மா என்று அவள் எழுத்துக்கூட்டிப் படிக்கத் தொடங்கிய காலத்திலேயே அவளது நூல் வாசிப்பும் ஆரம்பமாகி விட்டது. பாமினி



தன் கையில் கிடைக்கும் நல்ல புத்தகங்கள் எதனையும் விட்டு வைக்கமாட்டாள். அத்தனையையும் வாசித்துவிடுவாள்.

அன்றாடம் புதினத்தாள் களையும் தவறாமல் வாசிப்பாள். நல்ல வானொலி நிகழ்ச்சிகள், செய்திகள் என்பவற்றையும் கேட்பாள். நல்ல திரைப்படங்கள், அப்படங்களின் பாடல்கள் என்பனவும் அவளது இரசனைக்குரியதானது. அதனால் நாளுக்கு நாள் அவளது பொது அறிவு வளர்ச்சி பெற்று வருகிறது.

பாடசாலையிலும் பாமினி தன் ஆசிரியர்களுக்கு

## பாமினி

படிவுள்ள நல்ல மாணவியாக இருக்கிறாள். சக மாணவிகளுடன் வீண்வார்த்தைகள் எதனையும் பேசி அவள் நேரத்தை வீணடிப்பதில்லை. மிகவும் புத்திசாதுர்யமாகப் பாடங்களைக் கற்பாள். அந்நாளில் வகுப்பில் முதல் மாணவி அவள்தான்.

பாடசாலையின் விளையாட்டு நிகழ்வுகள் அனைத்திலும் அவள் தவறாமல் பங்குகொள்வாள்.

அவளது அறிவுத் தாகத்திற்கும் உடலாரோக்கியத்திற்கும்

முடிந்ததும் குருக்களின் கையில் விபூதிப்பிரசாதம் பெற்றுத்தான் அவள் விடுதிரும்புவாள்.

ஒவ்வொருநாளும் அதிகாலை வேளையில் தனது துயில் நீங்கி எழுந்துவிடுவாள் பாமினி.

எழுந்தவுடன் தன் அன்னையையும் தந்தையையும் அவர்பாதங்களில் வீழ்ந்து வணங்குவாள்.

அவர்களின் ஆசி பெற்ற பின்னால்தான் தனது அன்றாடக் கடமைகளையெல்லாம் அவள் செய்யத் தொடங்குவாள். இந்த நல்லபழக்கம் அவள் சாயி நிலையமொன்றில் கற்றுவரும் பாலவிகாஷ்கல்வி யினால் வந்ததாகும்.

இந்தப் பாலவிகாஷ்கல்வித் திட்டம் என்பது பகவான் ஸ்ரீசத்ய சாயி பாபாவினால் இயற்றப்பட்ட கல்வித்திட்டமாகும்.

உலகின் அனைத்துக் குழந்தைகளுக்கும் உரியதாக அவரால் தயாரிக்கப்பட்ட மனித மேம்பாட்டுக் குரியதான கல்வித்திட்டம் இதுவாகும்.

**ஓம் பூர் புவஸ்வஹ தத் ஸவிதுர் வரேண்யம் பர்கோ தேவஸய தீமஹி தியோ யோந ப்ரசோதயாத்** என்னும் காயத்திரி மந்திரத்தாள் அவளது ஆன்மீகக் கல்விக்கு வழி காட்டுகிறாள். இந்த ஆன்மீகக் கல்வியானது பாமினியைச் சிறந்த தோர் நிறை மகளாகவும் சமூகநலன் பேணும் நற்பண்புள்ள ஒரு யோகினியாகவும் வளர்த்தெடுக்கும் என்பது திண்ணம்.

உறுதுணையாயிருப்பது அவளின் பள்ளிக் கல்விதான்.

பாமினியின் வீட்டருகே ஒரு பிள்ளையார் கோயில் இருக்கிறது.

காலையின் கோயிலின் பூசைக்கான ஆயத்தமணி ஒலித்ததுமே பாமினி அங்கு பிரசன்னமாகிவிடுவாள்.

ஆலயக் குருக்களுக்குப் பூசைக்கான பூக்களை ஆய்ந்து கொடுத்தும் கோயிலில் உள்ள குப்பைகளைக் கூட்டிப் பெருக்கிச் சுத்தம் செய்தும் இறை பணியாற்றுவாள்.

அழகுத் தமிழில் தேவார திருவாசகங்களை ஒதி இறை செய்வாள். பூசை

# இலங்கை வரலாறு


56

கோட்டை இராஜதானியும் கண்டி இராஜதானியும் உத்தரதேசத்தின் பண்டைய தலைநகரமான பூநகரிச்சிங்கைநகர்


பட்டான். ஸ்ரீ சங்கபோதி புவனேக பாகு என்ற சிம்மாசனப் பெயரோடு 17 வருடங்கள் யாழ்ப்பாணத்தை ஆட்சி புரிந்தான். கி.பி. 1467 இல்

விஜயபாகு என்பவ னிடம் யாழ்ப்பாண இராச்சியத்தை நிர்வகிக்க ஒப்படைத் துவிட்டு, தென்னி லங்கைக்குத் திரும்பிச் செல்ல நேர்ந்தது. கோட்டையில் 6 ஆம் பராக்கிரமபாகு இறந் ததும் அவனது பேர னான ஜெயவீரன் (ஜய பாகு) சிம்மாசனம் ஏறினான். அவனி டமிருந்து தனக்குரி த்தான சிம்மாசனத் தைப் பறித்துக் கொ ள்ள கோட்டைக்கு வந்தான்.

காலத்தில் எழுதப்பட்ட வை. கல்வி வளர்ச்சிக் காகப் பத்மாவதி பிரி வேனா, சுனேத்திரா தேவி பிரிவேனா என்ப வற்றினை நிறுவினான். இந்து மதத்துக்கு அனு சரணையாகக் கோட் டைக்குள் ஒரு சிவன் கோயிலையும் கட்டு வித்தான். ஆறாம் பராக்கிரமபாகு இறந்ததும் அவனது பேரனான ஜய பாகு (வீரபராக்கிரம பாகு) முடிதரித்துக் கொண் டான். ஆனால் யாழ்ப்பாண இராச்சியத்தி லிருந்து பெரும்படையு டன் வந்த ஸ்ரீசங்கபோதி புவனேகபாகு அவனைக் கொன்றுவிட்டு 1469 இல் 6வது புவனேகபாகு



6 ஆம் விஜயபாகு மன்னரின் மகன்களான ழுன்று சிற்றரசர்களும் யானையில் பயணிப்பதை காட்டும் சிற்பம்



கண்டி இராச்சிய அரண்மனையின் முகப்புச் சித்திரம்

எதிர்ப்பட்டிருக்க வேண்டும். சப்பு மல்குமாரயவின் படை, சீரும் சிறப் போடும் செழித்து விளங்கிய பொங்கொலிநீர்ச் சிங்கைநகரைச் சிதைத்து அழித்தது. சிங்களப் படைக்கும் தமிழர் படைக்கும் இடையிலான முதலாவது யுத்தம் சாவகச்சேரியில் நிகழ்ந்தது. சப்புமல்குமாரயவின் படை முன் எதிர் நிற்கவியலாது தமிழ் படை தோற்றது. கனகசூரிய சிங்கை ஆரியன் தன்னிரு புதல்வர்களுடன் இந்தியாவுக்கு ஓடிப் போனான்.

சப்புமல்குமாரயவின் படை யெடுப்பால் யாழ்ப்பாண நகரம் சிதைவுற்றது. ஆலயங்கள் நல்லூர்க் கந்தசுவாமி கோயிலுட்பட அழிக்கப் பட்டது. மீண்டும் கந்தசுவாமி கோயிலைப் புதிதாகக் கட்டு வித்தான். ஆரியச்சக்கிரவர்த்திகளின் பழைய தலைநகரான யாழ்ப்பாண



6ஆம் பராக்கிரமபாகு நிறுவிய சுனேத்திரா தேவிப் பிரிவேனா -ஹைலம்

கறுவா, யானைத்தந்தம், இரத்தினக் கற்கள் முக்கிய வர்த்தகப் பொருட் களாக விருந்தன. முஸ்லிம்கள் வியாபாரத்தில் முதன்மை பெற்றிருந்தனர்.

8 ஆம் வீரபராக்கிரமபாகுவின் பின் கோட்டை மன்னனாக 6 ஆம் விஜயபாகு அரசனாகினான். (கி.பி. 1509-1521) இம்மன்னனுக்குப் புவனேகபாகு, மாயாதுன்னை, மதுமபண்டாரா என்ற மூன்று மக்கள் இருந்தார்கள். விஜயபாகுவின் பின் னர் கோட்டை இராச்சியம் புவனே கபாகுவிற்கே சேர வேண்டும். ஆனால், அரசனின் இரண்டாவது மனைவி கீரிவல்லி ராணி தனது முதல் கணவன் மூலம் பெற்ற மகன் தேவ ராஜன் என்பவனுக்கு அரசரி மையை வழங்க அரசன் விரும்பியதை அறிந்து கொண்ட புதல்வர்கள் மூவரும் அரசனுக்கெதிராகப் புரட்சி செய்தனர். நாட்டு மக்களையும் தம்பால் சேர்த்துக் கொண்டனர். அந்நியன் ஒருவனைக் கலிக்கு அமர்த்தி அவனைக் கொண்டு மன்னனை ஒரு சூழ்ச்சி யின் மூலம் தந்தையைக் கொன்றனர். இச்செயலை வரலாற்று ஆசிரியர்கள்

## கோட்டை இராஜதானியும் கண்டி இராஜதானியும்



மாயாதுன்னை கோட்டை இராச்சியத்தின் முகப்புச் சுவரோவியம்

நகரி அழிந்துவிட்டமையால் இவன் நல்லூரைத் தலைநகராக்கிக் கொண்டான். ஆரிய வேட்டையாடும் பெருமாள் என இவன் அழைக்கப்


களும், குத்திலகாவிய, புதுகுண அலங்காரய, சத்தர்மரத்தனா வலிய, காவிய சேகர, பஞ்சிகா பிறதீபய முதலான இலக்கிய நூல்களும் இம்மன்னன்

ஆறாம் பராக்கிரமபாகு மலையகத்தில் எழுந்த கிளர்ச்சியை தனது இன்னொரு வளர்ப்புப் புதல்வனான அம்புலகலகுமரயாவைப் படையுடன் அனுப்பி அடக்கு வித்தான். பராக்கிரமபாகு காலத்தில் இலக்கிய நூல்கள் பல வெளிவந்தன. கிராசந்தேசிய, சல லிஹினி சந்தேசய எனும் தூது நூல்

என்ற நாமத்தோடு மன்னனாகினான். இவனுக்கு எதிராகக் குரகமதேரர் தலைமையில் ஒரு பெரிய குழுவினர் சதி செய்தனர். சப்தகோறளை யிலிருந்த அம்புகலகுமாரயவின் உதவியுடன் இக்கிளர்ச்சி அடக்கப் பட்டது. குரகமதேரரும் ஏனையோரும் சிரச்சேதம் செய்யப்பட்டனர். 6வது புவனேகபாகுவின் பின்னர் 7 ஆம் பராக்கிரமபாகு நான்கு ஆண்டுகள் இலங்கையை ஆண்டான். அவன் பின்னர் 8 ஆம் பராக்கிரமபாகுவின் ஆட்சி நடந்தது. கோட்டை இராச்சி

கலாநிதி. க.குணராசா (செங்கை ஆழியான்) திருமதி. கமலா. குணராசா

யம் பொருளாதாரத்தைப் பொறுத்த மட்டில் செழிப்பான அரசாக விளங்கியது. நெற்செய்கை மக்களின் முக்கிய தொழிலாக விருந்தது. பாக்கு, மிளகு,



16 ஆம் நூற்றாண்டின் இலங்கை அரசு

விஜயபாகு கொலை என வருணிப்பர். (தொடரும்)

# பிரிடன் பாராளுமன்றத்தில்

## உலக தமிழர் மாநாடு

இலங்கை அரசாங்கத்தினால் தமிழ் மக்களுக்கெதிராக நடத்தப்பட்ட யுத்தம் தொடர் பிலான சர்வதேச சுயாதீன விசாரணை ஒன்றை உடனடியாக ஆரம்பிக்குமாறு உலகம் முழுவதிலுமுள்ள தமிழர் விடுதலைப் போராட்ட சக்திகள் அனைவரும் ஒரே குரலில் வலியுறுத்தும் வரலாற்று முக்கியத்துவம் மிக்க மாநாடு ஒன்றை தமிழர்களுக்கான அனைத்து கட்சி பாராளுமன்ற உறுப்பினர்கள் குழுவும் பிரித்தானிய தமிழர் பேரவையும் இணைந்து எதிர்வரும் நவம்பர் மாதம் முதல் வாரத்தில் பிரித்தானிய பாராளுமன்றத்தில் நடத்தவிருக்கின்றன.

உலகம் பூராகவுமுள்ள புலம்பெயர் தமிழ் மக்களின் பிரதிநிதிகள் இந்த மகாநாட்டில் கலந்து கொண்டு முக்கிய தீர்மானம் ஒன்றை நிறைவேற்ற இருப்பதுடன் முக்கிய அரசியல் கலந்துரையாடல்களிலும் ஈடுபடவிருக்கின்றனர்.

ஐக்கியநாடுகள் சபையின் அறிக்கையில்

சுமார் 40 ஆயிரத்திற்கும் அதிகமான மக்கள் கொல்லப்பட்டிருக்கலாம் எனக் கூறப்பட்டுள்ளது.

ஆனால் யுத்தத்தின் போது காணாமல் போனவர்களின் எண்ணிக்கை ஒரு இலட்சத்து 46 ஆயிரத்தை விட அதிகமாகும்.

போதிய ஆதாரங்கள் வெளிவந்துள்ள நிலையில் காலதாமதம் செய்யாமல் உடனடியாக சர்வதேச சுயாதீன விசாரணையை ஆரம்பிக்குமாறு ஐ.நா. மற்றும் சர்வதேச சமூகத்தை உலக தமிழ் மக்கள் ஒரே குரலில் வலியுறுத்துவதற்கும் அதற்கான வழி வகைகள் குறித்து ஆராய்வதுமே இந்த மாநாட்டின் முக்கிய நோக்கமாகும்.

ஐ.நா.மனித உரிமைகள் பேரவையில் எதிர்வரும் மார்ச் 2013 கூட்டத்தொடரின் போது இலங்கைக்கெதிராக சர்வதேச சமூகம் கட்டும் நிலைப்பாட்டை எடுக்கச் செய்யும் நிகழ்ச்சித்திட்டத்தின் ஒரு நடவடிக்கையாக இந்த மாநாடு அமையும்.

தாயகத்தில் உள்ள தமிழ் மக்களின் பிரதிநிதிகள், தமிழ்நாட்டிலுள்ள சகல அரசியல் கட்சிகளினதும் மக்கள் பிரதிநிதிகள், உலகம் முழுவதிலுமுள்ள புலம்பெயர் தமிழ் மக்களின் அமைப்புக்களின் பிரதிநிதிகள் ஊட்ட மனித உரிமை அமைப்புக்களின் பிரதிநிதிகள், சமூக அமைப்புக்களின் பிரதிநிதிகள், ஊடகவியலாளர்கள், தமிழகக் கலைத்துறை அமைப்புக்களின் பிரதிநிதிகள் என்று பல்வேறுபட்ட தரப்பினர் இந்த மகாநாட்டில் பங்கேற்கவுள்ளனர்.

இம்மாநாட்டின் இரு முக்கிய அம்சங்கள் பிரித்தானிய பாராளுமன்ற வளாகத்தில் நடைபெறவுள்ளன. (அ-2)

## கண்காணிப்பு குழுக்கூட்டம்

(யாழ்ப்பாணம்)

சுகாதாரத்திணைக்களத்தின் கீழ் இயங்கும் வைத்திய நிறுவனங்களுக்கும் அரசு சார்பற்ற நிறுவனங்களுக்குமான நவம்பர் மாதத்திற்குரிய மாதாந்த மாவட்ட கண்காணிப்புக் குழுக்கூட்டம் எதிர்வரும் நவம்பர் மாதம் 2 ஆம் திகதி வெள்ளிக்கிழமை யாழ்ப்பாண பிராந்திய சுகாதார சேவைகள் பணிமனை மாநாட்டு மண்டபத்தில் நடைபெறவுள்ளது.

இக்கூட்டத்தில் சம்பந்தப்பட்டவர்கள் அனைவரையும் தவறாது கலந்து கொள்ளுமாறு யாழ்ப்பாண சுகாதார சேவைகள் பணிமனை பிராந்திய பணிப்பாளர் வைத்திய கலாநிதி ஆ.கேதீஸ்வரன் கேட்டுள்ளார். (அ-9)

## ஓமான் மற்றும் சவுதியில் ருந்து எரியொருள் இறக்குமதி

அமைச்சர் சுசீல் தொர்ஷ்பு

(கொழும்பு)

ஓமான், சவுதி அரேபியா ஆகிய நாடுகளிடமிருந்து எரியொருள் இறக்குமதி செய்யப்படும் என இலங்கை அரசாங்கம் அறிவித்துள்ளது. நாட்டில் எரியொருளுக்கு தட்டுப்பாடு ஏற்பட வாய்ப்பு கிடையாது என பெற்றோலிய டிஎன்ஏ அமைச்சர் சுசீல் பிரேம ஜயந்த தெரிவித்துள்ளார்.

சப்புக்கந்த எண்ணெய் சுத்திகரிப்பு நிலையம் மூடப்படுவதனால் எரியொருளுக்கு தட்டுப்பாடு ஏற்படாது என அவர் சுட்டிக்காட்டியுள்ளார். (அ-2)

எதிர்வரும் நவம்பர் மாதம் 2 இலட்சத்து 15 ஆயிரம் மெற்றிக்தொன் எரியொருள் பெற்றுக் கொள்ளப்படவுள்ளதாக தெரிவித்துள்ளார்.

ஈரானுக்கு எதிராக அமெரிக்காவின் பொருளாதார தடை உத்தரவினால் சில நெருக்கடிகள் ஏற்பட்டுள்ளன. எனினும் எரியொருளுக்கு தட்டுப்பாடு ஏற்படாது.

எதிர்வரும் நவம்பர் மாத நடுப்பகுதியளவில் ஈரானிலிருந்து மீண்டும் எரியொருளைப் பெற்றுக் கொள்ள முடியும் என அவர் குறிப்பிட்டுள்ளார். (அ-2)

## லக்ஷபான நீர்தேக்கத்தின்

### வான் கதவுகள் திறக்கப்பட்டன

(கொழும்பு)

அசாதாரண காலநிலை காரணமாக லக்ஷபான நீர்தேக்கத்தில் 2 அவசர கதவுகள் திறக்கப்பட்டுள்ளன. இதனால் களனி கங்கையின் நீர்மட்டம் உயரும் என்று நுவரெலிய மாவட்ட அரசாங்க அதிபர் டி.பி.ஜி. குமாரசிறி அறிவித்துள்ளார்.

ஆற்றை அண்டிய மற்றும் தாழ் நில மக்கள் இதன்போது அவதானமாக செயற்படுமாறு அவர் கோரியுள்ளார்.

இதேவேளை வங்காள விரிகுடாவில் தாழ் முக்கம் நிலைகொண்டுள்ளதன் காரணமாக கடற்கரையிலுள்ள கட்டிடங்களுக்குச் செல்லும் போது எச்சரிக்கையாக இருக்குமாறு அனர்த்த முகாமைத்துவ மத்திய நிலையம் கோரியுள்ளது. (அ-2)

யாழ்ப்பாணம் தொடக்கம் மட்டக்களப்பு வரையான கடற்பரப்பில் கடற்கொந்தளிப்பு, பலத்த காற்று வீசும் எனவும் தெரிவிக்கப்பட்டுள்ளது. நாட்டின் பல பாகங்களிலும் மின்னல் தாக்குதலுக்கு இலக்கான பலர் மருத்துவமனைகளில் சிகிச்சை பெற்று வருவதாகவும் அனர்த்த முகாமைத்துவ நிலையம் தெரிவித்துள்ளது.

இந்த மாதத்தில் மட்டும் மின்னல் தாக்குதலின் காரணமாக ஒன்பது பேர் உயிரிழந்துள்ளனர்.

எனவே மழைகாலங்களில் மக்கள் தமக்கான பாதுகாப்பு குறித்து அவதானத்துடன் செயற்பட வேண்டும் என அனர்த்த முகாமைத்துவ நிலையம் அறிவுறுத்தல் விடுத்துள்ளது. (அ-2)

## போர் 40 ஆயிரம் பெண்களை விடுவதில் ஆக்கியது-டளஸ்

(கொழும்பு)

போர் காரணமாக 40 ஆயிரம் பெண்கள் விடுவதில் ஆக்கியது அமைச்சர் டளஸ் அழகப்பெரும் தெரிவித்துள்ளார். மாதத்தறை அபெக்கர் பிரதேசத்தில் நடைபெற்ற நிகழ்வு ஒன்றில் கலந்து கொண்டபோது அவர் இதனைக் குறிப்பிட்டுள்ளார்.

கடந்த காலத்தில் நடைபெற்ற போருக்கு அஞ்சி 13, 14 மற்றும் 15 வயதுகளை கொண்ட சிறுமிகள் தாய்மாராக்கப்பட்டுள்ளனர்.

தமிழீழ விடுதலைப்புலிகளிடமிருந்து பிள்ளைகளை பாதுகாக்கும் நோக்கில் இவ்வாறு சிறுமிகளுக்கு மிக இளவயதிலேயே திருமணம் முடித்து வைக்கப்பட்டது.

மேற்கூறிய நாடுகளுக்கு எதிராக செயற்படுவோர் தீவிரவாதிகள் எனவும் ஏனைய ஆயுததாரிகள் விடுதலைப்போராளிகள் எனவும் வகைப்படுத்தும் நூதன அளவீடுகளை மேற்கூறிய நாடுகள் பயன்படுத்தி வருவதாக அவர் குற்றம் சுமத்தியுள்ளார். (அ-2)

## மாங்குளம் பிரதேசத்தில் கழிவு அகற்றப்படுவதில்லை

மக்கள் குற்றச்சாட்டு

(மல்லாவி)

ஏ9 வீதியில் உள்ள மாங்குளம் நகரப் பகுதியில் கழிவுப் பொருட்கள் அகற்றும் பணி பல மாதங்களாக மேற்கொள்ளப்படுவதில்லை என மக்கள் குற்றம் சுமத்தியுள்ளனர்.

தற்போது மழை காலதாமதமாவதால் பெங்கு நுளம்பு பெருகும் வகையில் கழிவுப் பொருட்கள் தேங்கிக் கிடக்கின்றன. இவற்றை அகற்றி தருமாறும் பலமுறை வர்த்தக சங்கம் உரிய தரப்பினருக்கு அறிவித்தும் பயன் கிடைக்காமையால் வீதியில் வைத்து கழிவுப் பொருட்களுக்கு வர்த்தகர்கள் எரியூட்டுகின்றனர்.

இதேபோன்று திருமுறிகண்டி பிள்ளையார் ஆலய சுற்றாடல் பகுதியிலும் பிளா

ஸ்ரிக் கழிவுப்பொருட்களும் குப்பைகளும் ஆங்காங்கே சிதறிக்கிடக்கின்றன.

இங்குள்ள மலசலகூடம் பராமரிப்பாளர் இல்லாமையால் பாவிக்க முடியாதுள்ளது.

இம் மலசலகூடத்தின் சுற்றுவட்டப் பகுதியில் மழைநீர் தேங்கி நிற்பதால் நுளம்புகள் பெருகக் கூடிய நிலை காணப்படுகிறது.

தினசரி பல்லாயிரக்கணக்கான மக்கள் ஏ9 வீதியால் பயணிக்கும் பயணிகள் தரித்து நின்று பிள்ளையாரை தரிசித்துச் செல்வதால் இங்குள்ள உணவகங்களிலும் சுகாதார முறைகளையும் சீர்படுத்துவதுடன் பிள்ளையார் ஆலயப்பகுதிகளின் சுகாதார நடைமுறைகளை சீர்படுத்தி தருமாறு பொது மக்கள் கோரிக்கை விடுத்துள்ளனர். (அ-3-15)



கிளிநொச்சி ஆதவன் முன்பள்ளி பாடசாலையின் கலைவிழா அண்மையில் நடைபெற்றது. இந்நிகழ்வில் பிரதம விருந்தினராகக் கலந்து கொண்ட கிளி. கல்வி வலம்புணிப்பாளர் க.முருகவேல் மங்கள விளக்கேற்றுவதற்கு மாணவர்களின் கலை நடைமுறைகளும் படங்களில் காணலாம். (படங்கள்:- என்.குமார்)

# குறட்டை ஏற்படக் காரணம் என்ன?

நாம் சுவாசிக்கும் போது உடலில் காற்றுப்பாதையில் ஏற்படும் அடைப்புக் காரணமாக குறட்டை ஏற்படுகின்றது. அதாவது காற்றுப்பாதை திசுக்களின் அதிர்வை தடுக்க தேவையான தசை இயக்க குறைபாடு காரணமாக குறட்டைப் பிரச்சினை ஏற்படுகின்றது.

## கிண்டல் வேண்டாம்:

ஒருவர் தூங்கும் நிலையில் குறட்டை விட்டால் அது முன்பெல்லாம் கிண்டல் செய்யும் விடயமாக இருந்தது. ஆனால், இப்போது விழிப்புணர்வு காரணமாக குறட்டைப் பிரச்சினை உள்ளோர் டாக்டர்களிடம் வருவது அதிகரித்துள்ளது. குறட்டை - தூக்கமின்மை பிரச்சினைகள், அதற்குரிய சோதனைகள், சிகிச்சைகள் என பிரத்தியேக மருத்துவத்துறையே உருவாகியுள்ளது.

## யாருக்கு அதிக பாதிப்பு?

சமுதாயத்தில் 45 வயதுள்ள ஆண்களில் 24 சதவீதம் பேருக்கும் 9 சதவீத பெண்களுக்கும் குறட்டை பிரச்சினை உள்ளது. குழந்தைகளிடமும் குறட்டைப் பிரச்சினை உள்ளது. வீட்டில் யாருக்காவது குறட்டை பிரச்சினை இருந்தால் மருத்துவ ஆலோசனை அவசியம் என்பதை மட்டும் மறந்து விடாதீர்கள்.

## காரணங்கள் என்ன?

தவறான உணவுப்பழக்கம், புகைப்பழக்கம், மதுப்பழக்கம், அதிக உணவு சாப்பிடுதல், உயரத்திற்கு ஏற்ற எடை இல்லாமல், உடல் பருமன் ஆகிய காரணங்களினால் குறட்டைப் பிரச்சினை ஏற்படும். புகை பூ

க்கம் இல்லாதவர்களை காட்டிலும் புகைப் பழக்கம் உள்ளோருக்கு குறட்டைப் பிரச்சினை ஏற்படுவதற்கு இரண்டு மடங்கு வாய்ப்புள்ளது. ஆக, குறட்டையும் சிகரெட்டுக்கு எதிரி.

## கழுத்துச் சுற்றளவும் அறிகுறி:

குறட்டை ஏன் ஏற்படுகிறது என்ற தொடர் மருத்துவ ஆராய்ச்சி காரணமாக கழுத்தில்



சேரும் கொழுப்பு சத்தும் தற்போது கணக்கில் கொள்ளப்படுகிறது. அதாவது, ஆண்களில் கழுத்துச் சுற்றளவு 41 செ.மீ. க்கு அதிகமாக இருந்தால் கொழுப்புச் சத்து அதிகம் சேர்ந்துள்ளதாக கொள்ளலாம். குறட்டைப் பிரச்சினை ஏற்பட வாய்ப்புண்டு. இதுதவிர மூக்குத் துவாரங்கள் சிறியதாகவோ அல்லது மிகவும் குறுகலாக இருத்தல், மூக்கு எலும்பு வளைந்திருத்தல், மூக்கில் காற்றுப்பாதையில் தடை ஆகியவை காரணமாகவும் குறட்டைப்

பிரச்சினை ஏற்படலாம்.

## வினைவர்கள் என்ன?

குறட்டைப் பிரச்சினை காரணமாக இரவுத்துக்கம் தடைப்பட ஆரம்பிக்கும். குறட்டை, தூக்கமின்மை காரணமாக ஒழுங்கற்ற இதயத்துடிப்பு, இரத்தத்தை பம்பு செய்ய முடியாமல் இதயத்தை வலுவிழ்த்தல், உயர் இரத்த அழுத்த நோய், காலை நேரத்தில் கட்டி தலைவலி, பகல் நேரத்தில் தூக்கம், மன அழுத்தம், எரிச்சல் உணர்வு, மறதி, வாகன விபத்துக்கள் ஆகிய பிரச்சினைகள் ஏற்படுவதற்கான வாய்ப்புக்கள் அதிகரிக்கும். தூக்கம் இன்மை, குறட்டைப் பிரச்சினை காரணமாக மாறடைப்பு, திடீர் மரணம் ஏற்படவும் வாய்ப்புகள் உண்டு.

## சோதனை, சிகிச்சை என்ன?

தூக்கமின்மை, குறட்டைப் பிரச்சினை இருக்கும் நிலையில் தூக்க ஆய்வுப் பரிசோதனை (Sleep Study) செய்வது அவசியம். பாதிக்கப்பட்டவரை மருத்துமனைக்கு இரவில் வரவழைத்து வழக்கம் போல் 8 மணி நேரம் தூங்கச் செய்து இப் பரிசோதனை செய்யப்படும்.

இப் பரிசோதனையில் ஈசிஜி வரைபடம் மூலம் சீரற்ற இதயத்துடிப்பு, உயர் இரத்த அழுத்த நோய் உள்ளிட்ட குறட்டைக்கு காரணமாக இதய பிரச்சினைகளை எளிதில் கண்டுபிடித்து சிகிச்சை குறித்து தீர்மானித்து விட முடியும். உடலின் அதிக எடை காரணமாக குறட்டைப் பிரச்சினை இருந்தால் உடல்

எடையை குறைப்பதில் கவனம் செலுத்துவது அவசியம்.

## நவீன சிகிச்சைகள்

பாதிப்பின் தன்மைக்கு ஏற்ப லேசர், ரேடியோ அதிர்வலைகளை கொண்டு சிகிச்சை அளிக்கப்படும். மூக்குக்குப் பின்புறம் அடைப்பு, மூக்கில் சதை வளர்ச்சி, தொண்டைக்குள் சதை வளர்ச்சி ஆகியவை காரணமாக குறட்டைப் பிரச்சினை இருந்தால் கேடிபி 532 லேசர் கருவி அல்லது சிஓ2 லேசர் கருவி அல்லது ரேடியோ அதிர்வலைகளை கொண்டு சிகிச்சை அளித்து குறட்டைப் பிரச்சினையை சரி செய்ய முடியும்.

## அதி நவீன கருவி

தீவிர குறட்டை நோயாளிகளுக்கு தூங்கும் போது மூச்சு தடைப்படாமல் இருக்க உதவும் சிபேப் (Continuous Positive Airway Pressure) என்ற கருவி சிகிச்சை முறையும் தற்போது நடைமுறையில் உள்ளது. இந்தக் கருவியை நோயாளி வாங்கி வைத்துக்கொண்டு வெளியூர் சென்றாலும் கையில் எடுத்துச் சென்று பயன்படுத்த முடியும்.



# வன்னியின் அபிவிருத்திக்காக நேர்மையாக செயற்படுகிறேன்

## அமைச்சர் நிசாத் கூறுகிறார்

(வவுனியா)

தற்போதைய அரசு அமைதியான கழுவை உருவாக்கியுள்ளதுடன் பல கோடிகளை செலவு செய்து அனைத்து இனங்களின் முன்னேற்றத்திற்காகவும் செயற்பட்டு வருகின்றது என வர்த்தக கைத்தொழில் அமைச்சர் நிசாத் பதியுதீன் தெரிவித்தார்.

வவுனியா பட்டாளிச்சூரில் இடம்பெற்ற நிகழ்வில் கலந்து கொண்டு உரையாற்றும் போது அவர் மேற்கண்டவாறு குறிப்பிட்டார்.

அங்கு தொடர்ந்தும் கருத்து தெரிவித்த அவர்,

வவுனியா மாவட்டம் இரவு வேளையிலே அச்சம் இன்றி விழா எடுப்பதற்கான சந்தர்ப்பம் கிடைத்துள்ளது. மூன்று தசாப்தங்களாக யுத்தத்தின் பீதியினால் நாம் பெரும் கஷ்டங்களை எதிர்நோக்கியிருந்தோம். தற்போது நாம் சந்தோசமாகவும் சுதந்திரமாகவும் வாழும் நிலை ஏற்பட்டுள்ளது.

வன்னி அபிவிருத்தி குழுவின் தலைவர் என்ற வகையில் வன்னி பிரதேசத்தின் அபிவிருத்திக்கு நேர்மையான வகையில் செயற்பட்டு வருகிறேன். எனினும் எவ்வாறான வேலைத்திட்டம் செய்தாலும் அவற்றுக்கு சவால் விடும் வகையில் சந்தர்ப்பவாத அரசியலையும் நாம் காண்கின்றோம்.

யுத்தத்திற்குப் பின்னரான காலத்தில் மீள்குடியேற்றமாக இருந்தால் என்ன? மீள்குடியேற்றத்திற்கான பின்னரான அபிவிருத்தியாக இருந்தால் என்ன? வவுனியா மூலலைத்தீவு மன்னார் மாவட்டங்களில் வன்னி அபிவிருத்தி குழுவின் தலைவர் என்ற வகையில் மனசாட்சியுடன் ஆற்றிக்கொண்டிருக்கின்றேன்.

இவ்வாறு செயற்படும்போது இவ்இனங்களுக்கிடையில் குழப்பங்களையும் பிளவுகளையும் ஏற்படுத்தவேண்டும் என சிலர் முயற்சி செய்து கொண்டிருக்கின்றார்கள்.

விடுதலைப் புலிகளின் இழப்பிற்கு பின்னர் அன்று நடந்த சில செயற்பாடுகளை செய்வதற்கு சிலர் முயற்சித்துக்கொண்டிருக்கின்றார்கள். எனினும் தமிழ்பேசும் மக்கள் நாங்கள் ஒற்றுமையாக வாழப்பழகிக் கொள்ள வேண்டும்.

அன்று அவ்வாறு எம்மை கொலை செய்ய பார்த்தார்களோ அதேபோல் நாம் செய்யும் நல்ல வேலைகளையும் கறுப்பு கண்ணாடி போட்டு பார்க்கும் நிலை ஏற்பட்டுள்ளது. ஆனால், எந்தவொரு இனமும் பாதித்து விடக்கூடாது என்பதில் நாம் கவனமாக இருக்கின்றோம் என்றார். (அ-2-266)

# ஹேரோயின் வைத்திருந்த நபர் பொலிஸாரால் கைது

(கொழும்பு)

சுமார் 50 இலட்சம் ரூபா பெறுமதியான ஹேரோயின் வைத்திருந்த நபர் ஒருவர் பொலிஸ் விசேட அதிகாரிகளினால் கைது செய்யப்பட்டுள்ளார்.

பொலிஸாருக்கு கிடைத்த தகவலினை அடுத்து மேற்கொண்ட சுற்றி வளைப்பின் போது குறித்த நபர் அங்கொடை பிரதேசத்தில் வைத்து கைது செய்யப்பட்டதாக பொலிஸார் தெரிவித்துள்ளனர்.

கைது செய்யப்பட்டவரிடமிருந்து 605 கிலோகிராம் ஹேரோயின் பொலிஸாரால் கைப்பற்றப்பட்டுள்ளது.

இதேவேளை, 8 கிராம் 100 மில்லிகிராம் ஹேரோயின் வைத்திருந்த நபர் ஒருவர் பொறளை பிரதேசத்தில் வைத்து கைது செய்யப்பட்டுள்ளார்.

இந்நபர் பொறளை பிரதேசத்தைச் சேர்ந்த 28 வயதுடைய இளைஞர் ஒருவரென பொலிஸார் தெரிவித்தனர்.

# 13 ஐ இரத்துச் செய்தால் நான் எதிர்ப்பேன்

## மத்திய மாகாண முதலமைச்சர் தெரிவிப்பு

(கொழும்பு)

நாட்டின் இறைமை, ஒருமைப்பாட்டின் பிரகாரம் அரசியலமைப்புக்கு அமைவாக நான் சத்தியப்பிரமாணம் செய்துகொண்டேன். எனினும், அரசியலமைப்பின் 13 ஆவது திருத்தத்தை இரத்துச் செய்தால் நான் எதிர்ப்பேன் என்று மத்திய மாகாண முதலமைச்சர் சரத் ஏக்கநாயக்க தெரிவித்தார்.

13 ஆவது திருத்தத்தின் நகல் உண்மையிலேயே மாகாண சபைகளில் அமுல்படுத்தப்படவில்லை. தேசிய இனப்பிரச்சினைக்கு தீர்வு காணும் வகையிலேயே இந்த திருத்தம்

மாகாணசபைகளுக்கு கொண்டுவரப்பட்டது. வட, கிழக்கில் இந்த முறைமை உண்மையாக நடைமுறையில் இல்லை. தற்பொழுது கிழக்கு மாகாணசபை நிறுவப்பட்டுள்ளது. எனினும் அங்கும் 13 ஆவது திருத்தம் முறையாக அமுல்படுத்துவதில்லை.

இது அரசாங்கத்தினதோ அல்லது ஸ்ரீலங்கா சுதந்திரக் கட்சியினதோ கருத்து அல்ல. இது எனது தனிப்பட்ட கருத்தாகும். 13 ஆவது திருத்தத்தை இரத்துச் செய்வதற்கு நடவடிக்கை எடுத்தால் நான் அதை எதிர்ப்பேன் என்று அவர் மேலும் கூறினார். (அ-2)

# வாய்ப்பாட்டு மனப்போடும்

(சாவகச்சேரி)

தென்மராட்சி கல்விலைய ஆரம்பக்கல்வி பிரிவினரால் தரம் 1 இற்கான வாய்ப்பாட்டு மனப்போட்டு எதிர்வரும் நவம்பர் மாதம் 2 ஆம் திகதி வெள்ளிக்கிழமை பி.ப. 1 மணிக்கு மாண்புமிகு அறிவிக்கப்பட்ட மத்திய நிலையங்களில் நடைபெறவுள்ளதென அறிவிப்பட்டுள்ளது.

(அ-3-29)

வழக்கம் போலவே, அடுத்த ஆண்டிலும் பாதுகாப்பு அமைச்சுக்கான நிதி ஒதுக்கீடு கடுமையாக அதிகரிக்கவுள்ளது. அடுத்த ஆண்டுக்கான வரவுசெலத்திட்ட நிதி ஒதுக்கீட்டுச் சட்டமூலம் கடந்தவாரம் நாடாளுமன்றத்தில் சமர்ப்பிக்கப்பட்டபோது இது உறுதியாகியுள்ளது. கடந்த ஆண்டில் கோத்தபாய ராஜபக்சவின் பொறுப்பிலுள்ள பாதுகாப்பு மற்றும் நகர அபிவிருத்தி அமைச்சுக்கான நிதி ஒதுக்கீடு மற்றெல்லா அமைச்சுக்களையும்விட அதிகமானதாக இருந்தது. இம்முறையும் அதேநிலைதான் தொடரப்போகிறது. அடுத்த ஆண்டில் பாதுகாப்புமற்றும் நகர அபிவி

போகிறது என்று அரசாங்கம் ஒரு போதும் விபரித்ததில்லை. போர் நடந்து கொண்டிருந்தபோது, கடனுக்கு ஆயுதங்களை வாங்கிக் குவித்தபோது, இப்படியான நிலை ஏற்படும் என்று அரசாங்கத்திற்கு தெரியாமல் போயிருக்காது. அப்போது போர் முடிந்ததும் பாதுகாப்புக்காகச் செலவிடும் நிதியை அபிவிருத்திக்காக செலவிடுவோம்; இலங்கையை சிங்கப்பூராக மாற்றுவோம் என்றெல்லாம் அரசாங்கம் வாக்குறுதிகளை அள்ளி வீசியிருந்தது. போர் முடிவுக்கு வந்தபின்னர்தான் பட்டகடனைக் கொடுக்கவேண்டும்; போருக்காக உருவாக்கப்பட்ட பிரமாண்ட இராணுவத்தை பாதுகாக்க

நாட்டின் முக்கியமான அமைச்சுக்கான நிதியொதுக்கீட்டை அடுத்த ஆண்டில் அரசாங்கம் குறைக்க முடிவு செய்துள்ளது. இதிலிருந்து அரசாங்கம் நாட்டை வளப்படுத்தும் நோக்கில் நிதி ஒதுக்கீடுகளை மேற்கொள்ள திட்டமிடவில்லை என்பது உறுதியாகிறது. அவ்வாறான எண்ணம் இருந்திருந்தால், படைக் கட்டுமானங்கள் மீது செலுத்தும் கவனத்தை அரசாங்கம் மக்களின் அடிப்படை வசதிகளை மேம்படுத்துவதில் செலுத்தியிருக்கும். ஆனால், அரசாங்கமோ தனது படை வளத்தை இன்னமும் எப்படிப் பலப்படுத்தலாம் என்பதிலேயே கருத்தாக உள்ளது. கடற்படைத் தளபதியாக அண்மை

சரி, ஆயுத தளபாடங்களை வாங்கிக் குவிப்பது ஒரு இயல்பான நோய் போலாகிவிட்டது.

பாதுகாப்புக்கான நிதி ஒதுக்கீடுகள், அவசியமற்ற திட்டங்களுக்கும் தாராளமாகவே பயன்படுத்தப் படுகின்றன என்பதற்கு கடற்படை வாங்குத்திட்டமிட்டுள்ள ஆழ்கடல் உரோந்துப்படகுகள் ஒரு உதாரணம்.

இன்னொரு உதாரணம் இலங்கை விமானப்படைக்கு வாங்கப்படவுள்ள 14 எம்.ஐ-17 ஹெலிகொப்டர்கள். இலங்கை விமானப்படையிடம் தற்போது போதியளவு ஹெலிகொப்டர்கள் இருந்தாலும் இராணுவத் தளபாடங்களை வாங்க பயன்

# பாதுகாப்பு அமைச்சுக்கான மிகையான நிதி ஒதுக்கீடுகளை நியாயப்படுத்திவரும் அரசு

ருத்தி அமைச்சுக்கான நிதி ஒதுக்கீடு 29 ஆயிரம் கோடி ரூபாவாக இருக்கப்போகிறது. 133 ஆயிரத்து 500 கோடி ரூபா அரசின் மொத்த செலவினமாக மதிப்பிடப்பட்டுள்ள நிலையில் அதன் 21.72 வீதத்தை பாதுகாப்பு மற்றும் நகர அபிவிருத்தி அமைச்சு விழுங்கிக் கொள்ளப்போகிறது. கடந்த ஆண்டில் இந்த அமைச்சுக்களுக்கு ஒதுக்கப்பட்ட நிதியைவிட இது 6000 கோடி ரூபா அதிகமாகும். பாதுகாப்பு மற்றும் நகர அபிவிருத்தி அமைச்சுக்கு கடந்த ஆண்டைவிடக் கிட்டத்தட்ட 25 வீதத்திற்கும் அதிகமான நிதி இம்முறை, கூடுதலாக ஒதுக்கப்படவுள்ளது. நகர அபிவிருத்தி அமைச்சுக்கும் சேர்த்தே இந்த நிதி ஒதுக்கீடு என்று அரசாங்கம் பாதுகாப்பு அமைச்சுக்கான மிகை ஒதுக்கீடுகளை கடந்த இரண்டு ஆண்டுகளாக நியாயப்படுத்தி வருகின்றது. ஆனாலும் அடுத்த ஆண்டில் பாதுகாப்பு, நகர அபிவிருத்தி அமைச்சுக்கு ஒதுக்கப்படவுள்ள 29 ஆயிரம் கோடி ரூபாவில் 24 ஆயிரத்து 810 கோடி ரூபாவையும் விழுங்கிக் கொள்ளப்போவது பாதுகாப்பு அமைச்சு மட்டும்தான். இராணுவம், கடற்படை, விமானப்படை, சிவில் பாதுகாப்புப் படை, பொலிஸ், கடலோரக் காவற்படை ஆகிய வற்றிற்கான நிதி ஒதுக்கீடே இதுவாகும்.

போர்முடிவுக்கு வந்து மூன்றரை ஆண்டுகளாகப் போகின்றன. ஆனாலும் அரசாங்கம், பாதுகாப்புக்கான நிதி ஒதுக்கீடுகளை குறைத்துக் கொள்ளத் தயாராக இல்லை.

போருக்குப்பின்னர், படை பலத்தைக் கட்டியெழுப்புவதிலேயே அரசாங்கம், தீவிர கவனம் செலுத்தி வருகிறது.

போரின்போது பாகிஸ்தான், சீனா போன்ற நாடுகளிடமிருந்து பெருமளவு ஆயுதங்கள் கடனாக வாங்கப்பட்டன. அவற்றிற்கான வட்டியையும் சேர்த்து திருப்பச் செலுத்த வேண்டியுள்ளதாக அரசாங்கம் நியாயம் கற்பித்து வருகிறது. ஒருவகையில் இது சரியானதாகவே இருந்தாலும் பாதுகாப்புக்கான இந்த மிகை நிதி ஒதுக்கீடு எந்தளவு காலத்திற்கு நீளப்

வேண்டும் என்று நியாயம் சொல்கிறது.

இதில் ஆச்சரியம் என்னவென்றால், போரைத்தீவிரமாக நடத்திக் கொண்டிருந்தபோது பாதுகாப்புக்காக ஒதுக்கப்பட்ட நிதியைவிடப் போர் முடிவுக்கு வந்தபின்னர் ஒதுக்கப்படும் நிதியே மிகமிக அதிகமானது.

இந்தக் கேள்வி வலுப்பெற்ற போதுதான் நகர அபிவிருத்தி அமைச்சையும் கோத்தபாய ராஜபக்சவின் கையில் கொடுத்து எதிர்க்கட்சிகளின் வாயை அடைத்திருந்தார் ஜனாதிபதி மகிந்த ராஜபக்ச. ஆனால், போருக்குப்பின்னர் படைக்கட்டுமானங்களுக்கு அரசாங்கம் பெருமளவில் நிதியை ஒதுக்கிவருகிறது என்பதே உண்மை.

கல்வித்துறைக்கான நிதி ஒதுக்கீடு கடந்த ஆண்டைவிட கிட்டத்தட்ட 14 வீதமே அதிகரிக்கப்பட்டுள்ளது. ஆனால், பாதுகாப்புக்கான நிதியொதுக்கீடு 25 வீதத்தினால் அதிகரிக்கப்பட்டுள்ளது. அதேவேளை பொருளாதார அபிவிருத்தி அமைச்சுக்கு உரோந்துப்படகுகள் போக்குவரத்து அமைச்சு போன்ற


யில் பொறுப்பேற்ற வைஸ் அட்மிரல் ஜெயந்த கொலம்பகே ஆழ்கடல் கண்காணிப்புத் திறனை வளப்படுத்துவதற்கு ஐந்து ஆழ்கடல் ரோந்துப்படகுகளை வாங்கப்போவதாகவும் அதற்கான பேச்சுக்கள் நடப்பதாகவும் கூறியுள்ளார். இப்போது இலங்கைக் கடற்படையிடம் ஆறு ஆழ்கடல் ரோந்துப்படகுகள் உள்ளன. அவை எதுவுமே கழித்து ஒதுக்கப்படவேண்டிய நிலையை அடைந்து விடவில்லை. கடற்புலிகளின் அச்சுறுத்தல் இருந்தபோதே இந்த ஆறு ஆழ்கடல் ரோந்து படகுகளை வைத்துத்தான் இலங்கையின் கடற்பிராந்தியத்தை பாதுகாத்தது இலங்கைக் கடற்படை. இப்போது கடற்புலிகளின் அச்சுறுத்தல் இல்லாவிட்டாலும் கூட ஆறு ஆழ்கடல் உரோந்துப் படகுகள் போதாது. இன்னும் ஐந்து வேண்டும் என்று கூறியுள்ளார் கடற்படைத் தளபதி. அரசாங்கத்திற்கும் சரி, பாதுகாப்பு அமைச்சு போன்ற உள்மன்றத்தில் உள்ளவர்களுக்கும்

படுத்தலாம், என்ற நிபந்தனையுடன் ரஷ்யா கொடுக்க முன்வந்த கடனில் தான் இந்த ஹெலிகொப்டர்கள் வாங்கப்படவுள்ளன. இந்த ஹெலிகொப்டர்களுக்கு இப்போது ஒன்றும் அவசரமில்லை. இவற்றை வாங்குவதால் இலங்கையின் கடன்கமைதான் அதிகரிக்கப்போகிறது.

இதுபோன்ற சர்ச்சைக்குரிய பல விவகாரங்கள் இருந்தாலும் அரசாங்கம் அதையெல்லாம் கண்டுகொள்ளாமல், பாதுகாப்புக்கு கோடிக்கோடியாக

**தொல்காப்பியன்**

கொட்டிக் கொண்டிருக்கிறது. படைக் கட்டுமானங்களின் பலப்படுத்தலை எப்போது அரசாங்கம் கைவிடுகிறதோ அப்போதுதான் இந்தப் பிரச்சினைக்கு முடிவு கட்டப்படும். அதுவரை பாதுகாப்புக்கான இந்த மிகை ஒதுக்கீடுகளை அரசாங்கம் நினைத்தாலும் கூட கட்டுப்படுத்த முடியாது.



## போருக்கு முன்னரிலும், பின்னரே செலவு அதிகம்

# மூன்று இலட்சம் மக்களை மீள்குடியமர்த்தியுள்ளோம்

## மரம் முறிந்து வீழ்ந்ததில் வீடுகள் சேதமாகின

வவுனியாவில் பெய்து வரும் கரும் மழையின் காரணமாக இரு இடங்களில் வீடுகளின் மீது மரங்கள் முறிந்து வீழ்ந்துள்ளமையினால் வீடுகள் பெரும் சேதத்திற்கு உள்ளாகியுள்ளது.

வவுனியாநகர மத்தியில் உள்ள நகரசபை விடுதியொன்றின் மீது வீதியோரத்தில் இருந்த மரம் சாய்ந்ததில் வீடு பாரிய சேதத்திற்குள்ளாகியுள்ளது. எனினும் வீட்டினுள் எவரும் இல்லாத காரணத்தினால் எவருக்கும் ஆபத்து ஏற்படவில்லை.

இதேவேளை அலகல்ல கிராமத்தில் வீடொன்றின் மீது மரம் முறிந்து வீழ்ந்ததில் வீடு பாரிய சேதத்திற்குள்ளாகியுள்ளது. எனினும் எவருக்கும் பாதிப்புக்கள் ஏற்படாத வகையில் தெய்வாதினமாக தப்பியுள்ளனர். (அ-9-266)

## மனிதாபிமானத்தில் தமக்கு வெற்றி என்கிறார் கோத்தா

இலங்கையில் இருந்து தப்பிச் சென்று வெளிநாடுகளில் செயற்படும் சில விடுதலைப் புலி உறுப்பினர்கள் சட்டவிரோதமான செயற்பாடுகளை தடுப்பதற்கு அரசாங்கம் முயற்சித்து வருவதாக பாதுகாப்பு அமைச்சின் செயலாளர் கோத்தா பாய ராஜபக்ஷ தெரிவித்தார்.

கொழும்பு லக்ஸ்மன் கதிர்காமர் நிலையத்தில் நடைபெற்ற இளம் தலைவர்கள் சங்கத்தின் கூட்டத்தொடரில் கலந்து கொண்டு உரையாற்றும் போது அவர் மேற்கண்டவாறு குறிப்பிட்டார்.

அவர் மேலும் தெரிவிக்கையில், இலங்கையில் இறுதி யுத்தம் இடம்பெற்ற போது புலிகள் இயக்கத்தை சேர்ந்த பலர் கொல்லப்பட்டனர்.

சில உறுப்பினர்கள் நாட்டை விட்டு தப்பிச் சென்று விட்டனர்.

தப்பிச் சென்ற விடுதலைப் புலிகள் இயக்கத்தை சேர்ந்தவர்களே நிதி திரட்டல், பிரசார நடவடிக்கைகள் உள்ளிட்ட சட்டவிரோதமான செயற்பாடுகளில் ஈடுபட்டு வருகின்றனர்.

எமது அரசாங்கத்தின் ஊடான யுத்த நிறுத்த உடன்படிக்கையை மீறி மக்கள் மீது கொடுமான பயங்கரவாத தாக்குதல்களை மேற்கொண்டனர்.

எனினும் மனிதாபிமான நடவடிக்கையினை வெற்றிகரமாக முன்னெடுத்த அரசாங்கம் இடம்பெயர்ந்த மூன்று இலட்சம் மக்களின் நலன்புரி விடயத்தில் கவனம் செலுத்தி அவர்களை மீள்குடியேற்றம் செய்கிறது.

செய்துள்ளது.

அத்துடன் ஐயாயிரம் சதுர கிலோ மீற்றர் பரப்பளவில் புதைத்து வைக்கப்பட்டிருந்த கண்ணிவெடிகளையும் அகற்றியுள்ளது. புலி உறுப்பினர்களுக்கு புனர்வாழ்வு அளிக்கப்பட்டு அவர்கள் சமூகமயப்படுத்தப்பட்டுள்ளனர்.

பலமான தலைமைத்துவம், மக்களின் ஆதரவு, சிறந்த திட்டமிடல், தெளிவான திட்டம், உயர்தர தொழில் தகைமைகளை கொண்ட படை அதிகாரிகள் வெளிநாடுகளில் பெற்றுக் கொண்ட பயிற்சி மற்றும் அனுபவத்தின் மூலமாகவே இந்த மனிதாபிமான நடவடிக்கையை சிறந்த முறையில் முன்னெடுக்க முடிந்தது.

இந்நிலையில் புலம்பெயர் தழிழர்கள் முறைகேடான நடவடிக்கைகளை மேம்படுத்தும் வகையில் மனித கடத்தல்களை மேற்கொண்டு இலங்கைக்கு எதிராக செயற்பட்டு வருகின்றது என குறிப்பிட்டார். (அ-2)

## எரிபொருள் இறக்குமதிக்கு கேள்விகள் கோரப்படும்

### அமைச்சர் சுசில் தெரிவிப்பு

(கொழும்பு) இலங்கை பெற்றோலிய கூட்டுத் தாபனம் நீண்டகால திட்டத்தின் அடிப்படையில் எரிபொருட்களை இறக்குமதி செய்வதற்கான நடவடிக்கைகளை மேற்கொண்டுள்ளது என பெற்றோலிய வளத்துறை அமைச்சர் சுசில் பிரேமஜயந்த தெரிவித்தார்.

இதற்காக மாற்றுத் தரப்பினருடன் ஒப்பந்தங்களைச் செய்து

கொள்வதற்காக நடவடிக்கைகளை அரசாங்கம் மேற்கொண்டு வருகின்றன. பொருளாதார தடை விதிக்கப்பட்டுள்ள நிலையில் ஈரானிலிருந்து எரிபொருளைக் இறக்குமதி செய்வது நீண்ட காலத்துக்கு சாத்தியமாகாது.

இதனையடுத்தே மாற்று நடவடிக்கைகளை மேற்கொள்ள இலங்கை பெற்றோலியக் கூட்டுத்தாபனம் தீர்மானித்தது என்று அமை

ச்சர் குறிப்பிட்டார்.

எரிபொருளை இறக்குமதி செய்வதற்கு பல தரப்பினரிடமிருந்தும் கேள்வி கோரப்பட்டுள்ளது. அதனால் எரிபொருள் தட்டுப்பாட்டுக்கு இடமில்லை என்பதுடன் நீண்ட கால தயார்படுத்தலின் அடிப்படையில் ஒப்பந்தங்கள் செய்து கொள்ளப்பட்டு எதிர்காலத்தில் எரிபொருள் இறக்குமதி செய்யப்படும் என்று அமைச்சர் மேலும் கூறினார். (அ-2)

## பண்டாரவன்னியனின் நினைவு தினம் நாளை



(பூந்தோட்டம்)

வவுனியா நகரசபையும் பண்டார வன்னியனின் அறங்காவல் குழுவும் இணைந்து நடத்தும் பண்டார வன்னியன் நினைவு தினம் நாளை புதன்கிழமை காலை 9.30 மணிக்கு வவுனியா நகரசபை கலாசார மண்டபத்தில் நகரசபை தலைவர் ஐ.கனகையா தலைமையில் இடம் பெறவுள்ளது.

இந்நிகழ்விற்கு முதலாவதாக வவுனியா மாவட்ட செயலகத்தில்

அமைந்துள்ள பண்டாரவன்னியன் சிலைக்கு அறங்காவல் குழுவினர் மலர்மாலை அணிவிக்கும் நிகழ்வு இடம்பெற்று கலாசார மண்டபத்தில் ஏனைய நிகழ்வுகள் இடம் பெறவுள்ளன.

இதன்போது வரவேற்புரையினை கலாபூஷணம் இ.சிவசோதியும் சிறப்புரையினை கலாநிதி அகளங்கனும் ஆற்றவுள்ளதுடன் நிருத்திய நிகேதண நுண்கலைக்கல்லூரிமாணவர்களின் நடன நிகழ்வுகளும் அருணா செல்லதுரையின் பண்டார வன்னியன் வரலாறு ஓர் பார்வை நிகழ்வுகளும் இடம்பெறவுள்ளன.

இதேவேளை மாணிக்கம் ஜெகன் த.ஐங்கரன். எம்.முருந்தரதன் ஆகியோரின் கவியரங்கும் இடம் பெறவுள்ளதாக விழாவினை ஏற்பாடு செய்துள்ள பண்டார வன்னியன் அறங்காவல் குழுவினரும் நகரசபையினரும் தெரிவித்துள்ளனர். (அ-2-266)

## நிறைவேற்று அதிகார முறைமை இலங்கைக்கு பொருத்தமற்றது

### சோப்த தேரர் தெரிவிப்பு

நிறைவேற்று அதிகார ஜனாதிபதி முறைமை இலங்கைக்கு பொருத்தமற்றது என கோட்டே ஸ்ரீ நாக விஹாரையின் டீபாதிபதி மாதுலேவே சோபித தேரர் தெரிவித்துள்ளார். கண்டியில் நடைபெற்ற நிகழ்வு ஒன்றில் கலந்து கொண்ட போது அவர் மேற்கண்டவாறு குறிப்பிட்டுள்ளார்.

கடந்த 1977 ஆம் ஆண்டு ஜக்கிய தேசியக் கட்சிக்கு கிடைத்த ஆறில் ஐந்து பெரும்பான்மை பலத்தைப் பயன்படுத்தி அப்போதைய ஜனாதிபதி ஜே.ஆர்.ஜயவர்தன நிறைவேற்று அதிகார ஜனாதிபதி முறைமையை உருவாக்கியதாகக் குறிப்பிட்டுள்ளார்.

நிறைவேற்று அதிகார ஜனாதிபதி முறைமையை இல்லாதொழிப்பதற்கு

பதாக மஹிந்த சிந்தனையில் குறிப்பிடப்பட்ட போதிலும் இதுவரையில் அது நடைமுறைப்படுத்தப்படவில்லை என அவர் தெரிவித்துள்ளார்.

நாட்டின் நலனைக் கருத்தில் கொண்டு இந்த ஜனாதிபதி முறைமையை இல்லாதொழிக்க வேண்டியது அவசியமானது என அவர் சுட்டிக்காட்டியுள்ளார். (அ-2)

## நீதிமன்றத்தின் சுயாதீனத்தை ஷிராணி உறுதி செய்வார்

### அமைச்சர் எஸ்.பி தெரிவிப்பு


(கொழும்பு) பிரதமர் நீதியரசர் ஷிராணி பண்டாரநாயக்க நீதிமன்றத்தில் சுயாதீனத்தன்மையை உறுதி செய்வார் என உயர்கல்வி அமைச்சர் எஸ்.பி. திலாநாயக்க தெரிவித்துள்ளார்.

ஷிராணி பண்டாரநாயக்க சாதாரண சட்டத்தரணிகள், சட்ட வல்லுநர்களை விடவும் சட்டம் பற்றிய ஞானமுடையவர்கள், அரசாங்கம், நாடாளுமன்றம், நிறைவேற்று அதிகாரம், நீதிமன்றம் ஆகியவற்றை ஒன்றுடன் ஒன்று மோதச் செய்ய

சதித் திட்டம் தீட்டப்படுகின்றது.

இந்த நிலைமைகளை புரிந்து கொண்டு ஷிராணி பண்டாரநாயக்க கடமையாற்றுவார். உண்மை நிலைமைகளை மூடி மறைத்து நாட்டில் குழப்பங்களை ஏற்படுத்த சிலர் முயற்சிக்கின்றனர்.


எவ்வாறான கழ்ச்சித் திட்டங்களை மேற்கொண்டாலும் இந்த அரசாங்கத்தை கவிழ்ப்பது சலபமா தல்ல என எஸ்.பி. திலாநாயக்க தெரிவித்துள்ளார்.



திருக்கேதீச்சரம் சிவனருள் இல்லத்தின் அனுசரணையுடன் முல்லை மாவட்டத்தில் மீள்குடியேறிய குடும்பங்களுக்கு நிலக்கடலை செய்கைக்கான விதை பொருட்கள் வழங்கும் நிகழ்வு அண்மையில் சிறுவர்களுக்கான அபிவிருத்தி நிலையத்தில் நடைபெற்றது. மீள்குடியேறிய முல்லைத்தீவு மாவட்டத்தில் புதுக்குடியிருப்பும்பிலி தேவிபுரம் ஆகிய பகுதிகளை சேர்ந்த 300 குடும்பங்களுக்கே இவ்வுதவிகள் வழங்கப்பட்டன.

# போரில் நாம் தோற்றுவிட்டோம்;

## காலமற்றத்திற்கு ஏற்ப எம்மை மாற்றுவோம்



(கொழும்பு)

இந்தியாவிற்கு எதிராக குற்றங்கள் இழைக்கவில்லை என தமிழீழ விடுதலைப் புலிகளின் முன்னாள் ஆயுதக் கொடுக்கல் வாங்கல் முகவர் கே.பி.எனப்படும் குமரன் பத்மநாதன் கருத்து வெளியிட்டுள்ளார்.

எனது விடயம் பற்றி இந்தியாதான் தீர்மானிக்க வேண்டும். நான் எந்தவிதமான குற்றச் செயல்களிலும் ஈடுபடவில்லை. எதிர்கால சந்ததியினரின் எதிர்காலம் கேள்விக்குறியாக மாறியுள்ளது. அவர்களை நல்வழிப்படுத்தி அவர்களுக்கு கல்வி உதவிகளை வழங்க வேண்டும்.

மனிதாபிமான பணிகளில் ஈடுபடுவதே எனது முதன்மை நோக்கம். அரசியலில் ஈடுபடுவதோ வடமாகாண முதலமைச்சர் பதவியை பெற்றுக் கொள்வதோ பற்றி இது

வரையில் யோசிக்கவில்லை. அதனை காலமும் மக்களும் தீர்மானிக்கட்டும்.

மாணவனாக இருந்த காலம் முதல் மக்களுக்கு பணியாற்றி வருகின்றேன். தற்போதும் அதனையே செய்கின்றேன். போர் இடம் பெற்ற காலத்தில் வேறு வழியின்றி ஆயுதப் போராட்டத்தை நடத்த நேரிட்டது.

அந்தக்கால கழிநிலையில் ஆயுதப் போராட்டம் நியாயமாகவே காணப்பட்டது. அந்தப் போரில் நாம் தோற்றுவிட்டோம். கால மாற்றங்களுக்கு ஏற்ப எம்மை நாம் தயார்ப்படுத்திக் கொள்ள வேண்டும்.

13 ஆவது திருத்தச்சட்டம் தேவையா இல்லையா என்பதனை தமிழ் மக்களே தீர்மானிக்க வேண்டும். அதனை பற்றி நான் ஒன்றும் சொல்வதற்கில்லை.

தமிழ்த்தேசிய கூட்டமைப்பு ஆரம்பத்தில் 13 ஆவது திருத்தச் சட்டத்தை செத்த பிணமாக அறிவித்திருந்தது. தற்போது அதனை தேவை என வலியுறுத்துகின்றது. இதனால் தமிழ் மக்கள் குழப்பமடைந்துள்ளனர்.

மக்களின் கருத்துக்களை அறிந்து 13 ஆம் திருத்தச் சட்டம் பற்றி தீர்மானிக்க வேண்டும். திவிநெரும சட்டத்தில் நல்ல விடயங்களும் இருக்கின்றன. தீமைகளும் இருக்கின்றன.

புலம்பெயர் தமிழ் மக்களில் சிலர் மாயையுடன் வாழ்ந்து வருகின்றனர். நீண்ட காலத்

தில் மக்களை ஏமாற்ற முடியாது.

போரால் பாதிக்கப்பட்ட அநாதரவற்ற வசதி குறைந்த 300 சிறுவர் சிறுமியருக்கு மாதாந்தம் 750 ரூபா கொடுப்பனவு வழங்க நடவடிக்கை எடுக்கப்பட்டுள்ளது. புலம்பெயர் சமூகத்தின் ஒத்துழைப்புடன் வடக்கு கிழக்கு புனர்வாழ்வு மற்றும் புனர்மைப்பு கழக நிதி திட்டம் இந்த உதவியை வழங்குகின்றது.

கிளிநொச்சி, மன்னார் ஆகிய பிரதேசங்களிலும் இதேவிதமான திட்டமொன்று நடைமுறைப்படுத்தப்படவுள்ளது என அவர் தெரிவித்துள்ளார். (அ-2)

# சாட்சிகளை பாதுகாக்கும்

## சட்டமூலத்திற்கு அனுமதி

### சபையில் சமர்ப்பிக்க நடவடிக்கை

(கொழும்பு)

இலங்கையில் சாட்சிகளை பாதுகாக்கும் சட்டமூலத்தின் இறுதி வரைவுக்கு சட்டமா அதிபர் திணைக்களத்தினால் அனுமதி அளிக்கப்பட்டுள்ளதாகவும் விரைவில் நாடாளுமன்றத்தில் சமர்ப்பிக்கப்படும் என்றும் சட்டமா அதிபர் பாலித்த பெர்னாண்டோ தெரிவித்தார்.

இந்த சட்டமூலம் தொடர்பான அடுத்தகட்ட நடவடிக்கைகளை எடுப்பதற்காக அது நீதி அமைச்சுக்கு அனுப்பி வைக்கப்பட்டுள்ளது. என்றும் அவர் குறிப்பிட்டார்.

சாட்சிகளை பாதுகாக்கும் சட்டமூலம் 2008 ஆம் ஆண்டு ஏப்ரல் 2 ஆம் திகதி நாடாளு

மன்றத்தில் சமர்ப்பிக்கப்பட்டது. எனினும் அந்த சட்டமூலத்தில் அரசாங்கம் சில திருத்தங்களை மேற்கொள்ள வேண்டி இருந்தமையினால் அது நாடாளுமன்றத்தில் நிறைவேற்றப்படவில்லை.

இந்நிலையில் அமெரிக்கா உள்ளிட்ட பல்வேறு நாடுகள் மற்றும் சர்வதேச மன்னிப்பு சபை உள்ளிட்ட அமைப்புகளிடமிருந்து அரசாங்கம் எதிர்கொண்ட அழுத்தத்தை அடுத்தே இந்த சட்டமூலத்தை திருத்தங்களுடன் விரைவில் நாடாளுமன்றத்தில் சமர்ப்பிக்க அரசாங்கம் நடவடிக்கை எடுத்துள்ளதாக சட்டமா அதிபர் தெரிவித்தார். (அ-2)

# விவசாயத்திற்கு தீங்கு விளைவிக்கும் விலங்குகளை ஒழிக்க வேண்டும்

## அமைச்சர் யாப்பா தெர்ஷிப்பு

(கொழும்பு)

விவசாயத்துக்கு தீங்கு விளைவிக்கும் வனவிலங்குகளை ஒழிக்க வேண்டும் என்று விவசாயத்துறை அமைச்சர் மஹிந்த யாப்பா அபேவர்த்தன தெரிவித்தார்.

குரங்குகள், காட்டுப் பன்றிகள் மற்றும் முதலைகள் என்பன மக்களின் விவசாயத்திற்கு தீங்கு விளைவிக்கின்றன என்றும் அமைச்சர் குறிப்பிட்டார்.

பண்டாரவளையில் நடைபெற்ற வைபவ மொன்றில் கலந்து கொண்டு உரையாற்றிய போதே அமைச்சர் தெரிவித்தார். அவர் மேலும் குறிப்பிடிகையில்,

தங்காலையில் விளை நிலத்துக்கு சேதம் விளைவித்த குரங்குகள் பிடிக்கப்பட்டு யால தேசிய சரணாலயத்தில் விடப்பட்டுள்ளன.

எனினும் அந்தக் குரங்குகள் மீளவும் தப்பி வந்து விவசாய நிலங்களை சேதப்படுத்துகின்றன.

குரங்குகள் மாத்திரமல்ல காட்டுப் பன்றிகள் மற்றும் முதலைகள் உடனாகவும் மக்கள் இதே பிரச்சினைகளை எதிர்கொள்கின்றனர்.

காட்டுப் பன்றிகள் ஒரே சூலில் குறைந்தது 10 குட்டிகள் ஈன்றெடுக்கப்படுகின்றன. இதனால் விவசாயிகள் பெரும் சிரமங்களுக்கு முகங்கொடுக்கின்றனர்.

தங்களுடைய விளை நிலங்களுக்கு சேதம் விளைவிக்கின்ற வன விலங்குகளை கொன்றொழித்தால் அவர்களுக்கு எதிராக எவ்விதமான நடவடிக்கைகளையும் எடுக்க வேண்டாமென நான் பொலிஸாருக்கு ஆலோசனை வழங்குவேன் என்றார். (அ-2)

# இலங்கைக்கு இந்தியா

## அழுத்தம் கொடுக்க வேண்டும்


### எஸ்.எம்.கிருஷ்ணா தெர்ஷிப்பு

இலங்கை விவகாரத்தில் இந்திய மத்திய அரசு இலங்கை அரசுக்கு அழுத்தம் வழங்க வேண்டும் என இந்தியாவின் முன்னாள் வெளிவிவகார அமைச்சர் எஸ்.எம்.கிருஷ்ணாவலியுறுத்தியுள்ளார்.

இந்திய மத்திய வெளியுறவுத்துறை அமைச்சராக இருந்து இலங்கை அரசுடனான இந்திய உறவுக்கு பாலமாக விளங்கிய கிருஷ்ணாதற்போது தனது அமைச்சுப்பதவியை இராஜினாமா செய்துள்ளார்.

அவர் தனது பதவி விலகல் கடிதத்தை இந்திய பிரதமரிடம் கையளித்த பின்னர் செய்தியாளர்களிடம் கருத்து வெளியிடும் போதே இலங்கை விவகாரம் தொடர்பான கருத்து வெளியிட்டார்.

இதன்போது இலங்கையில் தமிழ் மக்களின் புனர்வாழ்வு மற்றும் அடிப்படை உரிமைகள் பாதுகாப்பு தொடர்பில் இந்திய மத்திய அரசாங்கம் இலங்கை அரசுக்கு உரிய அழுத்தங்களை கொடுக்க வேண்டும் என்றார். (அ-2)



யாழ்ப்பாணம் கிறிஸ்தவக் கல்லூரியின் விஞ்ஞான தின நிகழ்வுகள் அண்மையில் நடைபெற்றன. இந்நிகழ்வில் பிரதம விருந்தினராக கலந்து கொண்ட யாழ்ப்பாண கலைக்கழக விவசாய உயிரியற்றுகை தலைவர் கலாநிதி கு.திருக்குமார் மங்கல விளக்கேற்று வதையும் அருகில் கல்லூரி அதியர் க.இ.இராஜசேகரம், மன்றத்தலைவர் சிறப்பு விருந்தினராக கலந்து கொண்ட சிரேஷ்ட உதவி நூலகர் சி.கே.தீஸ்வரன், பிரதி அதியர் சி.சிவலிங்கம் ஆகியோர் கலந்துகொண்டனர். இவர்கள் விருந்தை இறுவெட்டு சிறப்பு பிரதியை பிரதம விருந்தினரிடமிருந்து மன்ற பொறுப்பாளர் சி.பி.கே.அழகநாயகம் வழங்கி தரப்பட்டது. படங்களில் காணலாம்.

# கஞ்சா கடத்திய கடற்படை வீரர் கைது


வாகனத்தில் கஞ்சா போதைப் பொருளை கடத்திய முன்னாள் கடற்படை வீரர் உட்பட அவருடைய மனைவி மற்றும் மகன் ஆகியோர் கைது செய்யப்பட்டுள்ளனர்.

புத்தளத்திலிருந்து மாத்தளைக்கு செல்லும் போது அக்குறணைப்பகுதியில் வைத்து நேற்று முன்தினம் இரவு கைது செய்யப்பட்டுள்ளனர்.

அலவத்துகொடை பொலிஸாரால் கைது செய்யப்பட்ட குறித்த நபர்களிடமிருந்து சுமார் ஐந்து கிலோ கஞ்சா போதைப்பொருள் கைப்பற்றப்பட்டுள்ளது.

குறித்த நபர்களை கண்டி நீதிமன்றில் ஆஜர்படுத்த நடவடிக்கை எடுக்கப்பட்டுள்ளதாக அலவத்துகொடை பொலிஸார் தெரிவித்தனர். (அ-2)

# அமெரிக்காவுக்கு மிரட்டல் விடுகிறது சண்டிப்புயல்



(வோஷிங்டன்)

அமெரிக்காவை தாக்க உள்ள சண்டிப்புயலிலிருந்து மக்களை பாதுகாக்க பல மாகாணங்களில் அவசர நிலை பிரகடனங்கள் வெளியிட்டுள்ளன.

அமெரிக்காவையொட்டிய கார்பியன் கடற்பரப்பில் சில நாட்களுக்கு முன்பு சண்டிப்புயல் உருவானது.

இது கியூபா மற்றும் ஜமைக்காவில் பெருமழையை கொட்டிய படி நேற்று முன்தினம் முதல் அமெரிக்காவிற்கு மிரட்டல் கொடுத்து வருகிறது.

சூப்பர் புயல் என்ற பெயரிடப்பட்டிருக்கும் இந்த சண்டியிலிருந்து மக்களை பாதுகாக்க அனைத்து மாகாணங்களிலும் முன்னெச்சரிக்கை நடவடிக்கை மேற்கொள்ளப்பட்டிருக்கிறது.

சண்டிப்புயலை தீவிரமாக எதிர்கொள்ள வேண்டும் என்று ஜனாதிபதி ஓபாமா எச்சரிக்கை விடுத்திருக்கிறார்.

இதற்கிடையே அமெரிக்காவின் நியூயோர்க் பங்கு சந்தை மூடப்பட்டிருக்கிறது. சுமார் 4 ஆயிரம் விமான சேவைகள் நிறுத்தப்பட்டன.

ள்ளன.

பெரும்பாலான புகையிரதப் போக்குவரத்துக்களும் நிறுத்தப்பட்டிருக்கின்றன. அனைத்து மாகாணங்களிலும் கல்வி நிறுவனங்களுக்கு விடுமுறை அளிக்கப்பட்டிருக்கிறது.

நியூயோர்க் நகரம் இருள் போர்த்தியதாக காணப்படுகிறது. இந்த சண்டிப்புயலால் சுமார் 31 செ.மீ. அளவுக்கு மழை பெய்யக்கூடும் என்று எச்சரிக்கை விடுக்கப்பட்டிருக்கிறது.

கடலோரப் பகுதிகளில் மணல் மூட்டைகள் அடுக்கி வைக்கப்பட்டு பாதுகாப்பு ஏற்பாடுகள் செய்யப்பட்டிருக்கின்றன.

அத்துடன் பாடசாலைகள், கல்லூரி அலுவலகங்கள், தனியார் அலுவலகங்கள் அனைத்துக்கும் நேற்றும் இன்றும் விடுமுறை விடப்பட்டுள்ளது. மக்கள் வீட்டை விட்டு வெளியே வரவேண்டாம் என்று அறிவுறுத்தப்பட்டுள்ளனர். இதனால் மக்கள் வீடுகளில் முடங்கி கிடக்கிறார்கள்.

அமெரிக்க கடலோரத்தை சண்டிப்புயல் மிக மிக நெருங்கி வந்து விட்டதால் நியூயோர்க், வோஷி

ங்டன், வெர்ஜினியா உட்பட 8 மாகாணங்களில் மிக பலத்த மழை பெய்து வருகிறது. தெருக்களில் மழை தண்ணீர் வெள்ளம் போல ஓடுகிறது. இதனால் மக்களின் இயல்பு வாழ்க்கை முடங்கியுள்ளது.

பலத்த மழை காற்று காரணமாக 7 மாகாணங்களிலும் பேருந்து, புகையிரத சேவை நிறுத்தப்பட்டுள்ளன. கூறாவளி அமெரிக்காவை தாக்கும்போது மின்சப்ளை துண்டிக்கப்படலாம் என்று அறிவிக்கப்பட்டுள்ளது. இதனால் மக்களுக்கு நிவாரண முகாம்கள் ஏற்படுத்தப்பட்டுள்ளன.

சண்டிப்புயல் அச்சுறுத்தல் காரணமாக ஓபாமா, மிட்ரோம்னி இருவரும் தேர்தல் பிரசாரத்தை இரத்து செய்துள்ளனர். அமெரிக்காவில் சுமார் 8 ஆயிரம் உள்ளூர் விமானம் சேவை இரத்து செய்யப்பட்டுள்ளது. அதுபோல் 3 ஆயிரம் சர்வதேச விமான சேவைகளும் இரத்து செய்யப்பட்டுள்ளது.

முக்கிய நகரங்களில் உள்ள சுரங்கப்பாதைகள் மூடி சீல் வைக்கப்பட்டுள்ளன. புதன்கிழமைதான் 8 மாகாணங்களிலும் சாதாரண வாழ்க்கை திரும்பும் என்று தெரிகிறது. (அ-2)

## அமெரிக்க ஜனாதிபதி தேர்தலுக்கு 10 ஆயிரம் கோடி ரூபாய் செலவு வரலாற்றுச் சாதனை

அமெரிக்க ஜனாதிபதி தேர்தலுக்கான நிதி 10 ஆயிரம் கோடி ரூபாயை தாண்டியுள்ளது. அமெரிக்காவில் எதிர்வரும் நவம்பர் மாதம் 6 ஆம் திகதி ஜனாதிபதி தேர்தல் நடைபெறுகிறது.

தேர்தல் நெருங்கிவிட்டதால் இரு கட்சியினரும் தீவிர பிரசாரத்தில் ஈடுபட்டுள்ளனர்.

தேர்தலுக்கான நிதியை வசூலி

ப்பதில் இரு கட்சிகளின் சார்பில் தனி குழுக்கள் அமைக்கப்பட்டுள்ளன.

இதில் ஒபாமாவுக்கு 5 ஆயிரத்து 703 கோடி ரூபாயும் மிட்ரோம்னிக்கு 5 ஆயிரத்து 225 கோடி ரூபாயும் தேர்தல் நிதியாக கிடைத்துள்ளது. அமெரிக்க வரலாற்றிலேயே தேர்தல் நிதி 10 ஆயிரம் கோடி ரூபாயை தாண்டியுள்ளது இதுவே முதன் முறையாகும். (அ-2)

## 165 கோடியில் புளரமைக்கப்பட்ட சுதந்திரதேவி சிலை திறப்பு

(வோஷிங்டன்)

அமெரிக்காவில் உள்ள சுதந்திரதேவி சிலை பராமரிப்பு பணிகளுக்கு பின்னர் மீண்டும் திறக்கப்பட்டுள்ளது. அமெரிக்காவின் நியூயோர்க்கில் உள்ள 126 ஆண்டுகள் பழைமை வாய்ந்த சுதந்திரதேவி சிலை சீரமைப்பு பணிகளுக்காக பல மாதங்களாக மூடப்பட்டது.

பிரான்ஸ் நாட்டின் சார்பில் அன்பளிப்பாக அளிக்கப்பட்ட இந்த சிலைகள் 354 படிக்கட்டுக்கள் இருந்தது. தற்போது இவற்றின் எண்ணி

க்கை 393 படிக்கட்டுக்களாக அதிகரிக்கப்பட்டுள்ளன.

மேலும் கழிப்பறை வசதி, காற்றோட்ட வசதி போன்றவை அளிக்கப்பட்டுள்ளன. சக்கர நாற்காலியின் மூலம் சுதந்திரதேவி சிலையின் கிரீடம் வரை சென்றுவர வசதி செய்யப்பட்டுள்ளது.

165 கோடி ரூபாய் செலவில் சீரமைப்பு பணிகள் நடந்து முடிந்துள்ளதால் பார்வையாளர்கள் அதிகம் பேர் வருவர் என எதிர்பார்க்கப்படுகிறது. (அ-2)

## தேவாலயத்தில் குண்டு வெடிப்பு 3 பேர் உயிரிழப்பு



நைஜீரியாவில் கத்தோலிக்க தேவாலயம் ஒன்றில் நிகழ்ந்த குண்டு வெடிப்பில் 3 பேர் உயிரிழந்ததுடன் 12 பேர் படுகாயமடைந்துள்ளனர்.

நைஜீரியாவின் வடக்கு பகுதியில் உள்ள கத்தோலிக்க தேவாலயமொன்றில் நேற்று முன்தினம் சக்திவாய்ந்த குண்டு வெடித்தது. வெடிபொருட்கள் நிரப்பப்பட்ட வாகனமொன்று தேவாலயத்தை நோக்கி வந்த நிலையில் வெடிக்க வைக்கப்பட்டதாக சம்பவத்தை நேரில் பார்த்தவர்கள் தெரிவித்துள்ளனர்.

இத்தாக்குதலில் மூன்று பேர் பலியானதுடன் 12 இற்கும் மேற்பட்ட மக்கள் படுகாயமடைந்துள்ளனர். இதுவரையிலும் இத்தாக்குதலுக்கு எந்தவொரு அமைப்பும் பொறுப்பேற்கவில்லை என்றாலும் போகோ ஹாரம் என்ற இஸ்லாமிய அமைப்பே இதனை செய்திருக்கலாம் என்ற சந்தேகம் எழுந்துள்ளது. (அ-2)

## அல்கொய்தாவிலும் பெண்கள் படை

சர்வதேச பயங்கரவாத அமைப்பான அல்கொய்தா இயக்கத்தில் முற்றிலும் பெண்களை கொண்ட படை யொன்று அமைக்கப்பட்டுள்ளது.

இப்படை சேர்ந்த பெண்கள் சேசன்யா நாட்டில் அல்கொய்தாவுடன் தொடர்புடைய குழுவால் தெரிவு செய்யப்பட்டுள்ளனர்.

இவர்கள் மேற்கத்தேய நாடு

களில் உட்கொண்ட அங்குள்ள இராணுவ தளங்கள் மற்றும் அரசு கட்டடங்களை எவ்வாறு தாக்குவது என்பது குறித்து பயிற்சி அளிக்கப்பட்டு வருகிறது.

ஏனெனில் அங்கு ஆண்களை சந்தேகப்படும் அளவுக்கு பெண்களை சந்தேகப்படமாட்டார்கள் என்பதே காரணமாகும். (அ-2)



## தாய்லாந்தில் புலிகள் கடத்தல்

தாய்லாந்து நாட்டில் 16 புலிகளை விற்பனைக்காக கடத்திச் சென்ற போது அந்த வான் ஓட்டு

நரை பொலிஸார் கைது செய்தனர். கடந்த 100 வருடங்களுக்கு முன்னர் தாய்லாந்தில் ஒரு இலட்சம்

புலிகள் இருந்ததாகவும் வேட்டைக் காரர்களின் வேட்டையால் தற்போது 3 ஆயிரத்து 200 புலிகள் மட்டுமே இருப்பதாக தெரிவிக்கப்படுகிறது.

இந்நிலையில் லாவோஸ் நாட்டு எல்லையில் உள்ள கான்கான் என்ற இடத்தில் ஒரு வானில் கடத்திச் சென்ற 16 புலிகளை பொலிஸார் கைப்பற்றியதுடன் அந்த ஓட்டுநரை கைது செய்தனர்.

ஆனால், அவர்களில் சிலர் இந்த புலிகளை குறிப்பிட்ட இடத்தில் கொண்டு சேர்க்குமாறு பணம் கொடுத்ததாக தெரிவித்தனர்.

எனவே, கடத்தல்காரர்கள் யார் என்று தெரியவில்லை. பறிமுதல் செய்யப்பட்ட 16 புலி குட்டிகளும் பிறந்து 2 வாரத்தில் இருந்து 2 மாதங்கள் ஆனவை ஆகும்.

இவற்றை லாவோஸ் நாட்டுக்கு கடத்தி அங்கிருந்து வேறு நாடுகளுக்கு அனுப்பும் முயற்சியில் ஈடுபட்டுள்ளனர். (அ-2)

## ஹவாய் சைன் தீவை சுனாமி தாக்கியது

கனடாவில் நிலநடுக்கம் ஏற்பட்டதை தொடர்ந்து ஹவாயிலுள்ள சைன் தீவை சுனாமி தாக்கியுள்ளது. கனடாவின் மேற்கு கடலோர பகுதியில் மாஸ்டெட் நகரில் இருந்து 139 கிலோமீட்டர் தொலைவை மையமாக கொண்டு கடுமையான நிலநடுக்கம் ஏற்பட்டது.

இது ரிட்டரில் 7.7 அலகுகளாக புதிதாக இருந்தது. இதைத் தொடர்ந்து சுனாமி எச்சரிக்கையை பசுபிக்க சுனாமி எச்சரிக்கை மையம் விடுத்தது.

பின்னர் அமெரிக்காவின்

ஹவாய் தீவுகளை சுனாமி பேரலைகள் தாக்கலாம் என்று எச்சரிக்கப்பட்டது. தற்போது ஹவாய் தீவுகளை சுமார் 3 அடி உயர அளவிலான சுனாமி அலைகள் தாக்கி வருவதாக கூறப்படுகிறது. இது 6 அடி உயரம் வரை எழுந்து தாக்கக் கூடும் என்றும் கூறப்படுகிறது.

இதனையடுத்து கனடாவின் பிரிட்டிஷ், கொலம்பியா பகுதியில் தாழ்வான பகுதிகளில் இருந்து பொதுமக்கள் வெளியேறுவதற்கான முயற்சிகள் மேற்கொள்ளப்பட்டுள்ளன. (அ-2)

# மாணவர்களை அடித்தால் ஆசிரியர்களுக்கு சிறை

(புதுடி) (புதுடி)

மாணவர்களை அடித்தால் ஆசிரியர்களுக்கு 3 ஆண்டு சிறைத் தண்டனை விதிக்க மத்திய அரசு சட்டம் கொண்டு வருகிறது.

பாடசாலைகளில் ஆசிரிய, ஆசிரியைகள் மீது பல்வேறு விதமான புகார்கள் சமீப காலமாக எழுந்து வருகின்றன. மாணவர்களை அடிப்பதாகவும் குறித்த கடையில் தான் சீருடைகள், புத்தகங்கள், குறிப்பு புத்தகங்கள் வாங்கக் கூறுவதாகவும் தங்களிடம் பிரத்தியேகமாகப் படிக்குமாறு கட்டாயப்படுத்துவதாகவும் குற்றச்சாட்டுக்கள் வருகின்றன.

இந்தப் பிரச்சினைகளை முடிவுக்கு கொண்டு வர மத்திய அரசு பாடசாலைகளில் நேர்மையற்ற நடவடிக்கைகள், தடுப்புச் சட்டம் என்ற பெயரில் ஒரு சட்டத்தை இயற்றுகிறது.

இதற்கான வரைவு மசோதா தயாராகவுள்ளது. இதில் இடம்பெற்றுள்ள முக்கிய அம்சங்கள் வருமாறு, மாணவர்களை அடிக்கக் கூடாது. அவர்கள் தகுதியாய்ந்த தேர்வுகளை எழுதுவதற்கு தடை விதிக்கக் கூடாது. குறைவாக மதிப்பெண் பெற்றதற்காக மாணவர்களை பாடசாலையில் இருந்து நீக்கக் கூடாது. அதே போன்று வேண்டும் என்று மாணவர்

களை சித்தியடைவிடாது ஆக்கக் கூடாது. நன்கொடை வகிலிக்கக் கூடாது என பல அம்சங்கள் அடங்கப்பட்டுள்ளது. மாணவர்களை அடித்தால் ஆசிரியர்களுக்கு 3 ஆண்டு வரை சிறைத்தண்டனை விதிக்கப்படும் அல்லது அபராதம் விதிக்கப்படும். சில நேரங்களில் இரண்டும் விதிக்கப்படும். இந்த வரைவு மசோதா நாளை மறுதினம் டில்லியில் நடக்கவுள்ள மத்திய கல்வி ஆலோசனை வாரிய கூட்டத்தில் முன்வைக்கப்படும். அதன் பின்னர் அதை சட்டமாக்க மத்திய அரசு உரிய நடவடிக்கை எடுக்கும். (அ-2)

# அமைச்சர் பதவிக்காக வாய் பிளந்தது தமிழகம்

மத்திய அமைச்சரவையில் நேற்று முன்தினம் நடைபெற்ற மாற்றத்தில் தமிழக எம்.பிக்கள் எவருக்கும் அமைச்சர் பதவி வழங்கப்படவில்லை. ஐக்கிய முற்போக்கு கூட்டணி அரசில் இடம்பெற்றிருந்த ஆ.ராசா, தயாநிதிமாறன் ஆகியோர் தங்களுக்கும் அமைச்சர் பதவியை இராஜினாமா செய்த போதிலும் கட்சி தலைமை எடுத்த முடிவால் அக்கட்சியைச் சேர்ந்த மக்களவை உறுப்பினர்களுக்கு அமைச்சரவையில்

இடம் அளிக்கப்படவில்லை. இருப்பினும் தமிழகத்தில் காங்கிரஸ் கட்சியை சேர்ந்த உறுப்பினர்கள் சிலருக்கு அமைச்சரவையில் இடம் அளிக்கப்படலாம் என்ற உட்கருவிகள் எழுந்தன. ஆனால், எதுவும் நடக்கவில்லை. இக்கூட்டணியில் இடம்பெற்றுள்ள விடுதலைசிறுத்தைகள் கட்சியின் தலைவர் தொல்.திருமாவளவனுக்கு வாய்ப்பு அளிக்கப்படலாம் என்ற உட்கருவிகள் பொய்த்துப் போனது.

தமிழ் நாடு காங்கிரஸ் செயற்குழுவைச் சேர்ந்த மாணிக்காசூர ராபுல் காந்தியின் நெருங்கிய நண்பர் என்பதால் அவருக்கு நிச்சயம் கிடைக்கும் என்று காங்கிரஸார் எதிர்பார்த்தனர். ஆனால், அவருக்கு கிடைக்கவில்லை. அதேபோல தமிழகத்தை சேர்ந்தவர் மீனாட்சி நடராஜன் அவருக்கு மத்திய அமைச்சர் பதவி கிடைக்கும் என்று எதிர்பார்க்கப்பட்டது. ஆனால், அவருக்கும் கிடைக்கவில்லை. (அ-2)

# ஜெயலலிதா அரசியல் நாடகம் நடத்துகிறார்

(சென்னை)

தே.மு.தி.க. தலைவர் விஜயகாந்த், ஜெயலலிதா அரசியல் நாடகம் நடத்துகிறார் என்று மதுரையில் நடந்த பக்கித் தின விழா நிகழ்ச்சியில் குறிப்பிட்டு பேசியுள்ளார்.

தே.மு.தி.க. எம்எல்ஏக்கள் 4 பேர் அண்மையில் அ.தி.மு.க. பொதுச் செயலாளர் ஜெயலலிதாவை சந்தித்துப் பேசியதை அடுத்து தே.மு.தி.க. வில் பிளவு ஏற்பட வாய்ப்புள்ளது அரசியல் வட்டாரங்கள் தெரிவிக்கின்றன. இந்நிலையில் நேற்று முன்தினம் மதுரையில் பக்கித் பண்டிகை நிகழ்ச்சியில் கலந்துகொண்டு பேசியுள்ள விஜயகாந்த், ஜெயலலிதா அரசியல் நாடகம் நடத்துகிறார். என்கட்சியில் இருந்து யாரும் விலகவில்லை. வேண்டுமென்றே ஜெயலலிதா அவர்களை தலைமை செயல

கத்துக்கு வரவழைத்து பேசியுள்ளார். இது ஜெயலலிதா ஆரம்பித்து வைத்திருக்கும் நாடகம். இதை நான் எப்படி முடிக்க வேண்டுமென எனக்கே தெரியும் என்று விஜயகாந்த் பேசினார். (அ-2)



இந்தியாவில் புதிதாக 22 மத்திய மந்திரிகள் அண்மையில் பொறுப்பேற்றுக் கொண்டனர். அவர்களுடன் ஜனாதிபதி பிரணாப் முகர்ஜி துணை ஜனாதிபதி அமீது அன்சாரி, பிரதமர் மன்மோகன் சிங் ஆகியோர் நிற்பதைப் படத்தில் காணலாம்.

# இணையத்தள பயன்பாட்டில் இந்தியாவும் இணைகிறது

(சென்னை)

உலக அளவில் இணைய தலை முறையினர் அதிகம் இணையத்தளத்தைப் பயன்படுத்துகிற நாடுகளில் ஒன்றாக இந்தியா திகழ்கிறது. இந்தியாவில் இணையத்தள உபயோகம் குறித்து அசோசாம், காம்ஸ்கோர் ஆகிய இரு அமைப்புகள் நடத்திய கணக்கெடுப்பில் 40 சதவீத பெண்கள் இணையத்தளத்தை உபயோகிக்கின்றனர் என்பது தெரியவந்துள்ளது. நாட்டில் 10 இல் ஒருவர் இணை

யத்தளத்தை பார்த்துக் கொண்டிருக்கின்றனர். அதாவது இணையத்தள பயன்பாடு 10 சதவீதம் ஆகும். இணையத்தளத்தை உபயோகிப்பவர்களில் 75 சதவீதம் போர் 15- 34 வயதுக்கு இடையே உள்ளவர்கள். இதன்மூலம் உலக அளவில் இணைய தலைமுறையினர் அதிகம் இணையத்தளத்தைப் பயன்படுத்துகின்ற நாடுகளில் ஒன்றாக இந்தியா திகழ்கிறது. வரும் காலத்திலும் இந்த நடவடிக்கை தொடரும் என தெரிய வந்துள்ளது. (அ-2)

# அன்னா ஹசாரேவுடன் இணைகின்றார் அமீர்கான்

(சென்னை)

உழைக்கக்கூடிய அடுத்த ஆண்டு ஜனவரியில் ஆரம்பமாகவுள்ள அடுத்த கட்ட போராட்டத்தில் பாலிவுட் நடிகர் அமீர்கானையும் தன்னுடன் இணைத்துக்கொள்ள சமூக சேவகர் அன்னா ஹசாரே திட்டமிட்டுள்ளார். அமீர் கான் நடத்திய சத்ய மேவ ஜெயதே என்னும் டிவி நிகழ்ச்சி மக்கள் மத்தியில் விழிப்புணர்வை ஏற்படுத்திவந்ததோடு சமூகபிரச்சினைகள் குறித்தும் அலசி ஆராய்ந்து வந்தது. அந் நிகழ்ச்சி தற்போது நடைபெறாத நிலையில் தனது போராட்டத்தில் ஒருபகுதியாக அமீர் காளை

இணைத்துக்கொள்ள ஹசாரே விரும்புவதாக தெரிவிக்கப்பட்டுள்ளது. எனவே ஹஜ்பயணம் சென்றுள்ள நடிகர் அமீர்கான் நாடு திரும்பியதும் அவரிடம் இது குறித்து பேச ஹசாரே முடிவு செய்துள்ளார். கடந்த ஆண்டு லோக் பாலை வலியுறுத்தி புதுடி டில்லியில் ஹசாரே நடத்திய உண்ணாவிரத போராட்டத்தில் அமீர்கான் பங்கேற்றது குறிப்பிடத்தக்கது. மேலும் ஓய்வு பெற்ற அரசு உழியர்கள், முன்னாள் இராணுவ வீரர்கள் உள்ளிட்டோர் அடங்கிய குழு ஒன்றை உருவாக்கும் நடவடிக்கையிலும் ஹசாரே இறங்கியுள்ளார். (அ-2)

# மன்மோகன் வீட்டுக்கு முன்னால் ஆர்ப்பாட்டம்

மாற்றுத்திறனாளிகள் கைது

(சென்னை)

மத்திய சட்ட அமைச்சர் சல்மான் குர்ஷித் திற்கெதிராக பிரதமர் மன்மோகன் சிங் வீட்டு முன்பாக நேற்று முன்தினம் மாற்றுத்திறனாளிகள் 40 இற்கும் மேற்பட்டோர் ஆர்ப்பாட்டம் நடத்தினர்.

மத்திய சட்ட அமைச்சர் சல்மான் குர்ஷித் நடத்தி வரும் அறக்கட்டளை மாற்றுத் திறனாளிகளுக்கு பல்வேறு உதவிகளை வழங்குவதற்காக மத்திய அரசு கொடுத்த 71 இலட்சம் ரூபா நிதியை முறைகேடாக பயன்படுத்தியதாக புகார்

எழுந்தது. இது தொடர்பாக குர்ஷித் புதவி விலக வேண்டுமென அறிவித்த கெஜரிவால் உட்பட பலரும் கோரிக்கை விடுத்தனர். பிரதமர் மன்மோகன் சிங் வீட்டு முன்பாக மாற்றுத் திறனாளிகள் சட்ட அமைச்சர் சல்மான் குர்ஷித் புதவி விலக வேண்டுமெனக் கோரி போராட்டம் நடத்தியதால் பரபரப்பு ஏற்பட்டது. உடனடியாக அங்கு விரைந்த பொலிஸார் அவர்களை அப்புறப்படுத்தி கைது செய்தனர். (அ-2)

# அமைச்சர் பொறுப்பை ராகுலுக்கு வழங்காதது ஏன்?

விளக்குகிறார் பிரதமர் மன்மோகன்

நாட்டில் மாற்றியமைக்கப்பட்ட மத்திய அமைச்சரவையில் ராகுல் காந்திக்கு ஏதேனும் ஒரு முக்கிய பொறுப்பு வழங்கப்படுமென எதிர்பார்க்கப்பட்டது. தற்போது அமேதி தொகுதிக்கான நாடாளுமன்ற உறுப்பினராகவும் காங்கிரஸ் கட்சியின் பொதுச் செயலாளராகவும் ராகுல் காந்தி இருக்கிறார். நாட்டில் நடக்கும் அவலங்களை நேரடி பிரசாரத்தின் மூலம் பார்வையிட்டு மக்களிடையே கோரிக்கைகளை பெறுவதை எப்பொழுதும் ராகுல் செய்து வருகிறார். இதற்கிடையே மத்திய அமைச்சரவை மாற்றியமைக்கப்படுவதாக

ஆரம்பகட்ட தகவல்கள் வெளியான போது பிரதமர் மன்மோகன் சிங் உட்பட அனைவரும் ராகுலை மத்திய அமைச்சரவைக்கு எதிர்பார்த்தனர். மேலும் நேற்று முன்தினம் நடைபெற்ற மத்திய அமைச்சரவைக் கூட்டத்தில் ராகுலுக்கு முக்கிய பொறுப்புகள் வழங்கப்படலாமென அனைவரும் எதிர்பார்த்திருந்தனர். ஆனால், மத்திய அமைச்சரவையில் அவருக்கு எந்த பொறுப்பும் வழங்கப்படவில்லை. இது குறித்து பிரதமர் மன்மோகன் சிங் காங்கிரஸ் கட்சியை வலுப்படுத்த ராகுல் விரும்புவதால் அவர் அமைச்சராக வில்லை என்றார். (அ-2)



குழந்தைகளை குறை சொல்வோரை விட, அவர்களுக்கு வழிகாட்டுவோரே அதிகம் தேவை.

- ஜோபோட்



**வலம்புரி**

T.P. 021 567 1530

Web: www.valampurii.com

e-mail: editor@valampurii.com

## ஆனந்தக் கண்ணீரும் அழகைக் கண்ணீரும்

ஆனந்தக் கண்ணீர், அழகைக் கண்ணீர் இவை இரண்டுக்கும் இடையில் வித்தியாசம் உண்டு.

கண்ணத்தின் ஓரமாக ஓடுவது ஆனந்தக் கண்ணீர். மூக்கின் வழி ஓடுவது அழகைக் கண்ணீர்.

இந்த வித்தியாசம் தமிழ் மக்களுக்கு தெரிய நியாயமில்லை. ஏனெனில் எங்கள் கண்ணீர் மூக்கின் வழிதான் ஓடுகின்றது. மகிழ்வைத் தொலைத்த எங்களிடம் ஆனந்தக் கண்ணீருக்கு இடமில்லை.

இருந்தும் கடந்த 26-ம் திகதி விஜய் தொலைக்காட்சியில் சுப்பர் சிங்கர் யூனியர் என்ற நிகழ்ச்சியை பார்த்த போது எம் கண்ணத்தின் ஓரமும் மூக்கின் வழியுமாக கண்ணீர் ஓடிக் கொண்டன.

ஒருபுறம் ஆனந்தக் கண்ணீர். மறுபுறம் அழகைக் கண்ணீர்.

ஆம். சுப்பர் சிங்கர் யூனியர் நிகழ்ச்சியின் இறுதி நான் அன்று.

அந்த இறுதி நிகழ்ச்சியில் ஏற்கெனவே போட்டி யாளர்களாகத் தெரிவு செய்யப்பட்ட ஜந்து பிள்ளைகள் போட்டியில் பங்கேற்றனர்.

மிகக்குறைந்த வயது. ஜந்து பிள்ளைகளின் பாடல்களும் அவர்கள் மேடையில் உரையாடிய விதமும் மிகப் பிரமாதம்.

அதிலும் ஆஜித் என்ற ஒன்பது வயதுச் சிறுவன் பாடிய பாடல், பாடலின் போது அவனின் உடல் அசைவு இவற்றை எல்லாம் பார்த்த போது ஆனந்தக் கண்ணீர் புரண்டெழுந்தது.

ஓ! எந்நாட்டவர்க்கும் இறைவனான சிவன் உறைகின்ற தென் நாட்டில் இப்படியொரு தெய்வக் குழந்தை என்று நினைத்த போது எழுந்த ஆனந்தத்திற்கு அளவேயில்லை.

இதற்கு மேலாக அந் நிகழ்வுக்கு சிறப்பு அதிதியாக ஆஸ்கார் விருது பெற்ற இசைப் புயல் ஏ.ஆர்.ரஹ்மான் கலந்து கொண்டார்.

ஜந்து போட்டியாளர்களிலும் ஆஜித் என்ற அந்த ஒன்பது வயது சிறுவனே முதல் பரிசிற்கு தெரிவு செய்யப்பட்டான்.

அவனுக்கு அறுபது இலட்சம் இந்திய ரூபாய் பெறுமதியான வீடு பரிசாக வழங்கப்பட்டது.

ஒரு சிறுவனின் இசைக்கு தமிழகம் வழங்கிய கௌரவத்தை பார்த்த போது இதயம் நெகிழ்ந்து கொண்டது.

அதேநேரம் எங்கள் பிள்ளைகள் இப்படிப் பாடுவார்களா? இவர்கள் போல மேடையில் நுட்பமாக கதைப்பார்களா? என்று நினைத்த போது அழகைக் கண்ணீர் மூக்கின் வழி தடம் புரண்டது.

இராமநாதன் நுண்கலைப்பீடம், சங்கீதப் பட்டதாரி ஆசிரியர்கள். என்ன செய்வது! எங்கள் பிள்ளைகள் தேவாரத் திருமுறைகளைக் கூட இசையோடு பாடுவதில் படுகின்ற இடர்பாடுகள் தாளா வேதனையைக் குரியவை.

பாலர் பாடசாலைகளில் காக்கா... காக்கா... கா... கா... என்ற அண்டங்காகத்தின் குரலை பாடலாக கேட்கும் பிள்ளைகள் இசையில் பயம் கொள்ளாமே தவிர, வசம் கொள்ளாது.

அப்படித்தான் ஏதேனும் முயற்சி செய்து இசையில் பாடினால் ஒரு மட்டைச் சான்றிதழ் மட்டுமே பரிசுப் பொருளாகும்.

எப்படி எங்கள் பிள்ளைகள் இசையில் ஆர்வம் கொள்வார்.

அது சரி! சங்கீதப்பட்டதாரிகள் முகாமைத்துவ உதவியாளர்கள், பி.கொம் பட்டதாரி சங்கீத ஆசிரியர் என்ற எங்கள் அரசு நியமன வாழ்மானத்தில் என்னதான் உருப்படப் போகுதோ! இறைவா உனக்கே வெளிச்சம்.

# முன்னாள் போராளிகளை

## அச்சுறுத்தும் புலனாய்வாளர்கள்

### சிறிதரன் எம்.பி. விசயம்

(கொழும்பு)

வடக்கில் மீள்குடியேற்றப்பட்டுள்ள புனர்வாழ்வளிக்கப்பட்ட முன்னாள் போராளிகளையும் மக்களையும் இராணுவப் புலனாய்வாளர்கள் அடிக்கடி விசாரித்து குடும்ப விபரங்களை சேகரித்து வருவதாக நாடாளுமன்ற உறுப்பினர் எம்.சிறிதரன் தெரிவித்துள்ளார்.

அவ்வொபந்துகருத்துத் தெரிவிக்கையில்,

வடக்கில் குறிப்பாக யாழ்ப்பாணம், கிளிநொச்சி, முல்லைத்தீவு ஆகிய பகுதிகளில் மீள்குடியேற்றப்பட்டுள்ள புனர்வாழ்வளிக்கப்பட்ட முன்னாள் போராளிகளையும் மக்களையும் இராணுவப் புலனாய்வாளர்களும் இராணுவத்தில் உயர்நிலையில் உள்ள அதிகாரிகளும்

அடிக்கடி விசாரித்தும் குடும்ப விபரங்களை சேகரித்தும் வருகின்றனர்.

குறிப்பாக, இவர்கள் இரவு வேளைகளிலேயே வீடுகளுக்குச் சென்று விபரங்களை சேகரிப்பதுடன் முன்னாள் போராளிகளை மிகவும் மோசமாக அச்சுறுத்துவதுடன் ஏன் இங்கு இருக்கின்றீர்கள்?, இங்கு இருக்காது வேறு நாடுகளுக்குச் செல்லுமாறும் அச்சுறுத்துகின்றனர்.

இவ்வாறான காரணங்களினாலேயே அநேகமானவர்கள் புகலிடம் கோரி அவுஸ்திரேலியா போன்ற நாடுகளுக்குச் செல்வதாகவும் கூறினார்.

இந்நடவடிக்கைகளின் மூலம் தமிழர்களின் தனித்துவத்தையும் அவர்களை இப்பிரதேசங்களிலிருந்து அந்நியப்படுத்தி தமிழர்கள் செறிந்து வாழும்



பிரதேசங்களில் இன விகிதாசாரத்தை குறைப்பதுமே இவர்களின் நோக்கமாக உள்ளதென குறிப்பிட்டார். (ந-2)

## பாடசாலையில் பிரச்சினைகள் உருவாக தனியார் கல்வி நிறுவனங்களே காரணம்

### வவுனியா சமூக ஆர்வலர்கள் கருத்து

(பூந்தோட்டம்)

வவுனியா மாவட்டத்தில் பாடசாலை மட்டங்களில் ஏற்படும் பெரும்பாலான பிரச்சனைகளிற்கு தனியார் கல்வி நிறுவனங்களில் உருவாகும் பிரச்சினைகளே காரணமாகின்றது என சமூக ஆர்வலர்கள் கருத்து வெளியிட்டனர்.

வவுனியா தமிழ் மத்திய மகா வித்தியாலயத்தில் மாணவர்கள் சிலர் மேற்கொள்ளும் சீரான நடத்தைக்கு முரணான செயற்பாடு தொடர்பாக வவுனியா பொது வைத்தியசாலையின் வைத்தியர்கள், தேசிய சிறுவர் பாதுகாப்பு அதிகார சபையினர், சிறுவர் நந்நடத்தை உத்தியோகத்தர், வவுனியா தமிழ் மத்திய மகாவித்தியாலய ஆசிரியர் பெற்றோர் அபிவிருத்திச் சங்கம், பழைய மாணவர் சங்கம் உட்பட பகுதித்தலைவர்கள், ஆசிரியர்கள் மத்தியில் நடைபெற்ற கலந்துரையாடலிலேயே இவ்வாறு

தெரிவிக்கப்பட்டது.

இதன்போது மேலும் கருத்து வெளிப்படுத்துகையில்,

மாணவர்கள் சிலர் பாடசாலை செயற்பாடுகளிற்கும் ஏனைய மாணவர்களின் கற்றல் செயற்பாட்டுக்கும் இடையூறாக செயற்பட்டு வருகின்றனர். இதுதொடர்பில் பாடசாலை மட்டத்தில் நடவடிக்கை எடுக்கப்பட போதிலும் பல்வேறு அமுத்தங்கள் காரணமாக அவற்றை பின்பற்ற முடியாதுள்ளது.

இந்நிலையில் மாணவர்களின் செயற்பாடுகள் தொடர்பில் பெற்றோரின் கவனயீனமும் காரணமாக அமைந்து விடுகின்றது. அத்துடன் ஆசிரியர்கள் சிலரின் செயற்பாடுகளும் மாணவர்களின் வறிய நடவடிக்கைகளுக்கு ஏற்றதாக அமைவதில்லை என தெரிவிக்கப்பட்டதுடன் தனியார் கல்வி நிறுவனங்கள் ஞாயிற்றுக்கிழமைகளில் மூடப்பட

வேண்டும் என்ற கோரிக்கை பல பெற்றோராலும் விடுக்கப்பட்ட போதிலும் அதனை தனியார் கல்வி நிறுவனங்கள் அமுல்படுத்த தவறி வருகின்றன.

ஞாயிற்றுக்கிழமைகளில் அறநெறி வகுப்புகளுக்கு மாணவர்கள் செல்வதை ஊக்குவித்தால் மாணவர்கள் முறைதவறி நடப்பதை பெருமளவில் தவிர்க்கலாம். அத்துடன் தனியார் கல்வி நிறுவனங்களில் கையடக்கத் தொலை பேசி மற்றும் அதிகளவான நிதியினை மாணவர்கள் மத்தியில் வைத்திருப்பதற்கு அனுமதிப்பதானது அவர்கள் பாடசாலையிலும் அதனை நடைமுறைப்படுத்த முயல்கின்றனர்.

எனவே தனியார் கல்வி நிறுவனங்களும் மாணவர்களின் ஒழுக்க விழுமியங்களில் பாடசாலைகளுடன் இணைந்து செயற்பட வேண்டும் என தெரிவித்தனர். (ந-9, 266)

## வடமராட்சியில் கடற்கொந்தளிப்பு

### நெற்று முன்தினம் கிருந்து தொடர்கிறது

(பருத்தித்துறை)

வடமராட்சி கடற் பிராந்தியத்தில் கடல் கொந்தளிப்பு காணப்படுகிறது. வடமராட்சி வடக்கு, வடமராட்சி கிழக்கு கடற் பகுதியில் பலத்த காற்றுடன் கடல் கொந்தளிப்பும் காணப்படுகின்றது.

இதனை அடுத்து மீனவர்கள் கடந்த இருதினங்களாக கடற் தொழிலுக்கு செல்லவில்லை எனவும் தெரிவிக்கப்படுகிறது. நெற்று முன்தினம் மாலை ஆரம்பித்த கடுங்காற்று தொடர்ந்தும் வீசி வருகிறது.

இதனை அடுத்து கரையோரப் பகுதிகளில் உள்ள மீனவர்கள் அச்சத்துடன் காணப்படுகின்றனர். கடலில் ஏற்பட்ட கடற் கொந்தளிப்பை அடுத்து கரையோரப் பகுதிகளில் கட்டிவிடப் பட்டுள்ள சில மீனவ படகுகள் சேதமடைந்து உள்ளதாகவும் மீனவர்கள் தரப்பில் தெரிவிக்கப்படுகிறது. (ந-3, 10)

## சுவாமி விவேகானந்தரின் சிந்தனைத்துளிகள்

### நீயா... இல்லை நானா?

ஒரு கருத்தை எடுத்துக்கொண்டு அதை ஒட்டியே வாழ்க்கையை அமைத்துக்கொள்ளுங்கள். அதைப் பற்றிய சிந்தனையில் மூழ்கி கனவு காணுங்கள். உடலின் ஒவ்வொரு அணுவிலும் அந்த கருத்தே நிறைந்திருக்கட்டும். வெற்றிக்கு இதுதான் வழி.

உலகிற்கு நன்மை செய்தால் நமக்கு நாமே தான் நன்மை செய்து கொள்கிறோம்.


கடவுள் ஒவ்வொரு உயிரிலும் குடிகொண்டிருக்கிறார் என்ற உண்மையை அனைவரும் உணர வேண்டும்.

நான் அல்ல... நீயே என்ற மனப்பான்மையை எல்லா நன்மைக்கும் அடிப்படை சுயநலத்தை உதறிவிட்டு பொதுநலனுக்காக வாழ்வை அர்ப்பணியுங்கள்.

தேவையற்ற விடயங்களிலும் வீண் வதந்திகளிலும் மனதை அலட்டிக்கொள்வதால் நம் ஆற்றல் சிதறி வீணாகிறது. எப்போதும் ஆக்கபூர்வமான பணிகளில் மட்டும் ஈடுபடுங்கள்.

ஏழைகளிடம் இறைவனைக் காண்பவனே உண்மையில் சிவனை வழிபடுகிறான். - மற்றவர்கள் வழிபாட்டின் ஆரம்பநிலையிலேயே இருக்கிறார்கள்.





### பொன் அணிகளின் காற்பந்து

பொன் அணிகளின் காற்பந்தாட்டப் போட்டி இன்று செவ்வாய்க்கிழமை யாழ்ப்பாணம் சென்.பற்றிக்ஸ் கல்லூரி மைதானத்தில் இடம்பெறவுள்ளது. யாழ்ப்பாணம் சென்.பற்றிக்ஸ் கல்லூரி அணியும் வட்டுக்கோட்டை யாழ்ப்பாணக் கல்லூரி அணியும் பொன் அணிகள் போர் எனும் மாபெரும் கிரிக்கெட் போரில் வருபுந்தோறும் மோதுவது வழமை. அதேபோல் அவ்வணிகள் உதைப்பந்தாட்டப் போட்டியில் இரண்டு அணிகளும் விளையாடி வருகின்றன. இவ்வருடத்திற்கான பொன் அணிகள் உதைப்பந்தாட்டப் போட்டிகள் எதிர்வரும் 30 ஆம் திகதி செவ்வாய்க்கிழமை சென். பற்றிக்ஸ் கல்லூரி மைதானத்தில் மோதவுள்ளன. இந்த போட்டியானது 14, 16, 18, 20 வயது பிரிவினருக்கிடையில் நடைபெறவுள்ளது.

# காற்பந்தாட்ட போட்டி முடிவுகள்



மானிப்பாய் இந்துக் கல்லூரிக்கும் யாழ்ப்பாணம் மத்திய கல்லூரிக்குமிடையில் 3 பிரிவுகளுக்கும்மான காற்பந்தாட்டப் போட்டி கடந்த வெள்ளிக்கிழமை நடைபெற்றது. 14 வயதுப் பிரிவினருக்கான ஆட்டத்தில் யாழ்ப்பாணம் மத்திய கல்லூரி அணி இரண்டு கோல்களை அடித்தது. பதில் கோல் எதனையும் மானிப்பாய் இந்துக் கல்லூரி அடிக்கவில்லை. 16 வயதுப் பிரிவினருக்கான போட்டியில் யாழ்ப்பாணம் மத்திய கல்லூரி ஒரு கோலினைப் போட்டு வெற்றிபெற்றது. 18 வயதுப் பிரிவினருக்கான ஆட்டத்தில் மானிப்பாய் இந்துக் கல்லூரி அணி 2:0 என்ற கோல்கணக்கில் வெற்றி பெற்றது.

# புனிதர்களின் போர் காற்பந்து முடிவுகள்

புனிதர்களின் போர் என்று அழைக்கப்படும் சென்.வென்றியரசர் கல்லூரிக்கும் சென். பற்றிக்ஸ் கல்லூரிக்கும் இடையிலான காற்பந்தாட்ட போட்டி கடந்த வெள்ளிக்கிழமை சென்.பற்றிக்ஸ் கல்லூரியில் நடைபெற்றது. 14 வயதுப் பிரிவினருக்கான போட்டியில் இரு அணிகளும் ஆட்டம் முடியும்வரை எந்தவித கோல்களினையும் அடிக்கவில்லை. இதனால் போட்டி சமநிலையில் முடிவடைந்தது. 16 வயதுப்பிரிவினருக்கான ஆட்டத்தில் இரு அணிகளும் தலா ஒரு கோல்களை அடித்து ஆட்டத்தினை சமநிலைப்படுத்தினர். 18 வயதுப்பிரிவு ஆட்டத்தில் சென்.பற்றிக்ஸ் கல்லூரி அணி ஒரு கோலினை அடித்து பதில் கோல் எதனையும் வென்றியரசர் கல்லூரியினால் போட்டிமுடியவில்லை. 20 வயதுப்பிரிவினருக்கான ஆட்டத்தில் சென்.பற்றிக்ஸ் கல்லூரி அணி 1:0 என்ற கோல் கணக்கில் வெற்றி பெற்றது.

# விபுலானந்தர் ஞாபகார்த்த கூடைப்பந்தாட்ட போட்டி; யாழ்ப்பாணம், இராமநாதன் மகளிர் அணிகள் வெற்றி



விபுலானந்த ஞாபகார்த்த கூடைப்பந்தாட்டப் போட்டியில் யாழ்ப்பாணம் இந்துக் கல்லூரி மற்றும் இராமநாதன் மகளிர் கல்லூரி ஆகியன வெற்றி பெற்றுள்ளன. யாழ்ப்பாணம் மத்திய கல்லூரியினால் நடத்தப்படும் விபுலானந்தர் ஞாபகார்த்த கூடைப்பந்தாட்டச் சுற்றுப்போட்டி யாழ்ப்பாணம் மத்திய கல்லூரி கூடைப்பந்தாட்ட திடலில் நடைபெற்றது. சனிக்கிழமை முறையில் நடைபெறும் இச்சுற்றுப் போட்டியில் ஆண்கள், பெண்கள் என தனித்தனிப் பிரிவாக போட்டிகள் நடைபெற்றன. மேற்படி சுற்றுப் போட்டியில் கடந்த வியாழக்கிழமை நடைபெற்ற ஆண்களுக்கான போட்டியில் சண்டிலிப்பாய் இந்துக் கல்லூரியை எதிர்த்து யாழ்ப்பாணம் இந்துக் கல்லூரி மோதியது. ஆரம்பம் முதல் கிடைத்த சுந்தர்ப்பங்களைச் சரியாகப் பயன்படுத்தி புள்ளிகள் போட்டு வந்த யாழ்ப்பாணம் இந்துக் கல்லூரி முதல் சுற்றினை 12:6 என்ற புள்ளி அடிப்படையிலும் இரண்டாம் சுற்றினை 6:5 என்ற புள்ளி அடிப்படையிலும் மூன்றாவது சுற்றினை 12:5 என்ற புள்ளி அடிப்படையிலும் இறுதிச் சுற்றை 9:2 என்ற புள்ளி அடிப்படையிலும் வெற்றி கொண்டது. இவ்வெற்றியுடன் யாழ்ப்பாணம் இந்துக்கல்லூரி அணி அரையிறுதி வாய்ப்பை பெற்றுக்கொண்டது. பெண்களுக்கான போட்டியில் மருதனார் மடம் இராமநாதன் கல்லூரியை எதிர்த்து வேம்படி மகளிர் உயர்தரப் பாடசாலை மோதியது. ஆரம்பம் முதல் புள்ளிகள் பெறத்தொடங்கிய இராமநாதன் வெற்றி வாய்ப்பை இலகுவாக்கியது. இராமநாதன் மகளிர் கல்லூரி முதல் சுற்றினை 13:2 என்ற புள்ளி அடிப்படையிலும் இரண்டாம் சுற்றினை 6:2 என்ற புள்ளி அடிப்படையிலும் மூன்றாவது சுற்றினை 2:2 என்ற சமநிலைப்படுத்தியும் இறுதி சுற்றினை 7:6 என்ற புள்ளி அடிப்படையிலும் வெற்றிக்கொண்டது. இராமநாதன் கல்லூரியும் தனது அரையிறுதி வாய்ப்பை இந்த வெற்றியுடன் பெற்றுள்ளது.

# உடுவில் மகளிர் கல்லூரி அணி வெற்றி



விபுலானந்தர் ஞாபகார்த்த கூடைப்பந்தாட்ட போட்டியில் உடுவில் மகளிர் கல்லூரி வெற்றிபெற்று அரையிறுதிக்கு தகுதி பெற்றது. யாழ்ப்பாணம் மத்திய கல்லூரியினால் விபுலானந்த ஞாபகார்த்த கூடைப்பந்தாட்டப் போட்டிகள் மத்திய கல்லூரி கூடைப்பந்தாட்ட திடலில் நடைபெற்றது. மேற்படி சுற்றுப்போட்டியில் கடந்த வெள்ளிக்கிழமை நடைபெற்ற ஆட்டத்தில் யாழ்ப்பாணம் இந்துக் கல்லூரியினை எதிர்த்து உடுவில் மகளிர் கல்லூரி அணி மோதியது. இப்போட்டியில் முதல் சுற்றினை 10:8 என்ற புள்ளி அடிப்படையில் யாழ்ப்பாணம் இந்துக் கல்லூரி வெற்றி பெற்றது. இரண்டாம் சுற்றில் உடுவில் மகளிர் கல்லூரி 11:5 என்ற புள்ளி அடிப்படையில் வெற்றிபெற்றது.

மூன்றாவது சுற்றினை 8:4 என்ற புள்ளி அடிப்படையில் யாழ்ப்பாணம் இந்துக் கல்லூரி கைப்பற்றியதும் ஆட்டம் 23:23 என்று சமநிலையில் இருந்தது. விறுவிறுப்பாக நடைபெற்ற இறுதிச்சுற்றில் முன்னிலை பெற்ற உடுவில் மகளிர் கல்லூரி அணி 21:12 என்ற புள்ளி அடிப்படையில் புள்ளிகளை பெற்று அரையிறுதிக்கு முன்னேறியது.

# இங்கிலாந்து பீர்ப்யர் லீக் கால்பந்து போட்டி மன்செஸ்டர், ரொட்டென்ஹாம், நியூகாசில் வெற்றி



இங்கிலாந்து பிரீமியர் லீக் தொடரின் நேற்று முன்தினம் நடைபெற்ற போட்டிகளில் மன்செஸ்டர் யுனைட்டட், ரொட்டென்ஹாம், நியூகாசில் அணிகள் வெற்றிகளைப் பெற்றுக் கொண்டதோடு, எவோட்டன் - லிவர்பூல்

அணிகளுக்கிடையிலான போட்டி சமநிலையில் முடிபற்றது. எவோட்டன் - லிவர்பூல் அணிகளுக்கிடையிலான போட்டி 2:2 என்ற கணக்கில் சமநிலையில் முடிபடைந்திருந்தது.

லிவர்பூல் கழகத்திற்காக 14-வது, 20-வது நிமிடங்களில் கோல்கள் பெறப்பட்டிருந்தன. இதில் 14-வது நிமிடத்தில் பெறப்பட்ட கோல் லெய்ற்ரோன் பிரென்ஸினால் பெறப்பட்ட சொந்தக் கோலாக (ஓவன் கோல்) அமைந்திருந்தது. எவோட்டன் கழகம் சார்பாக 22-வது, 35-வது நிமிடங்களில் கோல்கள் பெறப்பட்டிருந்தன.

நியூகாசில் யுனைட்டட் கழகத்திற்கும், வெஸ்ட் ப்ரோம்விச் கழகத்திற்குமிடையிலான போட்டியில் நியூகாசில் கழகம் 2:1 என்ற கோல் கணக்கில் வெற்றி பெற்றுக் கொண்டது.

நியூகாசலில் கழகம் சார்பாக 35-வது நிமிடத்திலும், 90-வது நிமிடத்திலும் கோல்கள் பெறப்பட்டதோடு, வெஸ்ட் ப்ரோம்விச் கழகம் சார்பாக 55-வது நிமிடத்திலும் கோலொன்று பெற்றுக் கொள்ளப்பட்டது.

செளத்தம்டன் கழகத்திற்கும், ரொட்டென்ஹாம் ஹெராப்ஸ் கழகத்திற்கும் இடையில் இடம்பெற்ற போட்டியில் ரொட்டென்ஹாம் ஹெராப்ஸ் கழகம் 2:1 என்ற கணக்கில் வெற்றிபெற்றது.

ரொட்டென் ஹெராப்ஸ் கழகம் சார்பாக 15-வது, 39-வது நிமிடங்களில் கோல்கள்

பெறப்பட்டதோடு, செளத்தம்டன் கழகம் சார்பாக 66-வது நிமிடத்தில் கோல் பெறப்பட்டிருந்தது.

செல்சி அணிக்கும், மன்செஸ்டர் யுனைட்டட் கழகத்திற்கும் இடையில் இடம்பெற்ற போட்டியில் மன்செஸ்டர் யுனைட்டட் கழகம் சர்ச்சைக்குரிய விதத்தில் 3:2 என்ற கணக்கில் வெற்றிபெற்றது.

மன்செஸ்டர் யுனைட்டட் கழகம் 4-வது, 12-வது நிமிடங்களில் கோல்கள் போட்டு முன்னிலை வகித்த போதிலும், செல்சி அணி 44-வது, 53-வது நிமிடங்களில் கோல்களைப் போட்டு கோல் எண்ணிக்கையைச் சமப்படுத்தியது.

ஆனால் 63-வது, 69-வது நிமிடங்களில் செல்சி அணியின் வீரர்கள் இருவர் சர்ச்சைக்குரிய விதத்தில் சிவப்பு அட்டை காட்டப்பட்டு வெளியேற்றப்பட செல்சி அணி 9 வீரர்களுடன் விளையாட வேண்டிய சூழ்நிலை ஏற்பட்டது.

அந்த வாய்ப்பை பயன்படுத்திய மன்செஸ்டர் யுனைட்டட் கழகம் 75-வது நிமிடத்தில் மூன்றாவது கோலைப் போட்டு போட்டியில் வெற்றிபெற்றது.

## 300 கோல்கள் அடித்து லீயோனல் மெஸ்சி சாதனை



சர்வதேச கால்பந்து போட்டியில் பார்சிலோனா அணியின் நட்சத்திர வீரர் லியோனல் மெஸ்சி 300-வது கோலை அடித்தார். ஆர்ஜென்டீன கால்பந்து அணியின் தலைவரான மெஸ்சி பார்சிலோனா அணிக்

காகவும் ஆடிவருகின்றார். தற்போது ஸ்பெயினின் மட்ரிட்டில் நடைபெற்று வரும் லாலிகா கால்பந்து கழக அணிகளுக்கான போட்டியில் பார்சிலோனா அணி இடம்பெற்றுள்ளது.

நேற்று முன்தினம் நடைபெற்ற போட்டியில் ராயோ வாலேகானோவுடன், பார்சிலோனா அணி மோதியது.

இதில் மெஸ்சி தன்னுடைய 300-வது, 301-வது கோல்களைப் போட்டார்.

ஏற்கெனவே பார்சிலோனா அணி 3 கோல்கள் போட்டிருந்தது. இதனால் அந்த அணி 5:0 என்ற கோல் கணக்கில் ராயோ வாலேகானோவை அபாரமாக வீழ்த்தி, புள்ளிப்பட்டியலில் முதலிடத்தைப் பிடித்தது.

மெஸ்சி அடித்துள்ள 301 கோல்களில், 270 கோல்கள் பார்சிலோனா அணிக்காகவும், 31 கோல்கள் ஆர்ஜென்டீன அணிக்காகவும் போட்டுள்ளார்.

இதை வெறும் 419 ஆட்டங்களிலேயே அவர் சாதித்துள்ளது குறிப்பிடத்தக்கது.

## இலங்கை-நியூசிலாந்து இருபது-20 போட்டி இன்று



இலங்கை அணிக்கும் நியூசிலாந்து அணிக்கும் இடையிலான முதலாவது இருபது-20 போட்டி இன்று நடைபெற உள்ளது.

இலங்கைக்கு சுற்றுப்பயணம் மேற்கொண்டுள்ள நியூசிலாந்து அணி ஒரேயொரு இருபது-20 போட்டி, ஐந்து ஒருநாள் சர்வதேசப் போட்டி மற்றும் இரண்டு டெஸ்ட் போட்டியில் விளையாடவுள்ளது.

முதலும் கடைசிமான இருபது-20 கிரிக்கெட் போட்டி இன்று இரவு 7.00 மணிக்கு பல் லேகல சர்வதேச கிரிக்கெட் விளையாட்டு அரங்கில் இடம்பெறவுள்ளது.

அஞ்சலோ மத்தியியுஸ் தலைமையிலான இலங்கை அணியும் ரொஸ்ரெயிலர் தலைமையிலான நியூசிலாந்து அணியும் மோதவுள்ளது.

உலக கிண்ண இருபது-20 கிரிக்கெட் போட்டியில் இலங்கை அணி தோல்வியடைந்த பின் அப்போதைய தலைவர் மஹேஸ் ஜெயவர்த்தன அப்பதவிலிருந்து விலகிய பின்பே மத்தியியுஸ் அப்பதவிக்கு ஒரு வருடத்திற்கு நியமிக்கப்பட்டமை குறிப்பிடத்தக்கது.

# இந்தியா ஒத்துழைப்பு... (Part of the main headline)

இது குறித்து அவர் வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது, இலங்கையில் கடந்த 2009-ம் ஆண்டு நடைபெற்ற போரின்போது ஒரு இலட்சத்திற்கும்

மேற்பட்ட அப்பாவித் தமிழர்கள் கொடுமான முறையில் படுகொலை செய்யப்பட்டனர். இதற்காக இலங்கை ஆட்சியாளர்கள் மீது போர்க்குற்ற விசாரணை நடத்த வேண்டும் என்ற முழுக்

கம் உலகெங்கும் எழுந்துள்ளது.

இந்த நிலையில், இலங்கையில் போருக்குப் பிறகும் மனித உரிமைகள் எவ்வாறு மதிக்கப்பட்டன என்பது குறித்த முழுமையான காலமுறை மதிப்பீட்டாய்வு, ஜெனீவாவில் உள்ள ஐ.நா.மனித உரிமை ஆணையத்தில் இம்மாதம் 22-ம் திகதி தொடங்கி நவம்பர் 5-ம் திகதி வரை நடைபெறும் காலமுறை மதிப்பீட்டாய்வு பணிக்குழுவின் 14-வது கூட்டத்தில் மேற்கொள்ளப்படவுள்ளது.

இந்த விசாரணை நடைபெறும் பொறுப்பு இந்தியா, ஸ்பெயின், பெனின் ஆகிய நாடுகளிடம் ஒப்படைக்கப்பட்டிருக்கிறது.

இந்த விசாரணையின் போது இந்தியா நடுநிலையாக செயல்பட்டால் இலங்கைக்கு நிச்சயமாக உரிய தண்டனை பெற்றுத்தர முடியும் என நான் உறுதியாகக் கூறுகின்றேன்.

இலங்கைக்கு எதிரான விசாரணையின் முதற்கட்டமாக நாளை நடைபெறும் விசாரணையில் மனித உரிமை அமைப்புகளும், தொண்டு நிறுவனங்களும் தங்கள் தரப்பு வாதத்தை முன்வைக்கவுள்ளன.

அதைத் தொடர்ந்து நவம்பர் 1-ம் திகதி இலங்கை மீதான குற்றச்சாட்டுக்கள் குறித்த இறுதி விசாரணை நடத்தப்பட்டு, அதன் முடிவுகள் நவம்பர் 5-ம் திகதி அறிவிக்கப்படவுள்ளன.

என்னை நிறுவனராகக் கொண்டு செயல்பட்டிருக்கும் ஐ.நா.வின் சிறப்பு ஆலோசனை குழுவாக அங்கீகரிக்கப்பட்டிருப்பதால்,

இந்த விசாரணையில் பங்கேற்க பசுமைத் தாயகம் அமைப்பிற்கு ஐ.நா.மனித உரிமை ஆணையம் அழைப்பு விடுத்ததுள்ளது.

அதன்படி, நாளை நடைபெறவுள்ள விசாரணையில் பசுமைத் தாயகம் அமைப்பின் சார்பில் பா.ம.க. தலைவர் ஜி.கே.மணி பங்கேற்று இலங்கை மீது ஏன் போர்க்குற்ற விசாரணை நடத்த வேண்டும்? என்பதற்கான வாதங்களை முன்வைக்க உள்ளார். தொடர்ந்து நாளை மறு தினம் நடைபெறவுள்ள விசாரணையில் ஜி.கே.மணியுடன் பசுமைத்தாயகம் அமைப்பின் செயலாளர் இர.அருளம் கலந்து கொள்கிறார்.

பின்னர், இங்கிலாந்து அனைத்துக் கட்சி நாடாளுமன்ற குழுவும், பிரிட்டிஷ் தமிழ் பேரவையும் இணைந்து வரும் நவம்பர் 6-ம் திகதி முதல் 9-ம் திகதி வரை லண்டனில் உள்ள இங்கிலாந்து நாடாளுமன்ற அரங்கில் நடத்தவிருக்கும் சர்வதேச மாநாட்டிலும் இந்த இருவரும் பங்கேற்பார்கள்.

இந்த மாநாட்டிலும் இலங்கைக்கு எதிராக போர்க்குற்ற விசாரணை நடத்த வேண்டும். இலங்கை இனச் சிக்கலுக்கு தீர்வு காண்பதற்காக, உலகம் முழுவதும் வாழும் ஈழத் தமிழர்களிடையே ஐ.நா.மூலம் பொது வாக்கெடுப்பு நடத்தி தனித் தமிழீழம் அமைத்துத்தர நடவடிக்கை எடுக்க வேண்டும் என்று வலியுறுத்துவார்கள் என அந்த அறிக்கையில் தெரிவிக்கப்பட்டுள்ளது.

## Newzealand இல் உயர்கல்வி

NEWZEALAND - இல் உயர்கல்வி கற்க விரும்புவோர் November 03 இல் நியூசிலாந்தில் உள்ள கல்வி நிறுவனத்தின் அதிபரை எமது Head Office இல் நேரடியாகச் சந்தித்து உங்களுக்குத் தேவையான ஆலோசனைகளைப் பெற்றுக் கொள்ளலாம்.

After O/L, A/L நியூசிலாந்தில் கல்வி கற்பதன்மூலம் அந்த நாட்டின் Permanent Residence (நிரந்தர வதிவிடம்) அந்தஸ்தைப் பெற்றுக் கொள்ளலாம் மூன்று வருடத்தில்.

Note :- IELTS தேவையில்லை.

தொடர்புகளுக்கு:

**Head Office**  
**Rainbow Travels**  
113, Chatham st.  
Colombo 01  
T.P.: 2321074, 0778980652

**Branch Office**  
**Rainbow Travels**  
30/2, Third Lane,  
Power House Road, Jaffna  
T.P.: 0212219596, 0778980652



